

• ఎన్.పి.ఆర్. వర్ధంతి సెమినార్, టి.యు. ఐక్యత • ప్రపంచీకరణ-ప్రతిఘటన

కార్మికలోకం

వల రు. 5 డిసెంబర్ 2002 మాసపత్రిక



బి.టి.ఆర్. జయంతి, డిసెంబర్ 19



కార్మికలారీకం

2003 జనవరి నుండి చందాలను

పునరుద్ధరించుకోండి!

నూతన చందా దారులను చేర్చించండి

పత్రిక సర్క్యులేషన్ పెంచండి!!

రెండవ జాతీయ లేబర్ కమిషన్
వినాశకర సిఫారసులను త్రిప్పికొట్టండి



పుస్తకం వెలువడింది.

వెల రూ. 2

పైకం చెల్లించి ప్రజాశక్తి

ప్రచురణల నుండి

పుస్తకాలను పొందండి!

డిసెంబర్ - 2002



సి.వి.టి.యూ. ఆంధ్రప్రదేశ్ కమిటీ మాసపత్రిక

సంపుటి 18

సంచిక 12

విడి ప్రతి వెల : రూ. 5

సం||ర చండా : రూ.50

విషయ సూచిక

సంపాదకీయం	1
బాబుగారూ...మీ గ్రేడింగ్ ఏమిటి?	4-5
ఇంటర్వ్యూ	6
డాక్టర్-డాక్టర్	7
జిల్లా మహాసభలు	8
టిమ్స్పై	9
యంత్రం కథ	10-11
వ్యక్తిత్వ వికాసం	13
మరో ప్రపంచం సాధ్యమే	14
మనసున మనపై	15
ఎన్.పి.ఆర్. ప్రథమ వర్ధంతి	16-18
బి.టి.రణదివె	21
బిల్ గేట్స్	24
కేల్కర్ సిఫార్సులు	25
అంతర్జాతీయం	26
చాయ్ బండి	32

మేనేజర్

కాల్కి లోకం

యన్.వి.జి. స్మారక కేంద్రం, 1-1-60/4,
ఆర్బీసీ క్రాస్ రోడ్, ముషీరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

సంపాదక వర్గం

సర్, సత్యనారాయణ

ఎం.ఎ. గౌర, ఎస్. వీరయ్య

ఆర్. సుధాభాస్కర్, కోణ

జ్యోతి, టి.యస్.వి. రమణ

ఎడిటర్ : వై. సిద్ధయ్య

మేనేజర్ : పి.రాజారావు

సంపాదకీయం

ముంచుకాస్తున్న నిరంకుశత్వం

మన రాష్ట్ర ముఖ్యమంత్రిలో అసహనం పెరుగుతున్నది. రాష్ట్ర ప్రజలు, ఉద్యోగులు, కార్మికులపై నిరంకుశత్వం, చివరకు తన మంత్రివర్గ సహచరులు, మీడియా వారిని కూడా తన అదుపులో వుంచుకోవాలన్న తహతహ పెరుగుతున్నది. ముఖ్యంగా మధ్యతరగతి వుద్యోగులను కట్టడి చేసేందుకు "పెర్ఫార్మెన్స్ ఇండికేటర్స్..." పేర కొత్త ఆయుధాన్ని ప్రపంచ బ్యాంకు అంబులపాది నుండి బయటికి తీశారు. "గ్రేడింగ్..." అనే భయాన్ని వ్యాపింపజేశారు. మంత్రులకు కూడా ఇదే దండప్రమాణాలు తప్పవంటున్నాడు.

ఇది కొత్త ప్రయోగం అంటున్నారు చంద్రబాబు. కార్పొరేట్ సంస్థలలో సిబ్బందిని "చెప్పకొంది తేళ్ళలా" తమ అదుపులో వుంచుకునేందుకు బ్రిటన్, అమెరికాలలో ఈ విధానం మొదట ప్రవేశపెట్టారు. రాష్ట్రానికి అప్పలిస్తున్న డిపార్ట్మెంట్ ఫర్ ఇంటర్నేషనల్ డెవలప్మెంటు సంస్థ (డి.ఎఫ్.ఐ.డి.). "పెర్ఫార్మెన్స్ ఇండికేటర్స్"ను రాష్ట్రంలో అమలు పరచవలసిందిగా చంద్రబాబును ఆదేశించింది. ఇదేదో తన సొంత బుర్రలో పుట్టిన పథకంగా ప్రచారం చేసుకొంటున్నాడు. స్వర్ణాంధ్రప్రదేశ్ సాధనకు ఇవి మెట్లుగా వర్ణిస్తున్నాడు. తనకు చెంచాగిరి చేసే వుద్యోగులను హైగ్రేడ్ అందలం ఎక్కించి, మిగిలిన వారిపై 'లోగ్రేడ్' ముద్రవేసి వేధించేందుకే ఈ ప్రయోగం అన్నది సత్యం. అందుకే వుద్యోగులు ఈ విధానాన్ని వ్యతిరేకిస్తున్నారు.

ఇక పత్రికలు, ఎలక్ట్రానిక్ మీడియాను కూడా తన గుప్పెట్లో వుంచుకోవాలన్న ఆరాటం కన్పిస్తున్నది. ప్రభుత్వ పథకాలపై వాటి అమలుపై ప్రతికూల వార్తలు వ్రాస్తే వాటిని ఖండించటం, అవసరమైతే సదరు పత్రికలు, మీడియాలను కోర్టు కేసుల్లో ఇరికించి వేధించే పని కూడా అధికారులకే అప్పగించబడింది. ప్రజల విమర్శనా స్వాతంత్ర్యాన్ని హరించి వేయడమే.

గత 2-3 సంవత్సరాలుగా రాష్ట్రంలో కరువు పెరుగుతున్నది. ప్రపంచబ్యాంకు భారాలకు ఈ కరువు బాధలు తోడయ్యాయి. కరువు సహాయం గురించి అసెంబ్లీలో ప్రతిపక్షాలు ప్రశ్నిస్తే అడ్డగోలు వాదనలతో చర్చను పెడదోవ పట్టించారు. 200ల మందికి పైగా రైతాంగం ఆత్మహత్యలు చేసుకుంటే వారికి నష్టపరిహారం చెల్లించేందుకు కఠినంగా తీరస్కరించారు పాలకులు.

బందిపోటు దొంగలు, వుగ్రవాదుల పేర ఎలాంటి విచారణ లేకుండా ఎన్కౌంటర్లు చేసి చంపేసి అనాగరిక చర్యకు పూనుకుంటున్నది ప్రభుత్వం. ఆంధ్రయూనివర్సిటీలో అక్కడి వైస్ ఛాన్సలర్ నిరంకుశ చర్యలను నిస్సగ్గుగా రాష్ట్ర ప్రభుత్వం సమర్థిస్తున్నది. కాల్కి హక్కులను కాలరాచే 2వ లేబరు కమిషన్ సిఫార్సులను నిర్వహించగా ఆహ్వానిస్తున్నది. అమలుకు వువ్విళ్ళురు తున్నది పైవేటైజేషన్ వి.ఆర్.ఎస్. పేర వేలాది మంది కార్మికులు, వుద్యోగులను వీధులపాలు చేస్తున్నది.

నియంతృత్వం ఏ రూపంలో వున్నా అడ్డుకట్టవేయాలి. రాష్ట్ర ప్రజల ఆత్మగౌరవాన్ని, ప్రయోజనాలను ఫణంగా పెట్టే పాలకుల లొంగుబాటును అనుమతించరాదు, ప్రతిఘటించి త్రిప్పికొట్టాలి.


4




కర్మనయం




ఆంధ్రజ్యోతి సౌజన్యంతో



ఈనాడు సౌజన్యంతో



ప్రజాశక్తి సౌజన్యంతో



ఈనాడు సౌజన్యంతో



ఆంక్షలు వద్దు

ఉపాధ్యాయులను పనిచేసే చోట నివాసం వుండాలంటూ రాష్ట్ర ప్రభుత్వం ఒక జీ.వో. జారీ చేసింది. దాని ప్రకారం ఉద్యోగాలు చేసే స్థలంలో ఉండని టీచర్లకు ఇంక్రిమెంట్ రద్దు, ఉద్యోగం నుండి తొలగింపు మొదలయిన ఆంక్షలను విధించారు. అంతేగాక దాని తర్వాత విడుదల చేసిన మరో జీ.వో.లో డిసెంబర్ నాటికి స్థానికంగా నివాసం వుండని టీచర్లకు మొదటి దశగా ఇంటి అలవెన్సు, ఇంక్రిమెంట్ కట్, రెండవ దశగా మూడు ఇంక్రిమెంట్లు కత్తిరించడం, తర్వాత ఉద్యోగం నుంచే తొలగింపు లాంటి ఉత్తర్వులను ప్రభుత్వం జారీ చేసింది. ఉపాధ్యాయులు పాఠశాలకు వచ్చే విద్యార్థులకు వేళకు పాఠాలు బోధించడమే ముఖ్యం కానీ స్థానకంగా ఉండటం, ఉండకపోవటం ముఖ్యం కాదు. కొన్ని గ్రామాల్లో ఇల్లు అద్దెకు దొరకవు, వైద్య సౌకర్యం, నీటి సౌకర్యం వుండవు. వారి పిల్లలకు కావలసిన కనీస సౌకర్యాలు కూడా ఉండవు. రాష్ట్రంలోని ఏ ఒక్క శాఖలోను ఇలాంటి నిబంధనలు లేవు. నిజానికి ఎంతో ప్రాధాన్యతగల వైద్యశాఖలో అటెండర్ నుంచి వైద్యుని వరకు పట్టణాల నుంచి వచ్చి పోయే వాళ్ళే ఉన్నారు. మరి ఉపాధ్యాయులపైనే ఎందుకు ఈ కక్ష సాధింపు?

వనజ, రంపచోడవరం

బాలకార్మికుల బాధ్యులెవరు?

బాలకార్మికులు ఎక్కడవున్నా కనుగొని వారిని పనిలో నియమించుకున్న యజమానులకు జరిమానాలు విధించే బాధ్యతను ఒక్క పోలీస్ శాఖకు తప్ప మిగిలిన అన్ని శాఖల వారికి ప్రభుత్వం ఇటీవల అప్పగించింది. రోజుకొక శాఖ వారు షాపుల వద్దకు, కర్మాగారాల వద్దకు వచ్చి యజమానులను భయంకరతలకు గురచేస్తున్నారు. మేస్ట్రీల వద్ద బరువులు మోస్తున్న బాలలు, రైల్వే కాంపార్ట్ మెంట్లలో ఊడ్చే బాలలు, దొంగతనాలు చేసే వారు, బిక్షాటన చేసే బాలలు ప్రభుత్వానికి కనిపించడం లేదా? లేకపోతే పనిపాటలు చేసుకొనే బాలలు కూడా ఆవిధంగానే మారాలనుకుంటున్నారా? అన్ని అనర్థాలకు కారణమై

న జనాభా పెరుగుదలను అరికట్టడానికై ఇంకా ప్రతిష్టమైన చర్యలు తీసుకోవాలి. మొత్తం అన్ని వర్గాల ప్రజలు కుటుంబ నియంత్రణ పాటించే విధంగా చర్యలు చేపట్టాలి. అనాథ బడుగువర్గాల బాలబాలికలకు ఉచిత వసతి, భోజన, విద్యా సౌకర్యాలు కల్పించే పాఠశాలలను విరివిగా నెలకొల్పాలి.

- శివ నాగేశ్వర రావు, హైదరాబాద్.

మగ్గాలకు ఉచ్చులు బిగించవద్దు

భారతీయ సంస్కృతికి సాగసులు తెచ్చిన నేత పరిశ్రమ గత దశాబ్దకాలంగా వెలవెల బోతోంది. వ్యవసాయం తర్వాత ఎక్కువమందికి జీవనోపాధి చూపే చేనేతకు బడ్జెట్లో తగు నిధులను కేటాయించకపోవడం, నూలు నిలువలపై సుంకం పెంచడం వల్ల కేంద్ర, రాష్ట్ర ప్రభుత్వాలు ఎవరి పరిధిలో వారు మగ్గాలకు ఉచ్చులు బిగిస్తున్నారు. ఇటీవల కరీంనగర్లో నేత బజారు ఏర్పాటు చేయగా 6 కోట్ల రూపాయల పైబడి అమ్మకాలు జరగడం ప్రజల్లో చేనేతకు ఆదరణ ఏమాత్రం తగ్గలేదని రుజువు చేసింది. పర్యవసానంగా అన్ని ముఖ్య కేంద్రాల్లో నేత బజారు ఏర్పాటు చేస్తున్నట్లు ముఖ్యమంత్రి చెప్పారు. అన్ని ముఖ్య పట్టణాల్లో కూడా నేత బజార్లు ఏర్పాటు చేస్తే మరింత ఫలితం ఉంటుంది. అమ్మకాల బాటలో ఉన్న ఆప్టో ఆస్తులు నిలబెట్టుకోవచ్చు. ప్రభుత్వం కార్మికులకిచ్చే యూనిఫాంలు, ఆసుపత్రులు, ప్రభుత్వ కార్యాలయాల సిబ్బంది, ప్రజాప్రతినిధులు విధిగా నేత వస్త్రాలు ధరించే విధంగా ప్రభుత్వం చర్యలు చేపట్టాలి.

- శంకరయ్య, కరీంనగర్.

నందూరి ఫోటో...

కార్మికలోకం-నవంబర్ సంచిక మధ్యపేజీలో అమరజీవి నందూరి ప్రసాదరావుగారి ఫోటో వ్యాసం వున్నచోట, వ్యాసం ఫోటో వున్నచోట, వుండాలి. ఏ ఫోటోయైనా బయటకు చూస్తున్నట్లు (శూన్యంలోకి) వుండరాదు. అలాగేగని ప్రసాదరావు గారి ఫోటో ప్రస్తుతం ఉన్న ప్రదేశంలోనే వుంచి వ్యాసం వున్న వైపు చూస్తున్నట్లు త్రిప్పి ప్రచురించకూడదు. ఎందుకంటే కుడి ఎడమవుతుంది కాబట్టి.

- వి.సతీష్, విజయవాడ.

ఎసిఎస్ఆర్టీసి లగేజి ఛార్జీల పెంపుదల ఉపసంహరించుకోవాలి.

ఇటీవల ఆర్టీసి యాజమాన్యం లగేజి ఛార్జీలు విపరీతంగా పెంచింది. దీనివల్ల మధ్యతరగతి ప్రజలు సైతం ఆర్టీసికి దూరమవుతున్నారు. టి.వి., ఫ్యాన్, రేడియో, చిన్నపాటి అరటిగండలకు సైతం లగేజి ఛార్జీలు విధించటం ఆర్టీసిని ఉద్దేశ్య పూర్వకం

గానే నిర్వీర్యం చేసేలా ఉంది. పెంచిన లగేజి ఛార్జీలు తగ్గించే లా ఆర్టీసి యాజమాన్యం చర్యలు తీసుకోవాలి.

- ఎస్.కె.గాలీబ్, చిలకలూరిపేట.

కథ గురించి

మీ కథలు చూస్తున్నాను. మొదటిది సర్ప్లస్ పూల్ను గురించినది. పేరు ఏదైనా కథా వస్తువు పాతదే. అర్థశాస్త్రాబ్ధానికి పైగా సింగరేణిలో అమలులో వున్నది. 50వ దశకంలో రేషనరైజేషన్ అనే పదం బొగ్గుగనుల్లో అడుగుపెట్టింది. దానితో పాటే జోడిదారుగా లేబర్ పూల్ అనే పదం కూడా చెట్టపట్టాల్ కట్టి బొగ్గు కార్మికుల జీవితాలను అల్లకల్లోలం గావించింది. 50 ఏళ్ళనాడు పనిచేసిన పాత కార్మికులకు గుర్తు వుండే వుంటుంది. ఆనాటి లేబర్ పూల్ నేడు సర్ప్లస్ పూల్ గా పేరు మార్పు చెంది కార్మికులకు కడగండ్లు తెచ్చిపెడుతున్నది.

ప్రాడక్షన్ రంగం నుంచి తప్పించి నాన్ ప్రొడక్షన్ రంగానికి తరలించటం, పని చూపించకుండా వట్టిగా కూర్చోపెట్టటం, నీకు జీతం ఇస్తున్నాం కదా అని దెప్పిపోడవటం, తోటల్లో గడ్డి పీకించటం లాంటి రకరకాల పనులు చేయించటం మానసికంగా విసిగిపోయి పని వదులుకునేటట్లు చేయటం (పొమ్మనకుండా పొగపెట్టడం) లాంటివి. దశాబ్దాల తరబడి సింగరేణి మేనేజ్మెంటు చేస్తు వస్తున్నది.

గడిచిన 10 ఏళ్ళుగా ఎల్పిజి విధానాల ముసుగులో ఇవి తీవ్రస్థాయిలో అమలు చేయబడుతున్నవి.

సర్ప్లస్ పూల్ కు తరలించబడిన వారి చేత చేయిస్తున్న పనులు, పని వారి మానసిక క్షోభను గురించి కూడా మరికొంత చిత్రించితే బాగుండేది అనిపించినది.

రెండవకథ ఓదెలు. స్వానుభవం నుండి ముడిరాళ్ళు ఏరుకుని శిల్పం చెక్కుకునే పద్ధతి బాగుంది. జీవనంలో ఇసుక తిన్నెల మీద రకరకాల ఆకారాల్లో రంగురాళ్ళు లభ్యమవుతవి. వాటిని తెచ్చి అనుకున్న ఆకారంలోకి మలిచి జీవం పోసే శిల్పాలు వున్నారు. మనకు తారసపడే దృశ్యాల నుండి సేకరించు కోవటానికి తరగని సరుకు ఎంతో వున్నది. కథకులకు సరుకు ఎంతైనా దొరుకుతుంది. మీరు ఈ కృషిని కొనసాగిస్తారని ఆశ.

- పి.చంద్, హైదరాబాద్.

మీరు కూడా మీ అభిప్రాయాలను, సమస్యలను ఈ కింది బిరునామాకు తెలియజేయవచ్చు.

డియర్ ఎడిటర్

C/o. 'కార్మిక లోకం' మాసపత్రిక

యన్.వి.జ. స్మారకకేంద్రం,

1-1-60/4, ఆర్టీసి క్రాస్ రోడ్,

ముషీరాబాద్, హైదరాబాద్ - 20.

ఫోన్ : 7624502, 7612474

బాబుగారూ! ... మీ 'గ్రేడింగ్' ఏమిటి?...

గ్రేడింగ్, ఇండికేటర్స్, పెర్ఫార్మెన్స్ లాంటి సరికొత్త 'ఆంగ్ల' పదాలు... హైటెక్ ముఖ్యమంత్రి పుణ్యమా అని ఇప్పుడు 'తెలుగు' దేశంలో ఈ కాలంలో ఎక్కువగా వినిపిస్తున్నాయి. అడిగినప్పుడల్లా అప్పలిస్తున్న ప్రపంచ బ్యాంకు ఆదేశించిన మేరకు... ఆంధ్రప్రదేశ్ ప్రభుత్వంలో ఉద్యోగం చేసే ప్రతివాడి పని తీరు మెరుగుపడాలంటే తప్పకుండా 'గ్రేడింగ్' అంటే తీరాల్సిందేనని ముఖ్యమంత్రి సెలవిస్తున్నారు. రాష్ట్రంలోని అధికారులేకాక, మంత్రులను అదుపులో పెట్టి గ్రేడింగ్ పేర నియత్యత్య కొరడా ఝుళిపించాలని ముఖ్యమంత్రి సరికొత్త వ్యూహం. మరి ప్రభుత్వ రథసారథి అయిన చంద్రబాబు 'గ్రేడింగ్'ను ఎవరు నిర్ణయించాలి?... ప్రజలే నిర్ణయించాలి.


రాష్ట్ర వార్షిక బడ్జెట్ కు శాసనసభ ఆమోదం తెలిపిన తరువాత ఆయా పద్దులకు, పనులకు నిధులు మంజూరు చేయాల్సిన బాధ్యత ఆర్థికశాఖది. వారు మంజూరు చేసిన నిధులు సక్రమంగా ఖర్చు అవుతున్నాయా లేదా అన్నది చూసుకోవడం ఆయా శాఖలు నిర్వహిస్తున్న మంత్రులు, ఆ శాఖల కార్యదర్శుల బాధ్యత. అయితే ఇవేవీ సక్రమంగా జరగడం లేదనడానికి ఇటీవల జరిగిన ఓ సమావేశాన్ని ఉదాహరణగా చెప్పుకోవచ్చు.

గత ఆరు నెలల్లో ప్రభుత్వ శాఖల పనితీరు పై రాజధాని నగరంలోని మర్రిచెన్నారెడ్డి మానవ వనరుల అభివృద్ధి సంస్థలో నవంబర్ 2న సమీక్షా సమావేశం జరిగింది. ఈ సమావేశంలో కొంత మంది మంత్రులు, ఐ.ఎ.ఎస్. అధికారులు వివిధ అంశాలపై ముఖ్యమంత్రిని ప్రశ్నించిన తీరు ఆసక్తికరంగా, ఆశ్చర్యకరంగా మారింది. ఈ సందర్భంగా రాష్ట్ర మంత్రులు అశోక్ గజపతిరాజు, కె.విద్యాధరరావు, వడ్డే శోభనాద్రీశ్వర రావు, కె.విజయరామారావు మాట్లాడుతూ, తాము ఎంత శ్రమించినప్పటికీ అధికారుల అలసత్వం వల్ల వైఫల్యాలకు గురవుతున్నామని వాపోయారు. ఆర్థిక శాఖ వారి మొండి వైఖరి పట్ల నిరసన వ్యక్తం చేస్తూ, ముఖ్యమంత్రికి మొరపెట్టుకోవల్సి వచ్చింది.

మంత్రికి మందలింపు :

ఇదే సమావేశాలలో హాంమంత్రి దేవేందర్ గౌడ్ మాట్లాడుతూ, "మనం గ్రేడింగ్ ఇచ్చే విధానం బాగాలేదు. బాగా పని చేస్తున్నవారు ప్రజల్లో మంచి పేరు తెచ్చుకుంటున్నవారు పక్కకెళ్ళి పోతున్నారు. అవినీతిపరులు, బాగా పని చేయకుండా, పనికిరారు అనుకునే ఎస్పీలు టాప్ స్థానాల్లోకి వస్తున్నారు. ఇలాగైతే మంచి అధికారుల చేత పని ఎలా చేయించుకోగలం?... గ్రేడింగ్ లో వెసుకబడితే వారు నిరుత్సాహ పడరా?... ఈ పరిస్థితిలో మార్పురావాలి..." అని ఆవేశంగా పేర్కొన్నారు.

దీనికి ముఖ్యమంత్రి చంద్రబాబు నాయుడు సమాధానమిస్తూ, "సూచికలు ఏం పెట్టుకోవాలో, సమాచారం ఎలా తెప్పించుకోవాలో, ఏం తెప్పించుకోవాలో... గ్రేడింగ్ ఎలా ఇవ్వాలో నిర్ణయించాల్సింది పూర్తిగా మీరే. ఆ అధికారం



మీకే అప్పగించాం. ఆ పని సరిగ్గా చేయకుండా మొత్తం విధానాన్నే తప్పుబడితే ఎలా?... మీరు చేయాల్సిన పని సక్రమంగా చేస్తే.... సూచికల గురించి మాట్లాడాల్సిన పని వుండదు. తప్పంతా మీ దగ్గర పెట్టుకుని ఏదేదో మాట్లాడేస్తే ఎలా?..." అని తీవ్రంగా మందలించారు.

దానితో మంత్రులతో పాటు అధికారులు కూడా అవాక్కయి పోవల్సి వచ్చింది. ఉన్నతాధికారులు కూడా పలు సమస్యలను ముఖ్యమంత్రి దృష్టికి తీసుకువస్తే ఇదే సమాధానం ఎదురైంది. ఇక వాళ్ళకే ఇన్ని సమస్యలుంటే... ప్రజల సమస్యలు పట్టించుకునే నాధుడెవరు?...

చంద్రబాబు నాయుడు ముఖ్యమంత్రి ఐన తర్వాత సుపరిపాలన అందించటంలో విఫలం చెందారు. ఆకస్మిక తనిఖీలు, టెలికాన్ఫరెన్సులు, వీడియో కాన్ఫరెన్సులు, సమీక్షా సమావేశాలు, ఫైళ్ళ క్లియరెన్స్ వీక్స్ లాంటివి ఎన్నో ఫీట్స్ చేశారు. వీటికి అదనంగా చేపడుతున్నవే ఈ గ్రేడింగ్ లు. ఇందులో ప్రతీ ఉద్యోగి వ్యక్తిగత పనితీరు ఎలా వుందన్నది అంచనావేస్తూ ఎప్పకటికప్పుడు అతని పనితీరు మెరుగుపడేలా చర్యలు తీసుకోవాలి.

ప్రపంచ బ్యాంకు మహత్తు :

మన రాష్ట్రంలో ప్రపంచ బ్యాంకు పాత్ర అపరిమితం. 'ఇంప్లిమెంటేషన్ సెక్రటేరియట్' పేరుతో ఏకంగా సచివాలయంలోనే తిష్టవేసింది. ప్రతీ పని,

ప్రతీ పథకం అమలు ఎలా వుండాలన్న దానిపై కన్సల్టెన్సీలను కూడా ప్రపంచ బ్యాంకు ఏర్పాటు చేస్తోంది. వారిపై అయ్యే ఖర్చును కూడా రాష్ట్ర ప్రజానీకం పైనే రుద్దుతున్నారు. ఇప్పుడు ఏకంగా రాష్ట్ర బడ్జెట్ ను రూపొందించే కార్యక్రమాన్ని, ఏయే పనులకు ఎంతెంత కేటాయింపులు చేయాల్సింది కూడా వారే శాసనసభతో సంబంధం లేకుండా ముందుగానే రూపొందిస్తున్నారు. ప్రపంచ బ్యాంకు ఆదేశాల మేరకు ఇప్పుడు ఈ 'గ్రేడింగ్'లు వచ్చిపడ్డాయి.

కొత్త హంగు, ఆర్భాటం ఈ ముఖ్యమంత్రికి అవసరం. రానున్న ఎన్నికల కోసం ఇప్పుడు కొత్తగా ప్రవేశపెట్టిన గ్రేడింగ్ లను ఆయా అధికారులు నిర్ణయిస్తూ, అదనంగా వీడియో, ఆడియో కాన్ఫరెన్సులు, ఆకస్మిక తనిఖీలు చేస్తూ వుండాలి. ఇంత సమయం ఎక్కడ నుంచి వస్తుంది?... పై పెచ్చు ఈ గ్రేడింగ్ ల విధానం, రూపకల్పన సరిగ్గాలేదని ప్రభుత్వంలో రెండో స్థానంలో వున్న మంత్రులు దేవేందర్ గౌడ్, అశోక్ గజపతిరాజు లాంటి వారే విమర్శించడం గమనార్హం.

ప్రజలే 'గ్రేడింగ్' నిర్ణయిస్తారు :

1986 నాటికి తెలుగుగంగ పథకాన్ని పూర్తి చేయాలి. కానీ, ఇప్పటికీ పూర్తికాలేదు. ఇందుకు ఎవరికి ఏ గ్రేడ్ ఇవ్వాలో ముఖ్యమంత్రి రాష్ట్ర ప్రజలకు వివరిస్తే బావుంటుంది. కొత్త పరిశ్రమలు

రాక, పాత పరిశ్రమలు మూతపడుతూ నిరుద్యోగం విపరీతంగా పెరిగినందుకు ఎవరికి ఏ గ్రేడ్ ఇవ్వాలి?... రాష్ట్ర ఆర్థిక పరిస్థితిని మెరుగు పరిచే కీలకమైన వ్యవసాయం, ఇరిగేషన్, పరిశ్రమలు, రవాణారంగంలో సాధిస్తున్న అభివృద్ధి నామమాత్రమైనందుకు తెలుగుదేశం ప్రభుత్వానికి ఏ గ్రేడ్ ఇవ్వాలి? అంతిమంగా ప్రజలే రానున్న ఎన్నికల్లో నిర్ణయిస్తారు.

నియంతృత్వ పోకడలు :

తెలుగుదేశం పార్టీలో, ప్రభుత్వంలో నియంతృత్వం, ఏకవ్యక్తి పాలన పెరిగి పోతోందని, పార్టీ తరపున ఎన్నికైన ప్రజా ప్రతినిధులకు విలువ ఉండడం లేదని, అధికార వికేంద్రీకరణ జరగడం లేదని ఇప్పుడు సర్వత్రా వినిపిస్తున్న విమర్శ.

అధికారాన్ని కాపాడుకునేందుకు చంద్రబాబు దేనికైనా వెనుకాడరు. మంత్రులెందరున్నా వారంతా జీరోలే. ఉన్నది ఒకే ఒక హీరో చంద్రబాబు. ఆయనకు రాజకీయమే పరమావధి. 24 గంటలు ఆయనకు రాజకీయలే తప్ప మరో ధ్యాస ఉండదు. పని కాకున్నా ప్రచారం జరిగిపోవాలి.

మంత్రులూ, ఎంపీలు, ఎమ్మెల్యేలు అన్నవారు ఎవరికి వారు వారికి అప్పగించిన పని చేసుకుంటూ పోవాలి. ఫలితాన్ని మాత్రం తనకు వదిలేయాలన్నది చంద్రబాబు సిద్ధాంతం. ఎవరికి వారు తమ పరిధిలకు పరిమితమై, ఎంతో కొంత వెనుకేసుకున్నా చంద్రబాబు పట్టించుకోరు. కానీ, వారు పరిధిని అతిక్రమించి వేరే దిక్కు చూస్తున్నారని తెలిస్తే మాత్రం చంద్రబాబు ఊరుకోరు.

పార్టీ ఎదగడాన్ని బాబు సహిస్తారు. కానీ, పార్టీలో తనకు మించి ఇంకొకరు ఎదగడాన్ని మాత్రం ఆయన సహించరు. అందుకే ఈరోజు చంద్రబాబుకు తెలుగుదేశం పార్టీలో తిరుగులేదు. ఆయనకు వ్యతిరేకంగా తిరుగుబాటులేదు. అలాగని పార్టీ నాయకులకు ఆయనపై తిరుగులేని అభిమానం వుందనీ, ఆయన పాలనపై ప్రజలకు ఎనలేని విశ్వాసం వుందని ఎంత మాత్రం కాదు. ఆరునెలల పాటు ముఖ్యమంత్రి పదవిని, పార్టీ అధ్యక్ష పదవిని రెండూ చేపట్టి - ఆ తర్వాత అధ్యక్ష పదవిని మరొకరికి అప్పగిస్తానని ప్రకటించిన చంద్రబాబు... ఏడేళ్ళు నిండినా ఆ పని చేయడం లేదు. ఇంకెలా నమ్ముతారు పార్టీ నాయకులు?...

ఎన్నికల(ల) బాబు :

చంద్రబాబుది ఎన్నికల ముందు ఒక మాట, ఎన్నికల తర్వాత మరోమాట. చంద్రబాబు ఏ పథకం ప్రవేశపెట్టినా కేవలం ఎన్నికలను దృష్టిలో పెట్టుకునే చేస్తారు. ఎన్నికలనేసరికి చేయూత, ఆదరణ, రోష్ని, ముందడుగు, దీపం వంటి ఎక్కడలేని పథకాలు ప్రవేశపెడతారు. వీటికి తాత్కాలికంగా కోట్లాది

రూపాయలు కూడా ఖర్చు చేస్తారు. ఎన్నికలు ముగియ గానే పథకాలన్నీ మటు మాయం అవుతాయి. ఇంకెలా విశ్వసిస్తారు ప్రజలు?...


చంద్రబాబు నూటికి నూరుపాళ్ళు అసలు, సినలైన రాజకీయ నాయకుడు. అవకాశాల కోసం ఎదురు చూడకుండా తానే ఆ అవకాశాలను సృష్టించు కోవడం ఆయన లక్షణం. వీడియో కాన్ఫరెన్స్ పెట్టినా, ఆకస్మిక తనిఖీలు చేసినా ప్రభుత్వ పథకాల అమలు తీరు ఎలా వుంది?... ఇంకా ఏవిధంగా మెరుగు పరచాలి?... అన్న దానికన్నా ప్రచారమే ప్రధాన ధ్యేయంగా ఆయన పని చేస్తారు.

ప్రచారం గొప్ప పని దిబ్బ :

రాష్ట్రాన్ని ఇంతవరకు ఏలిన అనేక ముఖ్య మంత్రులు తమ జీవిత కాలంలో సాధించలేని అరుదైన ప్రచారాన్ని చంద్రబాబు ఒక్కరే దక్కించుకో గలిగారు. కాంగ్రెస్ హయాంలో నిర్మించిన పాత ప్రాజెక్టులే తప్ప కొత్తగా మంజూరయినవేమీ లేవు. అయినా అందుకు కారణమైన నాటి ముఖ్యమంత్రులను గుర్తుంచుకోలేని జనం ఒక్క ప్రాజెక్టు కూడా సాధించలేని తనను మాత్రం చిరకాలం గుర్తుంచుకునేలా చేసుకోవడంలో ఆ కాంగ్రెస్ స్కూలు నుంచే వచ్చిన చంద్రబాబు విజయం సాధించగలిగారు.

ద్వాక్రా గ్రూపులు, నీటి సంఘాలు, జన్మభూమి, వెలుగు, క్లీన్ అండ్ గ్రీన్, వాటర్ షేడ్, నీరు-మీరు వంటి పథకాలు నినాదాలుగా చేసుకుని అనునిత్యం ప్రసార, ప్రచార సాధనాల్లో చోటు చేసుకోవడం బాబు నిత్యకృత్యమైంది. ఎన్టీఆర్ స్థాయి గ్లామర్ లేకపోయినా ఈ పథకాలే ఆయనకు శ్రీరామ రక్షగా నిలిచాయి. అసమ్మతి నేతలకు వ్యతిరేకంగా వార్తలు రాయించడం, మంత్రుల పై మండిపడటం, తనకు కావల్సిన విషయాలను జాగ్రత్తగా లీక్ చేయించడం, తాను తప్ప మిగిలిన వారంతా పని చేయడం లేదన్న భ్రమ కల్పించడంలో ఆయన నేర్పిరి.

వరిపాలనలో ఇక అంతటా స్వేచ్ఛ, పారదర్శకత, జవాబుదారితనం వుంటాయని, గతంలో మాదిరిగా అన్నీ తానై వ్యవహరించకుండా కేవలం పర్యవేక్షిస్తానని సెలవిచ్చిన ముఖ్యమంత్రి దాన్ని ఆచరించడం లేదు. మామూలుగా సాగి పోవల్సిన పాలనకు ముఖ్యమంత్రి లేనిపోని హడావిడి చేస్తుండడంతో అంతా అయోమయం, గందరగోళం ఏర్పడుతోంది. ఎవరు చేయాల్సిన పని వారు చేయరు. ముఖ్యమంత్రి వారిని చేయనివ్వరు.



అందరిపైనా ఆయనదే పెత్తనం. మంత్రులు, కలెక్టర్లు, ఇతర ఉన్నతాధికారులు అందరూ ముఖ్యమంత్రి ఆదేశాల కోసమే ఎదిరి చూడాల్సి వస్తోంది.

కలెక్టర్లదే రాజ్యం :

హైదరాబాద్ లో ముఖ్యమంత్రి, జిల్లా స్థాయిలో కలెక్టరు... వీరే ఆ రోజు పాలిస్తున్నది. మిగిలిన వారు వట్టి ఉత్సవ విగ్రహాలు. మంత్రులు కలెక్టర్లతో మాట్లాడితే, "సి.ఎం.గారు ఇలా చేయమన్నారు. మేం అలాగే చేస్తున్నాం. మీరు వేరేగా చేయమంటే... అదే విషయం సి.ఎం.గారితో మాకు చెప్పించండి..." అని వారు జవాబిస్తున్నారు. దీనితోడు తమ శాఖ పని తీరును కూడా ముఖ్యమంత్రి అధికారులతో సమీక్షిస్తూ ఉండడంతో మధ్యలో తమ పాత్ర ఏముంటుందన్న నిర్వేదంలో మంత్రులు ఉన్నారు.

ఛీఫ్ మినిష్టర్ కాస్తా ఛీఫ్ ఎగ్జిక్యూటివ్ ఆఫీసరుగా అవతారమెత్తాక... ప్రభుత్వానికి ఛీఫ్ ఎగ్జిక్యూటివ్ అయిన ఛీఫ్ సెక్రటరీయే బాబు కొలువులో పెద్ద బొమ్మగా మారారు. అధికార వీకేంద్రీకరణ వట్టి మాయ. పూటకో పని పెట్టి అధికారులను జనం చుట్టూ దిప్తిబొమ్మల్లా తిప్పడమే గానీ, ఎవరి పని వారిని చేసుకోనివ్వకుండా పొద్దస్తమానం మీటింగులు పెట్టి, వీడియో కాన్ఫరెన్సులు నడిపి, పనులు చెడగొట్టడంలో ముఖ్యమంత్రి దిట్ట. బాబు హయాంలో పని తక్కువ నమీక్ష ఎక్కువ. ముఖ్యమంత్రికి ఎవరి మీదా విశ్వాసం లేదు. ఎవరికీ ముఖ్యమంత్రి మీద నమ్మకం లేదు.

పక్షపాత వైఖరితో వచ్చిన వార్తల మీద 'పెన్ కౌన్సిల్ ఆఫ్ ఇండియా'కు ఫిర్యాదు చేయాలని ముఖ్యమంత్రి కలెక్టర్లకు ఆదేశాలు ఇచ్చారు. గ్రేడింగ్ ల వల్ల అధికారులను, పదవుల వల్ల మంత్రులను, ఫిర్యాదుల వల్ల పత్రికలను అదుపులో పెట్టుకోవాలని ముఖ్యమంత్రి విఫలయత్నం చేస్తున్నట్లు కనిపిస్తోంది.

సి.శ్రీనివాస్

పామూరు మండలంలో కరువు- బాధితులతో ఇంటర్వ్యూ



ఎస్.పి.చిరెడ్డి
ఆర్టీసి పోర్టర్

అరవీటరుకి తగ్గిపోయింది. కరువు ఇలాగే కొనసాగితే మేం తీవ్ర ఇబ్బందుల్లో పడతాం.

ఆర్టీసి బస్ స్టేషన్లో 20 మంది పోర్టర్లుగా పనిచేస్తున్నాము. కరువు వలన రైతులు తీసుకెళ్లే ఎరువులు, విత్తనాలు, ఇతర సరుకుల ఎత్తుడు, దించుడు పనులు తగ్గిపోవడంతో కూలి రూ.150 నుండి రూ.100కి పడిపోయింది. వచ్చే కూలి ఇంటి ఖర్చులకి చాలకపోవడం వలన ఇబ్బందులు పడుతున్నాము. పాలకొనుగోలు లీటరు నుండి

కరువు వలన వనులు తగ్గి పోయాయి. వచ్చే కూలి చాలటం లేదు. రోజుమార్చి రోజు పని. ఇబ్బందులో పడుతున్నాం. పిల్లలను ప్రైవేట్ స్కూల్ మాన్వించి ప్రభుత్వ స్కూల్కి పంపిస్తున్నాము.



సుంకె జంగమయ్య
ముర్రాకూలి



ఎస్.కె.మీరావలి
తాపీ కార్మికుడు

కరువు వలన నిర్మాణ పనులు తగ్గిపోయాయి. వారంలో 2 రోజులు మాత్రమే పనులు దొరకుతున్నాయి. 500 మందిలో 400 మంది వలసలు వెళ్ళారు. పనులు దొరక్క 20 మంది రిక్షాలు తొక్కుతున్నారు. కుటుంబాలు తిండి కోసం అల్లాడుతున్నాయి. అప్పులు చేసి జీవనం సాగిస్తున్నాం.

ఎస్.కె.రఫీ - పెయింటర్

కరువు వలన పనులు బాగా తగ్గిపోయాయి. పని కొరకు వలసలు వెళ్ళారు. ఉన్న వాళ్ళకు కూడా రోజు పని దొరకదు. కాంపిటేషన్ వలన వచ్చే కూలి కూడా తగ్గిపోయింది. పని దొరికతే తిండి లేకపోతే పస్తులుంటున్నాము. తిండి కోసమే అప్పు చేయాల్సిన దుస్థితిలో ఉన్నాము.

కొల్లూరి దేవదానం - పంచాయితీ వర్కర్

గ్రామ పంచాయితీ కాంట్రాక్ట్ కార్మికునిగా పని చేస్తున్నాను. ఇంట్లో ఆడవాళ్ళకు కరువు వలన పనులు దొరకటం లేదు. తిండికోసం అప్పులు చేస్తున్నాం. అప్పుదొరక్క పోయిన రోజుల్లో పస్తులుంటున్నాము. ఇంటికి కరెంటు కూడా కట్ అయింది.

చేవలు, కుందేళ్ళు వట్టి బ్రతికేవాళ్ళం. వర్షాలు లేకపోవడంతో వాగుల్లో నీళ్ళు లేవు. వచ్చికలేదు. దీనితో పనిదొరకటం లేదు. వారం రోజులనుండి జ్వరంగా ఉన్నా మందులు కొనలేక బాధపడుతున్నాను. పస్తులుంటున్నాము. కరువు మమ్మల్ని కాటేసింది.



రావూరి ముసలయ్య
మత్స్య కార్మికుడు




భాస్కర్
ఎస్.టి.డి., బూత్

కరువు వలన ప్రజలు ఇబ్బందులు పడుతున్నారు. పల్లెల నుండి టాన్కి ప్రజలరాక తగ్గింది. ఫోన్లు చేసే వాళ్ళ సంఖ్య తగ్గడంతో ఎస్.టి.డి. బూత్లు నడవటం లేదు. ఉపాధి దొరుకు తుందనే ఆశతో వేలరూపాయలు పెట్టుబడి పెట్టి బూత్ పెట్టుకున్నాం. ఇక్కడ కూడా సంపాదన లేకపోవడంతో అప్పులు చేసి జీవనం సాగిస్తున్నాము.

బ్రతుకుదెరువు కోసం లక్షలు అప్పు చేసి ఆటోకొన్నాం. కరువు వలన తొలకాలు తగ్గిపోయాయి. ఒకవైపు అప్పుల బాధ రెండో వైపు కుటుంబాలు గడవటం కోసం మళ్ళీ అప్పు చేయాల్సి వస్తున్నది. కరువతో మాబ్రతుకే భారంగా మారాయి. తగ్గిపోయాయి. వచ్చే కూలి చాలటం లేదు. రోజుమార్చి రోజు పని. ఇబ్బందులో పడుతున్నాం. పిల్లలను ప్రైవేట్ స్కూల్ మాన్వించి ప్రభుత్వ స్కూల్కి పంపిస్తున్నాము.



నల్లింపాటి
ఆటో డ్రైవర్



ఆస్థమా

ఆస్థమా ఉధృతమైనప్పుడు శ్వాసనాళాల కండరాలు బిగుసుకుని, సంకోచిస్తాయి. దాని లోపలి సున్నితమైన పొరలు, గ్రంథులు ఉబ్బుతాయి. శ్వాసనాళాల్లో ఉండే రక్తనాళాల్లో రక్తప్రసారం పెరుగుతుంది. ఫలితంగా శ్వాస మార్గం సన్నగా అయిపోతుంది. రక్త ప్రసారం పెరగటంతో ఇదే సమయంలో గ్రంథులు ఎక్కువ శేష్మణ్ని ఉత్పత్తి చేస్తాయి. ఆ శ్లేష్మం కూడా శ్వాస మార్గానికి ఆవరోధంగా మారుతుంది. ఫలితంగా శ్వాస ప్రక్రియ కష్టంగా మారుతుంది.

ఆస్థమాకు కారణమయ్యేవి ఏమిటి?

◆ సాధారణంగా వచ్చే జలుబు వంటి వైరల్ ఇన్ ఫెక్షన్లు ముదరటం. ◆ ఇంటిలోని దుమ్ముధూళిలో ఉండే అతి సూక్ష్మమైన తవుటి పురుగులు ◆ పూలు వంటి వాటితో చేసిన, మెత్తటి బొచ్చుతో ఉండే ఆటవస్తువులు. ◆ కుక్కలు, పిల్లుల వంటి జంతువులు. ◆ వాతావరణంలో సంభవించే తీవ్ర మార్పులు ◆ కొన్ని పూల నుంచి వచ్చే పుప్పొడి, రేణువులు ◆ శారీరక శ్రమ, వ్యాయామం ◆ తీవ్ర మానసిక ఉద్వేగాలు ◆ సిగరెట్టు పొగ, రసాయనాల నుంచి వెలువడే వాయువులు ◆ ఘాటైన వాసనలు. కొన్ని కాస్మెటిక్స్, క్లీనింగ్ పౌడర్ల వంటి వాటి నుంచి వచ్చే ఘాటు వాసనలు. ◆ బూజు, చెమ్మ, తేమగా ఉన్న వాతావరణం.

ఆస్థమా-అపోహలు

ఒక సారి ఆస్థమా మందులు మొదల పెడితే- వాటిని ఎప్పటికీ వాడుతూనే ఉండాలనీ, వాటికి మన శరీరం 'ఎడిక్ట్' అయిపోతుందనే మాట తరచూ వినబడు తుంటుంది. అది పూర్తిగా అవాస్తవం. మందులు చక్కగా వాడి ఒకసారి ఆస్థమాను తగ్గించుకోగలిగితే డాక్టరు మందుల డోసును చాలా వరకూ తగ్గించేయ వచ్చు కూడా.

ఇన్ హేలర్లపై ప్రజల్లో ఎన్నో అపోహలున్నాయి. చాలా మంది వీటిని- అన్ని మందులూ అయిపోయి, ఇంకా గత్యంతరం లేదనుకున్నప్పుడే వాడాలని నమ్ముతుంటారు. అది నిజం కాదు. వాస్తవానికి- ఇన్ హేలర్ ద్వారా పీల్చుకున్న మందు సరాసరి ఊపిరితిత్తుల్లోకి వెళుతుంది. ఫలితంగా వెంటనే ఉపశమనం లభిస్తుంది. శరీరంలో ఏ భాగానికి సమస్య ఉందో సరాసరి ఆ ప్రాంతానికే మందును చేర్చే ఈ పద్ధతి (టార్గెట్ డెలివరీ సిస్టమ్) చాలా సురక్షితమైనదే కాదు, సమర్థమైనది కూడా.

మందును ఇన్ హేలర్ల సాయంతో సరాసరి ఊపిరితిత్తుల్లోకి పంపిస్తున్నాం కాబట్టి మనం ఇచ్చే డోసు కూడా చాలా తక్కువగా ఉంటుంది. ఈ ఇన్ హేలర్ల ద్వారా ఇచ్చే మందు- బిజ్జల రూపంలోనో, అరుకు (సిరప్) రూపంలో ఇచ్చే మందు డోసులో 20వ వంతు లేదా 40వ వంతు మాత్రమే ఉంటుంది. దీని వల్ల శరీరంపై ఈ మందు దుష్ప్రభావం (సైడ్ ఎఫెక్టు) కూడా బాగా తగ్గిపోతుంది.

చికిత్స సాధ్యమే

వైద్యపరంగా ఆస్థమాకు చికిత్స అనేది వ్యాధి తీవ్రతను బట్టి మూడు రకాలుగా ఉంటుంది. 1. ముందు తీవ్రత తగ్గటానికి, తక్షణం శ్వాస స్వేచ్ఛగా అందేలా చేయటానికి ఇచ్చే చికిత్స దీన్ని "సింప్టమాటిక్ ట్రీట్ మెంట్" అంటారు. 2. సమస్య తీవ్రతరం కాకుండా, తగ్గటానికి కొంతకాలం పాటు నిరంతరాయంగా చేసే చికిత్స. దీన్ని "మెయింటెనెన్స్ ట్రీట్ మెంట్" అంటారు. 3. శ్వాసనాళాల వాపు, ఇన్ ఫ్లమేషన్ ఇతరత్రా వ్యాపించకుండా చేసేది "ప్రోఫిల్క్టిక్ ట్రీట్ మెంట్". ఆస్థమా చాలా కొద్దిగా ఉన్నవాళ్లు వ్యాధిని నియంత్రించటానికి కొద్దికాలం పాటు మందులు వాడితే సరిపోతుంది.

● మా పాప ప్రస్తుతం ఎల్ కె జి చదువుతోంది. మొదట్లో స్కూలుకి బాగానే వెళ్లింది. ఈ మధ్య వెళ్లనని మారం చేస్తోంది. కొన్ని రోజులు నేను కూడా తనతో వెళ్లి దిగబెట్టి వచ్చాను. రెండు రోజుల క్రితం నిద్రలో "స్కూలు వద్దు" అని ఏడిచింది. ఈ 'స్కూలు భయం' ఎలా పోగొట్టాలి?

- వాణి, వరంగల్.

మీ పాపకి స్కూలు ఒక "పీడకల"గా మారడానికి రకరకాల కారణాలు ఉండవచ్చు కారణమేమిటో తెలుసుకొని దాన్ని తొలగించే దిశలో ప్రయత్నాలు చేయాలి. మరీ చిన్న వయస్సులో స్కూల్ కి పంపడం వల్ల తల్లి నించి దూరమయిపోతానేమో అన్న భయం స్కూలు భయంగా మారవచ్చు. స్కూలులో టీచర్లు, ఆయాలు లేదా ఇతర సిబ్బంది పిల్లలతో దురుసుగా ప్రవరిస్తే దాని ప్రభావం వల్ల స్కూలు అంటే అయిష్టత ఏర్పడవచ్చు. తోటి పిల్లలు ఏడిపించడం, వెక్కిరించడం వల్ల స్కూలుకి వెళ్ళాలనిపించక పోవచ్చు. స్కూలు మార్చడం వల్ల కొత్త పరిసరాలు కొత్త మనుషులు 'స్కూలు భయానికి' కారణం కావచ్చు. దురదృష్టవశాత్తు చాలా మంది తల్లిదండ్రులు స్కూలు అంటే "చదువు- పరీక్షలు- మార్కులు" అనే మాయలో కొట్టుకుపోతున్నారు. పిల్లలని స్కూలుకి పంపించడం చదువు కోవడానికే కాకుండా సత్ ప్రవర్తన, వ్యక్తిత్వ వికాసం కోసమని గ్రహించడం చాలా అవసరం. పసి పిల్లల్ని 'ప్లే స్కూలు'కి పంపించే కన్నా 'ప్లే సెంటర్'కి పంపిస్తే మంచిది. స్కూలు భయాన్ని పోగొట్టాలంటే పిల్లలను స్కూలులో తల్లిదండ్రులు దింపడం వల్ల వాళ్లల్లో 'ఇన్ సెక్యూర్ ఫీలింగ్' దూరమవుతుంది. క్లాసు టీచర్ ని క్రమం తప్పకుండా కలిసి మాట్లాడడటం వల్ల మన పిల్లల లోపాలు అర్థం చేసుకుని వాటిని సరిదిద్దే అవకాశం వస్తుంది. 'స్కూలు భయం' సంబంధిత ఇతర లక్షణాలు- స్కూలు ముందు కడుపు నొప్పి తలనొప్పి, వాంతులు రావడం మొదలగునవి అవుతుంటే పిల్లలతో విపులంగా చర్చించాలి. స్కూలులో ఆటలు ఆడటం, పాటలు పాడటం ద్రామా మొదలయిన 'ఎక్స్ ప్రి కరిక్యులర్ యాక్టివిటీస్'ని ప్రోత్సహించడం వల్ల స్కూలు అంటే ఇష్టత పెరుగుతుంది. స్కూలు పాఠాలు అర్థం కావడానికి ఇంట్లో ప్రయత్నించాలి. మార్కుల వేట ఫస్ట్ ఇన్ క్లాస్ మానియా మొదలయినవి పిల్లల మీద మానసిక ఒత్తిడి పెంచుతాయని గ్రహించాలి. అమ్మే పరీక్షలు అనుకోకుండా కష్టబడి చదివి పరీక్షలు రాయడాన్ని ప్రోత్సహించాలి. మార్కుల గురించి మరిచిపోమ్మని చెప్పాలి. ప్రోత్సహించాలి. కానీ 'పనిష్' చేయకూడదు.

● నా భర్తకు గత నెలలో గుండెనొప్పి వచ్చింది. నొప్పి వచ్చిన తర్వాత బరువు తగ్గిపోయారు. డాక్టర్ ఆయనను స్కూటర్ నడపవద్దనీ, ఉప్పు, కారం తినవద్దనీ హెచ్చరించారు. మరి బలం కోసం ఏం పెట్టాలి. స్కూటర్ ఎప్పుడు నడపవచ్చు ?

- రాజమణి, అనంతపురం.

సాధారణంగా మధ్య వయస్సు దాటిన తర్వాత గుండెనొప్పి వచ్చి తగ్గిన వాళ్ళకు డాక్టర్లు వారి పరిస్థితిని పూర్తిగా అంచనా వేసి వాళ్ళు ఏమి చేయవచ్చో, ఏమి చేయకూడదో వివరంగా చెబుతారు. బాధితుడు ఎంత వరకు ఎక్స్ సైజు చేయవచ్చో, ఎంత వరకు సురక్షితమో అనేది డాక్టర్లు ఎకో, ట్రేడ్ మిల్, ఈసీజీ వంటి పరీక్షలు చేసి అంచనా వేస్తారు. చాలా సందర్భాల్లో ఒక్కసారి గుండె జబ్బు వచ్చిన తర్వాత ఎక్కడో కొన్ని మినహాయింపులు తప్పించి బాధితులంతా హాయిగా సాధారణ దైనందిన జీవితాన్ని గడపవచ్చు.

మీరు కూడా మీ ఆరోగ్యసమస్యలను ఈక్రింది చిరునామాకు తెలియజేయవచ్చు.

డాక్టర్-డాక్టర్

C/o. 'కార్మిక లోకం' మాసపత్రిక

యన్.వి.జి. స్మారక కేంద్రం, 1-1-60/4, ఆర్టీసీ క్రాస్ రోడ్స్,

ముషీరాబాద్, హైదరాబాద్ - 20. ఫోన్: 7624502, 7612474

విస్తరణ-ఉద్యమం సంఘటితం కై

వ్రకాశం జిల్లా 5వ మహాసభ పిలుపు

సిఐటియు ప్రకాశం జిల్లా 5వ మహాసభలు నవంబర్ 23, 24 తేదీల్లో ఒంగోలు కావు కల్యాణ మండవం కా||నందూరి ప్రసాదరావు నగర్ లో జరిగాయి. 280 మంది ప్రతినిధులు హాజరయ్యారు. తొలుత సిఐటియు పతాకాన్ని రాష్ట్ర కార్యదర్శి కా||వై.సిద్ధయ్య ఆవిష్కరించారు. ఎ.రామాంజనేయులు, డి.సోమయ్య, జి.శ్రీనివాసులు, పి.ప్రశాంతి కుమారి అధ్యక్ష వర్గంగా వ్యవహరించారు. సిఐటియు రాష్ట్ర అధ్యక్షులు కా||ఎం.ఎ.గౌహర్ మహాసభను ప్రారంభిస్తూ పాలకవర్గాలు కార్మికవర్గంపై అవ్రకటిత యుద్ధం ప్రకటించాయని, ముప్పేటా దాడి చేస్తున్నాయని దీనికి వ్యతిరేకంగా సమరశీల పోరాటానికి సిద్ధం కావాలని పిలుపునిచ్చారు.



ఆకలింపు చేసుకోవటానికి, నిర్మాణాన్ని పటిష్టం చేయు విధంగా కృషి చేస్తామని చర్చల్లో పాల్గొన్న ప్రతినిధులు వివరించారు. సిఐటియు రాష్ట్ర కార్యదర్శి కా||వై.సిద్ధయ్య ప్రసంగిస్తూ నూతన వరవడితో ఉద్యమ నిర్మాణాన్ని పటిష్టం చేయాలని కోరారు. సిఐటియు రాష్ట్ర కార్యదర్శి శ్రీమతి పి.రోజా ప్రసంగిస్తూ కార్మికవర్గాన్ని ఐక్యం చేయుటకు, సభ్యత్వం పెంపుదలకు కృషి చేయాలని పిలుపు నిచ్చారు.

నూతన కమిటీ

అధ్యక్షులు జి.వి.కొండారెడ్డి, ఉపాధ్యక్షులు ఎ.రామాంజనేయులు (సెంటర్), కె.శ్రీనివాసరావు (పర్చూరు), ఎస్.డి.హనీఫ్ (కనిగిరి), ఎం.రమేష్ (పొదిలి) కాలం సుబ్బారావు (ఒంగోలు డివిజన్), జి.విజయరావు (ఆర్టీసి), సి.హెచ్.మజుందార్ (అద్దాంకి), ప్రధాన కార్యదర్శి ఎన్.ప్రభుదాస్, కార్యదర్శులు పి.కొండయ్య (చీరాల), జి.శ్రీనివాసులు (కందుకూరు), సి.హెచ్.శ్రీనివాసరావు (ఒంగోలు టౌన్), డి.సోమయ్య (మార్కాపురం), కందుల రవి (గ్రామసేవకుల సంఘం), పి.ప్రశాంతి కుమారి (అంగన్ వాడీ), కోశాధికారి ఎం.సత్యప్రసాద్.

జిల్లా వ్యాపిత ఉద్యమ నిర్మాణంకు

మెదక్ జిల్లా 3వ మహాసభ పిలుపు


సిఐటియు మెదక్ జిల్లా తృతీయ మహాసభలు నవంబర్ 9-10 తేదీలలో జహీరాబాద్ లో జయప్రదంగా జరిగినాయి. మొదటిరోజు స్థానిక సిఐటియు కార్యాలయం నుండి ఎన్.జి.ఓ. కాలనీ, 9వ జాతీయ రహదారి మీదుగా భారీ ప్రదర్శన నిర్వహించడం జరిగింది. ప్రదర్శన అనంతరం జరిగిన బహిరంగసభలో ఐదవ రాష్ట్ర అధ్యక్షురాలు కా|| పుణ్యవతిగారు, సిఐటియు జిల్లా అధ్యక్షులు చుక్కా రాములు ప్రసంగించారు.

మహాసభల సందర్భంగా పట్టణం ఎరుపుమయంగా మారింది. రెడ్ షర్టు, జెండాలు, ర్యాలీలో ఉన్నారు. పట్టణమంతా తోరణాలతో డెకరేషన్ చేశారు.

2వ రోజున కా||నందూరి ప్రసాద్ రావు నగర్ (షెట్టూర్ ఫంక్షన్ హాల్)లో ప్రతినిధుల సభ ప్రారంభమయింది. దీనికి రాష్ట్ర సిఐటియు ప్రధాన కార్యదర్శి ఎన్.వీరయ్యగారు హాజరయ్యారు. 500 మంది ప్రతినిధులు హాజరయినారు. ఈ క్రింది కమిటీని మహాసభ ఏకగ్రీవంగా ఎన్నుకోవడం జరిగింది.

నూతన కమిటీ

అధ్యక్షులు చుక్కారాములు, ఉపాధ్యక్షులు బి.మహిపాల్, ఎం.డి.వాజిద్ అలీ, ఎ.మల్లేష్, జి.జయరాజు, టి.కమల, ప్రధాన కార్యదర్శి జె.మల్లిఖార్జున్, కార్యదర్శులు కె.రాజయ్య, సి.హెచ్.మల్లేష్, బి.రాంచందర్, ఎ.మానిక్, సి.హెచ్.నర్సింలు, కోశాధికారి బి.మల్లేష్.



తీర్మానాలు

జిల్లాలోని సంగారెడ్డి, సిద్దిపేట పట్టణాలలో ఇఎస్ఐ డిస్పెన్సరీలను వెంటనే ఏర్పాటు చేయాలని, మంజీరా జలాలను త్రాగుకు, సాగుకు అందించాలని, కాలుష్యాన్ని అరికట్టాలని, కరువుపై ప్రభుత్వం అన్ని చర్యలు తీసుకోవాలని- రుణాలను మాఫీ చేయాలని, అంగన్ వాడీ ఉద్యోగులకు పెరిగిన జీతాల జి.వో.ను విడుదల చేయాలని, గ్రామసేవకుల జి.వో. 292ను రద్దు చేయాలని, అసంఘటిత రంగ కార్మికులకు కనీసవేతనాలు అమలు చేయాలని తీర్మానాలు చేశారు. ♦


టిమ్మకి హై కోర్టు బ్రేక్ - తీర్పు అమలుకై

ఎస్.డబ్ల్యు.ఎఫ్ పోరాటం

ఆర్.టి.సి లో కండక్టర్ల స్థానంలో టిక్కెట్లు ఇచ్చే యంత్రాలను డ్రైవర్లకు ఇచ్చి అమలు చేస్తోంది. దీని వలన కండక్టర్లు మిగులు తేలటమేగాక, డ్రైవర్లపైన వివరీతమైన పనిభారం పెరుగుతుంది. వీటి అమలుకు వ్యతిరేకంగా

చేస్తున్నది.

కోర్టు స్టే ఇవ్వడం ద్వారా కార్మికుల డిమాండు సరైనదేనని రుజువైంది. సమస్య ఇంతటితో పరిష్కారం అయినట్లు కాదు. ఆర్టీసీలోని మొత్తం



ఇదే టిక్కెట్లు ఇచ్చే యంత్రం(టిమ్మ)

ఎస్.డబ్ల్యు.ఎఫ్. మొదటినుండి పోరాడుతున్నది. గత 24 రోజుల నమ్మే విరమణ సందర్భంలో సర్వీస్ కండిషన్లపై పట్టుపట్టింది. ఆనాటి నుండి టిమ్మ అమలుకు వ్యతిరేకంగా ఎస్.డబ్ల్యు.ఎఫ్. డిపో, రీజియన్, రాష్ట్ర స్థాయిలో అనేక పోరాటాలు చేసింది. ఇతర యూనియన్లను ఆహ్వానించింది. ఎవరూ జె.ఎ.సి.గా ముందుకు రాలేదు. దీనిని సాకుగా తీసుకుని ఆర్టీసీ యాజమాన్యం ఎ.పి.యం.యూ రూల్ 72 లేక చట్ట సవరణచేసి ఆర్.టి.సి. టిమ్మ అమలుకు అవకాశం కల్పించాలని ప్రభుత్వాన్ని



తిరుపతిలో టిమ్మ సర్వీసును అడ్డుకుంటున్న ఆర్టీసీ కార్మికులు

కోరింది. అందుకు అంగీకరించిన ప్రభుత్వం చట్ట సవరణ జరపటానికి గెజిట్ నోటిఫికేషన్ నెం. జి.వో.ఆర్.టి.865 ను విడుదల చేసి ఏమైనా అభ్యంతరాలుంటే తెలియజేయవలసిందిగా కోరింది. దీనిని ఆర్.టి.సి. లోని కార్మిక సంఘాలకు కాపీలు మార్చు చేయలేదు

చట్ట సవరణ జరగకముందే ఆర్టీసీ ఎగ్జిక్యూటివ్ డైరెక్టర్ (ఆపరేషన్స్) టిమ్మను అమలు జేయుటకు గాను ప్రభుత్వం అనుమతినిచ్చింది. దానిని బట్టి కార్పొరేషన్ సర్క్యులర్ జారీచేసింది. ఇది చట్టాన్ని ఉల్లంఘించటమే.

దీన్ని సవాల్ చేస్తూ టిమ్మ అమలును నిలిపి వేయాలని ఆంధ్రప్రదేశ్ హైకోర్టులో ఎస్.డబ్ల్యు.ఎఫ్. రిట్ పిటిషన్ దాఖలు చేసింది. (డబ్ల్యు.పి.నెం. 23171/2002). ఆ పిటిషన్ పై హైకోర్టు న్యాయమూర్తి గౌరవనీయులు ధర్మారావుగారు టిమ్మ అమలును నిలిపి వేస్తూ స్టే మంజూరు చేశారు. ఆర్టీసీ అధికారులు కోర్టు స్టేను అమలు చేయకుండా కోర్టు ధిక్కారం చేస్తున్నారు. 25.11.2002న ఎస్.డబ్ల్యు.ఎఫ్. రాష్ట్రకమిటీ అన్ని రీజియన్లలో టిమ్మ బస్సులను నిలిపి వేయాలని నిర్ణయించింది.

హైదరాబాదులోని ఇమ్మిబన్ బస్ స్టాండులో షిర్డీ బస్ను ఎస్.డబ్ల్యు.ఎఫ్ ప్రధాన కార్యదర్శి నాయకత్వంలో 200 మంది కార్మికులు అడ్డుకున్నారు. ఆర్టీసీ యాజమాన్యం ప్రధాన కార్యదర్శి ఆర్.లక్ష్మయ్య, సి.ఐ.టి.యు నాయకులు వై.శ్రీనివాసులును అరెస్టు చేయించి సర్వీసును నడిపించింది. కడప సెంటర్లో ఎస్.డబ్ల్యు.ఎఫ్ అధ్యక్షులు యం.ఎన్.రెడ్డితో పాటు మరో 12మందిని పోలీసులు అరెస్టు చేశారు. వరంగల్లో 24 మందిని, ఒంగోలు రీజియన్ లోని చీరాల తదితర డిపోలలో అరెస్టులు చేసి టిమ్మను నడిపారు. ఖమ్మం రీజియన్లో కార్మికుల ప్రతిఘటనకు లొంగిన యాజమాన్యం కండక్టర్ నిచ్చి సర్వీసులు నడిపింది. ఇంత ప్రతిఘటన ఇచ్చినా ఆర్టీసీలోని ఇతర సంఘాలు మౌనముద్ర పాటించాయి. స్టేను అమలు చేయాలని కనీసం ప్రకటన కూడా చేయలేదు. ఆర్టీసీ ప్రైవేట్ పరం చేయాలని నిర్ణయించిన ప్రభుత్వం రూల్ 72కు సవరణ చేయటానికి సిద్ధ పడుతున్నది. యాజమాన్యం కూడ దీనికి తీవ్రమైన ప్రయత్నాలు

కార్మికవర్గమంతా యూనియన్ల అనుబంధాలను పట్టించుకోకుండా ఈ విధానాలపై నికరంగా పోరాడాలి. చట్ట సవరణలను అడ్డుకోవాలి. ఆర్టీసీని కాపాడుకోవాలి.

లెస్స ! లెస్స !

గ్యాస్ ట్రబుల్ కి
సర్వలోకములలోనూ
దివ్యమైన ఔషధం.

ఈ ఒరాసిడ్



ఆయుర్వేదం : పూర్తి సురక్షితం

ఒజోమెన్

ఓజోమెన్

వారి మరో విశిష్ట ఉత్పాదన

తక్షణమే అన్ని మందుల షాపుల్లోనూ లభిస్తుంది



ప్రభుత్వం సెలవు దినం ప్రకటించింది- నగరంలోని విద్యా సంస్థలు, పారిశ్రామిక కేంద్రాలు, కార్యాలయాలు అన్నీ తాళాల గుప్పిట్లో ఉండిపోయాయి- క్రికెట్ ఆట గుసగుస చెప్పింది, కుర్రవాళ్ళను రోడ్ల మీద ఆడమని- సినిమాలు ఆకర్షించుకున్నాయి, యువతీ యువకుల్ని తమతో గడపమని- స్వంత ఊర్లు గొంతెత్తి పిలిచాయి, సెలవురోజు ఉద్యోగస్తుల్ని తమ దగ్గరికి రమ్మనమని- అంతకు ముందు రోజే బెలివిజన్లు, రేడియోలు సంతోషంతో కేరింతలు కొట్టాయి. దిన పత్రికలన్నీ పెద్దపెద్ద అక్షరాలతో నేర్లు తెరుచుకున్నాయి-

యంత్రం

ఆరోజు ఉదయం నుండి నాయకులకు 'మొహం కడిగే' తీరికలేదు. పోలీసు వాళ్ళకు నోటి నుండి విజిల్ తీసే వీలు లేదు. గందరగోళం విమానాశ్రయంలో దిగింది. ఇతర దేశాల రాయబారులు, శాస్త్రవేత్తలు, అధికారులు వచ్చారు. మూలదండలు సుస్వాగతాలు పలికాయి. కరచాలనాలు మైత్రిని సృష్టించాయి. కార్లు బారులు తీర్చాయి... నగరానికి కొద్ది దూరంలో కొత్తగా కట్టబడిన భవనాలున్నాయి. అవి ఆరోజు కొత్తగా ప్రారంభం కాబోయే గా.ప.కేంద్రానివి.

అక్కడిదాకా వంకరతిరిగిన మెత్తని రోడ్డు, రోడ్డుకు అటూ ఇటూ పెరుగుతూ 'చెట్టు నాటండి'- అనే నినాదంతో చచ్చిపోతున్న చెట్లు, చెట్ల మధ్యలో రోడ్డుకు ఇరుపక్కల మనుషులు-

రోడ్డు మధ్యలో బారులు తీరిన కార్లు- పోలీసు బందోబస్తు.

అదే మెయిన్ రోడ్డుకు కలిపే చిన్న సందుగుండా పడడుగులు పోతే నీళ్ళురాని కుళాయి దగ్గర బిందెల్లో తిట్టుకుంటున్న బూతులు. కాండ్రించిన ఉమ్ములు. పక్కనే క్రమక్రమంగా దిబ్బలుగా మారిన చెత్తకుండీలు - దేశంలో ఎన్ని మార్పులొచ్చినా మారని జీవితాలూ ఉన్నయ్.

అక్కణ్ణించి చూస్తే... నీలిరంగు ఎండలో మెరుస్తూ బలిసిన చీమల్లా కదులుతున్నాయి కార్లు. ఎండకు మాడిపోతున్న చెమట ముఖాలు ఆయిల్ పెయింట్ చిత్రంలో లాగా అందంగా కనిపిస్తున్నాయి.

అక్కణ్ణించి- మరో మైలు దూరం నగరం సరిహద్దు దాటిపోతే, లారీలు ఆపి పోలీసు సబ్ ఇన్స్పెక్టర్ డ్రైవర్లను బూతులు తిడుతున్నాడు. నగరంలో ఓమూల నివసించే కుటుంబీకుడు భార్య చెప్పిన సామానులేవీ మరిచిపోకుండా కొనుక్కెళ్ళడానికి రోడ్లు తిరుగుతున్నాడు. ఓ రచయిత లైబ్రరీలో పుస్తకాల మధ్య దూరాడు. పాలిష్ కుర్రాడి చూపులన్నీ పాదరక్షల మీదినుండే సాగుతున్నాయి. ఇంకోట్రీప్ అయిపోతే ఇంటికెళ్ళొచ్చనుకున్నాడు సిటీబస్ కండక్టర్. తను గీయబోయే న్యూడ్ చిత్రం గురించి ఏంగిల్ కోసం మోడల్తో నానా అవస్థలు వదుతున్నాడు ఓ ఆర్థిస్టు స్టూడియోలో- అంటించబోయే పోస్టర్కు 'లై' రుద్దుతున్నాడు సినిమా పోస్టర్స్ అంటించే కుర్రాడు.

అక్కడ ప్రారంభం కానున్న గా.ప.కేంద్రం భవనాల దగ్గర-జనం. ఎంతో దూరం నుండి లారీల మీద, రైళ్ళ మీద తీసుకురాబడిన-జనం, ఏం జరుగుతుందో, ఎందుకు జరుగుతుందో తెలియని

జనం. తెలుసుకోలేని జనం. తెలుసుకున్నా ఏమీ చేయలేని జనం. జనంలో అక్కడక్కడా సి.ఐ.డి.లు, ప్రెస్ రిపోర్టర్లు, ఫోటో గ్రాఫర్లు, దొంగలూ ఒకరినొకరు కనిపెట్టుకుంటూ, ఒకరినొకరు తప్పించుకుంటూ ఎవరి పని మీద వాళ్ళు ఆత్రంలో, ఆందోళనలో ఉన్నారు.

సువిశాలమైన ఆవరణలో ముఖ్యమైన వాళ్ళ కార్లు ఆగాయి. కార్లొంచి నీట్గా వున్న మనుషులు దిగారు. వాళ్ళంతా ఫ్రీజ్లో నుంచి అప్పుడే



తీయబడిన వాళ్ళలాగా ఫ్రెష్గా ఉన్నారు. అడుగులు మెల్లగా, కార్పెట్ల మీద నుండి, మెట్ల మీది నుండి ఏర్పాటు చేసిన డయాస్ మీదికి వెళ్ళాయి. డయాస్ మధ్యన రెండడులు ఉన్నాయి- అవి ఒకప్పటి రాష్ట్ర నాయకుడివి. ఇప్పటి దేశనాయకుడివి.

డైరెక్టర్లంతా వెంటరాగా అతను వెళ్ళి అతిసుతారంగా చిన్న మీటనొక్కాడు. యంత్రం పని చేస్తుందన్నట్లుగా ఆకుపచ్చ బల్బు వెలిగింది. క్రమంగా యంత్రం చక్రాలు తిరిగాయి. అందరూ చప్పట్లు చరిచారు. దానికి సంబంధించిన అధికారులతోనూ, ఇతర దేశాల శాస్త్రజ్ఞులతోనూ దేశ నాయకుడు గారు కరచాలనం చేశారు. చిరునవ్వులు నవ్వారు. చిన్న చిన్న జోకుల్లాంటివి వేసి, కొద్దికొద్దిగా సమయానుకూలంగా, రీవిగా నవ్వు

కక్కుకున్నారు.

ఆ తర్వాత యంత్రాన్ని పరిశీలనగా చూశారు. దానికి అనుబంధంగా ఉన్న ఇతర చిన్న చిన్న యంత్రాల గూర్చి అడిగి తెలుసుకున్నారు. ప్రజల నుద్దేశించి మాట్లాడడం మొదలు పెట్టారు. వారు మాట్లాడుతూ ఉన్నప్పుడు ప్రతి నాలుగు నిమిషాల కోసారి ప్రజలు చప్పట్లు చరిచి హర్షం ప్రకటించారు.

"ఈ మొట్టమొదటి గాలి పరిశుభ్ర (గా.ప.) కేంద్రాన్ని నేను ప్రారంభం చేయడం నాకెంతో సంతోషం కలిగిస్తోంది."- అని నాయకుడు గారు ఉపన్యాసంలోకి దిగారు.

ఆచివర ఎక్కడో జనం మధ్య కలకలం బయలు దేరింది. నినాదాలు మొదలయ్యాయి. "అరికట్టండి"- "ప్రతిఘటించండి"- అన్న కేకలు వినిపిస్తున్నాయి. కొంత మంది తీవ్రంగా ముందుకు తోసుకొస్తున్నారు. కరపత్రాలు పంచి పెడుతున్నారు. లౌడ్స్పీకర్ల దేశ నాయకుని గొంతు వారి కేకల్ని మింగేస్తోంది.

".... పారిశ్రామికాభివృద్ధి విపరీతంగా జరిగిన విషయం మనకు తెలుసు. దాంతో వాతావరణం, గాలి కలుషితమైపోతుందన్న విషయం మనకు తెలుసు. ఈ గాలి పీల్చడం వల్లనే అనారోగ్యం దేశం నిండా వ్యాపిస్తోంది. ఆరోగ్యశాఖ ఎంత శ్రద్ధ తీసుకున్నా లాభం లేకుండా పోతోంది. ప్రప్రథమంగా ఈ యంత్రం మన రాష్ట్రానికి వచ్చింది. ఇది అతి తక్కువ ఖర్చుతో ఎక్కువ గాలి శుభ్రపరుస్తుంది. రేషన్ కార్డులు, పాలకార్డుల మాదిరిగానే దీనిక్కూడా తగిన కార్డులు పంచిపెట్టడం జరుగుతుంది. అతి సామాన్యజాతి దృష్టిలో పెట్టుకుని, చార్జీలు నిర్ణయించడం జరుగుతుంది..."

పోలీసులు అప్పుడే అల్లరి మూకలనబడే కొంత మంది యువకులను 'ప్రగతి నిరోధక శక్తులనబడే వాళ్ళ'ను కస్టడీలోకి తీసుకుని వ్యాన్లోకి ఎక్కిస్తున్నారు. పోలీసు వ్యాన్ ఎక్కుతున్న వాళ్ళు కరపత్రాలు వెదజల్లుతున్నారు. గొంతులు చించుకుని నినాదాలిస్తున్నారు. ఒకతను మాత్రం తన ఆందోళనంతా వ్యక్తం చేస్తున్నాడు. ఆలోచించడని మరీ మరీ హెచ్చరిస్తున్నాడు.

"గాలిని శుభ్రపరచడం కాదు, మెదడు మొద్దు బారి పోయేట్లు మందులు కలిపి, ఆలోచనల్ని, ప్రశ్నల్ని అణగద్రొక్కే ఫోరమైన ప్రయత్నం. విద్యార్థుల్లారా! మేధావుల్లారా!! కార్మిక కర్షకులారా!!! మీరు ఈ గాలి కబుర్లు విన్నా. ప్రతిఘటించండి. వెళ్ళండి. పరిశీలించండి. ఈ మోసంలో, ఈ కుట్రలో ప్రజల్ని తోసి చేతులు దులుపుకోకండి. ఆ యంత్రం

బద్దలు కొట్టండి. అందులోని రహస్యాలు వెల్లడిచేయండి. మోసం చేసేవాడి తీయని మాటల్నే ఈ జనం ఎందుకు నమ్ముతారో విశ్లేషించండి. ఇలాంటి యంత్రాలు, యంత్రాలున్న ఫ్యాక్టరీలు, కార్పొరేషన్లు ఎందుకు తలెత్తుతున్నాయో తెలుసా? ఎందుకూ పనికిరాని దేశనాయకుల కొడుకుల కోసం! అదుపురాని చపటవెధవల స్వార్థ ప్రయోజనాల కోసం!! ఈ రోజు సంస్థలు స్థాపిస్తారు. రేపొద్దున ఆ సంస్థ ఉత్పత్తి చేసిన వస్తువులు వాడకపోవడం నేరం అని ఉత్తర్వులిస్తారు. గాలి, నీరు, ఆహారం అన్నీ డబ్బుతో తిరుగుతున్నాయి. ఇదంతా గూడుపురాణి, దగా...."- గొంతెత్తి చెబుతున్న అతణ్ణి వ్యాన్లోకి బలవంతంగా ఈడ్చి నోరు మూసారు. అతను పోలీసులతో పెనుగులాడుతూ... ఉన్నాడు. మరొకతను లేచి ఉద్రేకంతో చెప్పడం ప్రారంభించాడు. "ఆకలి తీరని జనం గాలిని కూడా కొనుక్కోగలరా? ఆలోచించండి..."- వ్యాన్ కదిలింది వేగంగా- ఆ ప్రాంతం వదిలి రోడ్డు మీదికి

దూసుకుపోయింది... మాటలు దూరమై పోతున్నాయి. సినిమాలో ఏమీ లేకున్నా కేవలం సెక్స్ బొమ్మలున్న బ్యానర్లు చూసి ఎగబడే ప్రేక్షకుల్లాగా- ఆలోచించడం మానేసి కేవలం ఆశ్చర్యంతో జీవితాన్ని వప్పుజెప్పి మ్యాజిక్ షో- చూస్తున్న వాళ్ళలాగా- ఎవడే తీయని మాట చెబితే అదే నిజమనుకుని, ఓట్లేసే గొర్రెల్లాగా- నిజం బయటపడితే గాని ఇదా దీనిలోని అసలు విషయం అని ఆలస్యంగా వెలిగే అమాయకపు ట్యూబ్ లైట్లాగా- చదువుకోరా అంటే పెడచెవిని పెట్టే కుర్రాళ్ళలాగా నిలబడ్డారు మధ్యతరగతి జనం-ఏం వింత జరుగుతుందో...! కానీ- ఆ జనం లోంచే నెమ్మదిగా కొన్ని జతల కళ్ళు దృష్టి మరల్చుకుని, వెళ్తున్న వ్యాన్ వైపు చూశాయి- ఎన్నెన్నో చెవులు... కస్తడీలోకి తీసుకోబడిన వాళ్ళ మాటలు ఉత్సాహంగా విన్నాయి- నిశ్చలంగా నిలబడ్డ కాళ్ళ నుండి కొన్ని కొన్ని

కదిలి, గుంపులు గుంపులుగా ఏర్పడి వ్యాన్ వెనక నడిచాయి- మీటింగ్ వదిలి, వ్యాన్ వెనక నడిచిన కాళ్ళ అడుగులు గుర్తు పట్టాయి పోలీసుకుక్కలు- ఆ అడుగులను బట్టి పేర్లు, చిరునామాలు జాగ్రత్తగా ప్రభుత్వ పైళ్ళలో భద్రపరచబడినాయి. ఆ 'అడుగులు' ఇలాంటివి లెక్కచేయలేదు- నగరాలు, పల్లెలు ఆ వార్తను గ్రహించాయి- స్తంభించి పోయిన జనంలో చైతన్యం కలిగించడానికి, చిలక పలుకుల ఉపన్యాసాల్లోని విషాన్ని బట్టబయలు చేయడానికి, కుతంత్రాల ఆచ్ఛాదనల్ని చించేయడానికి యువత కదిలింది- యువత కాళ్ళలో ఆలోచనల వేడిరక్తం ఉరకలు వేస్తోంది- ఆ కాళ్ళలో బలిష్ఠమైన కండరాలున్నాయి- కండరాల్ని చుట్టేసిన నాడుల్లో ఆత్మనిగ్రహం, స్థిరత్వం, ఉద్దేశం ఉన్నాయి. దేశం నలుమూలలా స్థిరమైన అడుగులు పడుతున్నాయి...!

-డా.దేవరాజు మహారాజు

గర్భి

నాకే మొస్తుంది?

చాలా చిరాగ్గా, విసుగ్గా, అసహనంగా ఆఫీసర్ గదిలోంచి బైటకొచ్చాను. అతనొక ఐ.ఎ.ఎస్. అధికారి. కార్మికుల చిన్న సమస్యలు 'అధికారి' దృష్టికి తెచ్చాం. వ్రాత పూర్వకంగా ఇచ్చాం. అవన్నీ యాజమాన్యం అంగీకరించినవే. క్రొత్త కోర్కెలుగానీ, గొంతెత్తి కోర్కెలు కానీ కావు. 'అధికారి'తో మాట్లాడుతున్నప్పుడు "చిరునవ్వుతో" స్వీకరిస్తాడు. ప్రతిసారి అప్పుడే క్రొత్తగా ఆ విషయం వింటున్నట్లు ఆశ్చర్యాన్నీ, ఆశక్తిని కనబరుస్తున్నట్లు ప్రవర్తిస్తాడు.

ఈ దృశ్యం అనేక మార్లు పునరావృతమైంది. ఎప్పుడూ 'నెగటివ్'గా కన్పించదు-కానీ పాజిటివ్గా చేసేది మాత్రం ఏమీ వుండదు. ఇది నిత్యానుభవం. కార్మికుల నుండి తీవ్రమైన వత్తిడి వుంది. ఇవన్నీ చిన్న చిన్న వ్యక్తిగత సమస్యలు. వీటిలో కలెక్టివ్ స్వభావం తక్కువ. సమస్యల్లో బాధపడే వ్యక్తులు యూనియన్ బాధ్యులను నిత్యం 'మోనిటరింగ్' చేస్తూ వుంటారు. వారికే విసుగొచ్చినప్పుడు నిష్ఠురోక్తులు కూడా వినటం కద్దు. యాజమాన్యం వ్యతిరేకంగా ఏమీ చెప్పనందున సమస్యల పరిష్కారమౌతాయనే నమ్మకం వుంది. కాని ఎప్పుడో మాత్రం స్పష్టంకాదు. కాలచక్రం మాత్రం నెలలు త్రిప్పుతూనే వుంటుంది.

ఆఫీస్ రూం నుండి బైటకి వచ్చి వెయిటింగ్ రూంలో కూలపడ్డాను. అక్కడికి వచ్చిన ఆఫీస్ ప్యూన్ అప్టల్, "ఏం కామ్రేడ్! చాలా పరేషాన్గా వున్నారు" అని పలకరించాడు.

"ఏముంది అప్టల్! అన్నీ మన కార్మికుల చిన్న చిన్న సమస్యలే. 'అధికారి' ప్రతి చిన్న విషయాన్ని

అదెంత సమంజసమైనదైనా పరిష్కరించకుండా ఏళ్ళూ, పూళ్ళూ త్రిప్పుతున్నాడు. చేస్తాననడు. చేయననడు. ఇచ్చిన ప్రతి పేపరును తీసుకుంటాడు. డ్రాలో తోస్తాడు. ఇక దానితో పని సరి. ప్రతి విషయానికి ఇప్పటికే అనేక పర్యాయాలు పత్రాలను ఇచ్చాం. వీడి గోలేమిటో అర్థం కావటం లేదు" అని విసుగ్గా అన్నాను.

అప్టల్ పక్కన నవ్వాడు. "మీకు తెల్వదా సార్! వీడు పచ్చి పెంట మీద పావులా పెడితే నాలుకతో తీయటానికి కూడా వెనుకాడని బాపతు. ఇంతకు ముందు ఇంతటి ముదనప్తపు మనిషిని నేను చూడలేదు. పెద్ద, పెద్ద దొరల దగ్గర పని చేశాను. వారంతా చాలా దొడ్డమనుషులు. మాలాంటి చిన్న ఉద్యోగులైన ప్యూన్లతో చాలా మంచిగా వుండేవారు. చాలా సహాయపడేవారు. సుబ్బారావు దొరను నా కొడుకు పని విషయంలో కల్పాను. 'అప్టల్! సమయం దాటిన తర్వాత వచ్చావు. ఫైల్ నా చేతి నుండి వెళ్ళిపోయింది. నేను స్వయంగా ఏమీ చేయలేను. ఐనా, చెప్పి చూస్తాను' అన్నారు. వెంటనే ఎవరికో ఫోన్ చేశారు. ఆయన మాట సాయంతోనే నా కొడుక్కు పని దొరకింది.

"30 సం॥ నుంచి ఇక్కడ పని చేస్తున్నాను. ఏదొరా ఎవరైనా వస్తే ఇచ్చే బిస్కెట్లను తన బేబుల్ సొరుగులో దాచుకోలేదు. గెస్టులకు చాయ్, బిస్కెట్లు ఇచ్చే పని ప్యూన్లే చేసే వాళ్ళం. కాని "వీడు" మాత్రం బిస్కెట్లు కూడా తన దగ్గర వుంచుకొని మాకిస్తేనే మేం గెస్టులకివ్వల్సిన స్థితి తెచ్చాడు. మేమేమైనా తింటా మేమోననే వీడి అనుమానం. ఆఫీసు క్యూంటిన్ నుంచి ప్రతినెలా ఇంటికి చక్కెర తీసుకెళ్ళే కక్కుర్తిగాడు వీడు.

"నా స్వంత అనుభవం విను కామ్రేడ్! నా ఇల్లు టాప్ పాడైంది. వర్షం కురిస్తే లోపలికి ఇంకి ఇల్లంతా తడుస్తున్నది. ఇల్లు రిపేరు కోసం అధికారికి

దరఖాస్తు ఇస్తే 'మంచిది' అని తీసుకున్నాడు. బేబుల్ సొరుగులో త్రోశాడు. ప్రతిరోజూ అడిగేవాడిని, ప్రాధేయపడే వాడిని వర్షాకాలంలో సగం కాలం పూర్తయినా నా దరఖాస్తుకు అధికారి నుండి మోక్షం దొరకలేదు! వీడు 'సంతకం పెట్టే' సివిల్ డిపార్టుమెంటుకు వెళ్ళాలి. వారు ఎస్టిమేట్ వేసి కాంట్రాక్టర్కు పని అప్పగించాలి. ఈ సీజన్లో పని పూర్తవుతుందనే నమ్మకం పోతున్నది. నెలరోజులుగా వరసగా ప్రాధేయపడుతూ వున్నాను. రోజూ నవ్వుతూనే వున్నాడు. 'చూద్దాం' అంటున్నాడు. ఆఖరున దీనంగానూ తీవ్రంగా, అర్జించాను.

"అప్పుడు వాడు "అప్టల్! నీకు పని చేసిపెద్దే నాకేమొస్తుంది?" అని ఇకిలిస్తూ అన్నాడు. ఒక్కసారి నిశ్చేష్టుణ్ణయ్యాను. నోట మాటరాలేదు. మార్నాడు బజారు కెళ్ళి, కిలో స్వీట్స్, యాపిల్స్ కొని బుట్టలో తెచ్చి వాడికి ఆఫీసులో ఇచ్చాను. "ఎందుకు తెచ్చావు అప్టల్" అంటూ ననుగుతూ వాడు వాటిని తీసుకున్నాడు. అదే సాయంత్రం నా దరఖాస్తుపై సంతకం చేశాడు. వాడికి ప్రతిరోజూ త్రాగే మంచి నీళ్ళిచ్చి, సార్, సార్ అంటూ తిరిగే నా దగ్గరే త్రుణమో పణమో లేకుండా చిన్న పని కూడా చేయని 'బద్మాష్' వాడు- కామ్రేడ్! ఇటువంటి దుర్మార్గుడి మాటలు తీపిగా వుంటాయి. జనాన్ని వెంట తెచ్చి గొడవ పెట్టాల్సిందే. వీడి పాపాన్ని జనంలో ఎండగట్టాల్సిందే! మామూలు మాటలతో వినే బాపతు కాదు ఇది. వీని తోలు బర్రె తోలు కన్నా మందం. వీడిని ముల్లు కర్రతో పొడిస్తే తప్పు వినేది కష్టం" అంటూ ఏకదాటిగా చెప్పాడు అప్టల్.

అప్టల్ మాటలతో నాకు జ్ఞానోదయమైంది. అర్జునుడికి గీతోపదేశం చేసిన శ్రీకృష్ణుడు అప్టల్లో నాకు కన్పించాడు.

- చక్రీ

కర్తవ్యాలు

సిఐటియు రాష్ట్ర కమిటీ సమావేశం 27-29 తేదీలలో హైదరాబాద్ లో జరిగింది. ఈ క్రింది నిర్ణయాలు చేసింది. వెంటనే వీటి అమలుకు ప్లాను చేసి, కృషి చేయవల్సిందిగా కోరుతున్నది.

1. వరల్డ్ సోషల్ ఫోరం సదస్సు :

జనవరి 2 నుండి 7 వరకు వరల్డ్ సోషల్ ఫోరం ఆసియా సదస్సు హైదరాబాద్ లో జరుగుతున్నది. సామ్రాజ్యవాద వ్యతిరేక శక్తులూ, వ్యక్తులూ అంతా ఒక వేదిక మీదకు వస్తున్న సందర్భమిది.

ఈ సందర్భంగా ప్రతి రోజూ జరిగే వర్క్ షాపులు, సెమినార్లకు కేటాయించిన కోటాల ప్రకారం ప్రతినిధులు హాజరుకావాలి.

- జనవరి 7న జరిగే ప్రదర్శనకు కార్మికులను సమీకరించాలి. ప్రదర్శనలో ఆకర్షణీయమైన పద్ధతులలో పాల్గొనాలి. ఎవ్వరూ సాధారణ పద్ధతులలో కేవలం నినాదాలిస్తూ పాల్గొనేందుకు పరిమితం కారాదు. సామ్రాజ్యవాద వ్యతిరేక ప్రదర్శన ఒక ప్రత్యేక సందర్భంగా ప్రజలందరినీ ఆకర్షించే విధంగా ఆయా జిల్లాల నుండి సమీకరించే వారంతా పాల్గొనాలి. అందుకు తగిన ఏర్పాట్లు చేసుకుని రావాలి.

- వరల్డ్ సోషల్ ఫోరం కార్యక్రమాలకు సంబంధించిన ఏ విషయమైనా, రాష్ట్ర కేంద్రంలో కా||ఆర్.సుధాభాస్కర్ ను సంప్రదించండి.

2. వరల్డ్ సోషల్ ఫోరం సదస్సు సందర్భంగా రాష్ట్ర వ్యాపితంగా సామ్రాజ్యవాదానికి వ్యతిరేకంగా సైద్ధాంతిక ప్రచారం చేయాలి.

- ఇందుకోసం డిసెంబరు 25 నుండి సామ్రాజ్యవాద వ్యతిరేక వారం నిర్వహించాలి.
- ప్రపంచీకరణకు వ్యతిరేకంగా వివిధ అంశాల మీద సిఐటియు ఆధ్వర్యంలో సెమినార్లు నిర్వహించాలి.
- కరపత్రాలు, పోస్టర్లు వేసి విస్తృతంగా సామ్రాజ్యవాద వ్యతిరేక క్యాంపెయిన్ చేయాలి.

3. వరల్డ్ సోషల్ ఫోరం సదస్సు సందర్భంగా, నూతన సంవత్సర శుభాకాంక్షలతో గ్రీటింగ్స్ వేయాలి. “మరో ప్రపంచం సాధ్యమే - సమైక్యంగా పోరాడుదాం” అన్న నినాదాన్ని ప్రచారం చేయాలి.

4. జనవరి 8న జైల్ భరో : ప్రభుత్వ విధానాలకు వ్యతిరేకంగా జనవరి 8న జైల్ భరో నిర్వహించాలని వర్కర్స్ నేషనల్ అసెంబ్లీ పిలుపునిచ్చింది. ఈ కార్యక్రమం పెద్దయెత్తున, సమరశీలంగా నిర్వహించాలి.

5. సిఐటియు రాష్ట్ర 9వ మహాసభలు 2003 ఫిబ్రవరి 9-11 తేదీలలో మహబూబ్ నగర్ లో నిర్వహించాలి.

- చివరిరోజు ప్రదర్శన, బహిరంగసభ నిర్వహించాలి.
- ప్రతినిధుల సంఖ్య 650కి మించరాదు.
- ఆన్యవల్ రిటర్న్స్ అందజేయడానికి తుదిగడువు 2003 జనవరి 31. ఆనాటికి రాష్ట్ర కేంద్రానికి అందిన సభ్యత్వం పాత్రిపదికగా ప్రతినిధులను ఎంపిక చేయాలి.
- ఆన్యవల్ రిటర్న్స్ బకాయిలన్నీ జనవరి 31 లోగా పంపించాలి. లేటెస్ట్ వి మాత్రమే పంపించి, మధ్యలో ఒకటి రెండు సంవత్సరాలవి పంపనట్లయితే ఆ యూనియన్ సభ్యత్వం ప్రతినిధుల ఎంపికకు పరిగణనలోకి తీసుకోలేము. అందువల్ల, యూనియన్ మధ్యలో మన నుండి వెళ్ళిపోయి మళ్ళీ వస్తే తప్ప, బ్రేక్ లేకుండా ఆన్యవల్ రిటర్న్స్ 2002 సంవత్సరం వరకు చెల్లించటం అనివార్యం. ఈవిషయం మీకు గతంలోనే సర్క్యులర్ ద్వారా తెలియజేసాం.

6. సభ్యత్వం క్యాంపెయిన్ : అవకాశం వున్న రంగాలలో డిసెంబరు 5 నుండి 19 మధ్య సభ్యత్వం క్యాంపెయిన్ చేయాలి. 19న కాబిటిఆర్ జయంతి నాటికి సభ్యత్వం పూర్తి చేయాలి.

- ఇప్పటికే పని చేస్తూ రిజిస్ట్రేషన్ కాని యూనియన్లు కూడా ఈ నెలలో రిజిస్ట్రేషన్ చేయాలి.

7. ఈ మహాసభల సందర్భాన్ని పురస్కరించుకుని, డిసెంబరు 19 కా||బిటిఆర్ జన్మదినం రోజున అన్ని జిల్లా కేంద్రాలలోని “ట్రేడ్ యూనియన్ ఉద్యమం ఐక్యత-సమస్యలు” అన్న అంశం మీద సెమినార్లు నిర్వహించాలి.

8. రెండవ జాతీయ కమిషన్ సిఫారసులకు వ్యతిరేకంగా ఇంకా మిగిలిన మున్సిపల్ పట్టణ కేంద్రాలలో, పారిశ్రామిక కేంద్రాలలో వెంటనే సెమినార్లు నిర్వహించాలి.

9. రాష్ట్ర ఫెడరేషన్ల మహాసభలు :

సి. భవననిర్మాణ కార్మిక ఫెడరేషన్ మహాసభలు	-	నెల్లూరు,	ఫిబ్రవరి 23 -24.
డి. గ్రామసేవకుల సంఘం రాష్ట్ర మహాసభలు	-	కాకినాడ,	డిసెంబరు చివరివారం.
ఇ. ఇరిగేషన్ వర్క్ చార్జిడ్ యూనియన్ మహాసభలు	-	ఖమ్మం,	డిసెంబరు 21-22
ఎఫ్. ఆర్ & బి వర్క్ చార్జిడ్ యూనియన్ మహాసభలు	-	వరంగల్,	డిసెంబరు 29.
జి. పంచాయితీరాజ్ వర్క్ చార్జిడ్ యూనియన్ మహాసభలు	-	నల్గొండ,	జనవరి 5.

నేటి ప్రపంచంలో జీవితం రోజురోజుకు వేగంతో అవుతోంది. చేయవలసిన పనులు పెరుగుతున్నాయి. ఇక కార్మికుల విషయంలో అయితే, వారిపై వున్న పని వత్తిడి రోజురోజుకు పెరిగిపోతున్నది. అంటే వారు తమ జీవిత లక్ష్యాలకు, కుటుంబ బాధ్యతలకు, పని వత్తిడికి మధ్య నలిగిపోతున్నారు. ఈ నేపథ్యంలోనే సమయాన్ని సరిగ్గా వినియోగించుకోవడం అనేది మరింత ప్రాధాన్యతను సంతరించుకుంటుంది. అంటే, మనం చేయవలసిన పనులనుంచి మనం తప్పించుకోలేక పోయినా, వాటిని ఒక క్రమ పద్ధతిలో, వత్తిడి లేకుండా చేసుకోగలగడం ద్వారా మనం మరింత నాణ్యమైన, మెరుగైన జీవితాన్ని గడపగలం.

మానవ సహజ ప్రవృత్తిలోని నాలుగు మౌలిక అవసరాలు అతని జీవితాన్ని నిర్దేశిస్తూ వుంటాయని గుర్తించడం ఇక్కడ ప్రాధాన్యత గల విషయం. ఈ నాలుగు అవసరాలు : 1. జీవించడం 2. నేర్చుకోవడం 3. ప్రేమించడం 4. వారసత్వాన్ని వదిలి వెళ్ళడం. కాబట్టి ఈ మౌలిక మానవ అవసరాలకు అనుగుణంగా వుండేదే నిజమైన కాలయాజమాన్యం కాగలదు. దీనికై మనం మన జీవితంలో చేయగలిగిన మెరుగైన పనులను నిర్ణయించుకునేందుకు కొన్ని ప్రశ్నలను వేసుకోవాలి:

- మీ జీవితంలో మీ అంతిమ లక్ష్యాన్ని కనుక్కోవడం ఎలా; దానికై మీకు సాధికారతను ఇచ్చే భవిష్యత్ దర్శనాన్ని నిర్ణయించుకోవడం ఎలా.
- మీ జీవితంలోని భిన్న పాత్రల మధ్య సమతుల్యతను, ఏకత్వం తాలూకు శక్తిని సాధించుకోవడం ఎలా
- నిర్దిష్ట నిబద్ధతల ఆధారిత లక్ష్యాల ద్వారా జీవితంలో నాణ్యతను సాధించడం ఎలా
- ఏ పనులను ప్రధానంగా చేయాలో నిర్ణయించుకునేలా మీకు సాధికారికతను కల్పించేందుకు చెదరని దృక్పథాన్ని కొనసాగించడం ఎలా
- నిర్ణయాత్మక సమయాలలో సూత్రబద్ధంగా వ్యవహరించడం ఎలా
- మీ జీవితంలోని రోజులను, వారాలను నేర్చుకోవడం, జీవించడం తాలూకు అద్భుత క్షణాలుగా మార్చుకోవడం ఎలా

దీనికై ముందుగా మీరు ఆత్మపరిశోధన చేసుకుని మీ జీవిత లక్ష్యాన్ని, గమ్యాన్ని, గమనాన్ని నిర్ణయించుకోవాలి. దీనికోసమై మనం ప్రధానంగా మన జీవితం మన అదుపులో లేదని, అదికొన్ని విశ్వజనీన సూత్రాల అదుపులో వుందని గుర్తించాలి. లేని పక్షంలో, మనం జీవితంలో ప్రతిదానిని నిర్ణయించేది మనమే అనే భ్రమలో వుండిపోయే ప్రమాదం వుంది. సాంప్రదాయక “కాలయాజమాన్య” పద్ధతులు మనకు నేర్పుతున్న దానిలో ప్రధాన లోపం ఇదే.

కాబట్టి జీవితం పట్ల, సమయ యాజమాన్యం పట్ల మనం సూత్రబద్ధ వైఖరిని తీసుకోవాలి. అంటే పనులను వేగంగా చేయడం, కష్టపడి చేయడం, సులువుగా చేయడం, మరింతగా చేయడం మాత్రమే ఫలితాలను ఇవ్వడని గుర్తించాలి. మించి, ఇటువంటి ధోరణి మనలను మనం గడియారాల ముళ్ళతో పోటీపడి పరిగెత్తే వారిగాను, కారడవిలో దారి తప్పిపోయి (జనారణ్యంలో) తచ్చాడుతున్న వారిగా మాత్రమే చేయగలదు. ఎందుచేతనంటే మీరు ఎంత వేగంగా వెడుతున్నారనేది కంటే ఏదిశగా వెడుతున్నారనేది ప్రధాన విషయం. దీనికై, అడ్డదోవలను వెదికే పద్ధతులను, పనులను మానుకోవాలి. మన జీవిత లక్ష్యాలను సాధించుకునేందుకు అడ్డదోవలు లేవు. మార్గం మాత్రమే వుంది. ఈ మార్గం నిబద్ధత లపై ఆధారపడి వుంది. జీవితం అంటే వేగం లేదా “సమర్థవంతత” అనేది పొరపాటు అభిప్రాయం. అసలు మీరు ఏమి చేస్తున్నారు, ఎందుకు చేస్తున్నారు అనేది ప్రధానమైన విషయాలు. కాబట్టి మనం చేస్తున్న పనులను ఎందుకు చేస్తున్నామో లోతుగా పరిశీలించుకోకుండా సరైన జీవిత నిర్ధారణలకు రాలేము. మన సమయం పట్ల, దాని వినియోగం పట్ల శాస్త్రీయ, మానవీయ నిర్ణయాలకు రాలేము. ఈ రకమైన దృక్పథాన్ని తీసుకోకుండా మనం జీవితంలో “విజయాన్ని” సాధించిన అది కేవలం మన సంతోషాన్ని ఫణంగా పెట్టేదిగా మాత్రమే వుండ గలదు. మన జీవిత అంతిమ లక్ష్యానికి - దానిని సాధించేందుకు మనం చేసే దైనందిన కార్య కలాపాలకు సబంధం వుండాలి. తక్షణ కాలంలో, తక్షణ అవసరాలను పరిపూర్తి చేస్తూ జీవించడం మన పరమార్థం కారాదు. దీని అంతటిని అర్థం చేసుకొని, మన జీవిత లక్ష్యాన్ని నిర్ణయించుకోగలిగేం దుకుగాను కొంత కాలంపాటు అయినా (ప్రణాళిక రూపొందేవరకు) కొంత సమయాన్ని ప్రతిరోజు ఆత్మావలోకనకు, ఆత్మపరిశీలనకు కేటాయించుకోవాలి. లేని పక్షంలో మనం రోజూ వారి అవసరాల, రోజూ వారి పనుల, రోజూవారి వత్తిడిల, “తక్షణ” కర్తవ్యాల వూబిలో చిక్కుకుపోగలం. ఇటువంటి ధోరణి మనం యాంత్రికంగా పనిచేసే గడియారాలు గా మాత్రమే మార్చగలదు. యంత్రాలుగా మాత్రమే చేయగలదు.

ఈ నేపథ్యంలోనే మనం గడియారం, దిక్సూచీల మధ్య తేడాను చూడగలగాలి. గడియారం అనేది మన పనుల నిబద్ధతను, మనం చేయవలసిన వాటిని, లక్ష్యాలను, కార్యకలాపాలను - అంటే సమయ యాజమాన్యానికి గుర్తుగా వుంటుంది. కాగా, దిక్సూచి అనేది మన దర్శనికతకు, విలువలకు, సూత్రాలకు, అంతిమ లక్ష్యాలకు, అంతరాత్మకు, దిశకు గుర్తుగా వుండగలదు. మన జీవితంలో ఈ గడియారానికి, దిక్సూచికి మధ్య ఘర్షణ ఏర్పడినపుడే మన జీవితం యాంత్రికంగాను, బాధకరంగాను తయారు అవుతుంది. ఈ వైరుధ్యం తాలూకు అఘాతం మనలో కొంద

రిలో ప్రగాఢంగా వుంటుంది. అంటే మనం చెప్పే వాటిని, నమ్మే వాటిని ఆచరణలో పెట్టేవారిగా వుండము. ఇతర మనుష్యులు లేదా పరిస్థితుల ప్రభావంలో చిక్కుకుని పోయినవారిగా మాత్రమే వుంటాం. మనం సంక్షోభాలకు ప్రతిస్పందించే వారిగా మాత్రమే సదా జీవితాన్ని గడుపుతుంటాం. మన జీవితాలు బయట నుంచి నిర్దేశించబడినట్లుగా నడుస్తుంటాయి.

మేలుకొలుపు పిలుపులు

ఈ రెండు రకాల (గడియారం, దిక్సూచి) అంశాల మధ్య తేడాను మనం మన జీవితంలో విషాద ఘటనలు జరిగినపుడు తాత్కాలికంగా గుర్తిస్తాం. ఉదాహరణకు మనం అత్యంత ఎక్కువగా ప్రేమించిన వారు మరణించినపుడు అటువంటి సందర్భాలలో మనం వారితో ఎలా గడిపివుంటే బాగుండేదో మనం అలా వుండేందు ఏమి చేయలేదో గుర్తిస్తాం. “విజయం మెట్లను” ఎక్కే తాపత్రయంలో ఖాళీ లేకుండా వుండిపోయి ఎటువంటి మంచి క్షణాలను కోల్పోయామో అనే దాని గురించి దిగులు చెందుతాం. అలాగే, యుక్త వయస్సులో వున్న మన కుమారుడు దుర్వసనాలకు బానిస అయినపుడు కూడా. మన మెదడులో - అతనితో కలిసి సమయాన్ని పంచుకుంటూ, మంచి సంబంధాన్ని నెలకొల్పుకుంటూ వుండి వుండవలసిన కోల్పోయిన అవకాశం గురించి చింతిస్తాం. అలాగే, అటువంటి క్షణాలను గడపలేకపోవటానికి మనం జీవన భృతిని సంపాదించుకుంటూ, పైపైకి పాకేందుకై ఇతరులతో మంచి సంబంధాలను ఏర్పరచుకుంటూ లేదా వార్తా పత్రిక చదువుతూ గడిపిన క్షణాల పొరపాటు అపుడు మనకు గుర్తుకు వస్తుంది. అయితే దీనిఅర్థం, జీవితాన్ని కొనసాగించేందుకు పని చేసుకోవలసిన అవసరం లేదని కాదు. కాగా, దానితో పాటుగా మన విరామ సమయాన్ని మనం ప్రేమించే వారి బాగోగులపై మెరుగ్గా గడపవలసిన అవసరాన్ని మనం మన జీవితంలో సంక్షోభ సమయాలలో మాత్రమే గుర్తిస్తున్నాం. అంటే “మేలు కొలుపు పిలుపులు” వచ్చే వరకు మనం మన జీవితంలోని కీలక అంశాలతో ముఖాముఖీ రావడం లేదు. మనం చేస్తున్నది అంతా సరిఅయినదేనా అని ప్రశ్నించుకోవడం లేదు.

కాబట్టి సమయ యాజమాన్యం అంటే, జీవితాన్ని నాణ్యతయుతంగా, దాని అంతిమ లక్ష్యాలను మరచిపోకుండా, రోజూవారి వత్తిడిలలో కూరుకుపోకుండా, దిక్సూచిని వదిలి వేయకుండా చేయవలసినది. దీనికై, మొత్తం మన మౌలిక దృక్పథంలోనే, ఆలోచనలలోనే విప్లవాత్మక మార్పులను ఆమోదించ గలగాలి. తద్వారా మాత్రమే, మన జీవితం చుక్కానిలేని నాచ పరిస్థితి నుంచి బయటపడగలదు. మన దిశ, దశ మారగలవు. జీవితం తాలూకు వున్నత విలువలను నిజమైన సంతోషాన్ని పొందగలము.

డి.పాపారావు

మరో ప్రపంచం సాధ్యమే !

ప్రపంచీకరణ, సరళీకరణ విధానాలు - సామ్రాజ్యవాదపు నయావలస విధానాలుగా ఇప్పటికే ప్రపంచ దేశాలకు తేటతెల్లమవుతున్నాయి. ప్రపంచ బ్యాంకు, ఐ.ఎమ్.ఎఫ్ ల ద్వారాను, ప్రపంచ వాణిజ్య సంస్థల వత్తిడుల వల్లనైతేనేమి తృతీయ ప్రపంచ దేశాలు ఒకటొకటిగా తీవ్ర సంక్షోభంలోకి కూరుకు పోతున్నాయి. మొదటిసారిగా ఈ దేశాల స్థూల జాతీయోత్పత్తి పడిపోనారంభించింది. అభివృద్ధి చెందినవిగా చెప్పుకునే దేశాల్లో కూడ దారిద్ర్య పరిస్థితులు పెరుగుతున్నాయి.

అరచేతిలో వైకుంఠంలా గ్లోబలైజేషన్ స్థాయి జీవనప్రమాణాల ప్రచారం పట్ల భ్రమలు తొలగే పరిణామాలతో కొత్త శతాబ్దం ప్రారంభం అయింది. పెట్టుబడిదారీ సంపన్న దేశాల సంక్షోభ భారాలను పేద దేశాలపైకి నెట్టే క్రమం అనుభవంలోకి రానే వచ్చింది. తూర్పు, ఆగ్నేయాసియా దేశాల ఆర్థిక వ్యవస్థల పతనానంతరం అర్జెంటీనా వంతు అయింది. ఈ దశకు చేరేటప్పటికీ ప్రపంచ ప్రజలు ఈ విధానాలపై తమ వ్యతిరేకతను పెద్దయెత్తున ప్రదర్శించడం ఆరంభమయింది. సియాటిల్ లోను, జినోవాలోనూ అనేక ఇతర చోట్ల జరిగిన మహత్తర నిరసన ప్రదర్శనలు ప్రపంచబ్యాంకు, ఐ.ఎం.ఎఫ్., డబ్ల్యు.టి.ఓ. దుష్ప్రయోగానికి వ్యతిరేకంగా జరిగినవే.

పై విధానాల ప్రభావంలో చితికిపోయిన బ్రెజిల్ ప్రజలు 'ప్రపంచీకరణకు వ్యతిరేకంగా ప్రపంచవ్యాప్త ఉద్యమం' అనే నినాదానికి పునాదులు వేశారు. బ్రెజిల్లోని పోర్టోఆలిగర్ పట్టణంలోనే ప్రపంచసోషల్ ఫోరమ్ ఏర్పడింది. ఇది అతిముఖ్య పరిణామం. వరల్డ్ ఎకనామిక్ ఫోరమ్ కు ప్రతిగా, 2001లో ఈ వరల్డ్ సోషల్ ఫోరమ్ (WSF) ఏర్పడింది. సామ్రాజ్య వాదం "ప్రపంచీకరణకు ప్రత్యామ్నాయం లేదు" అని చెప్తున్నది. ఈ వాదనకు సవాలు. ఈ వరల్డ్ సోషల్ ఫోరం. ఇది మరో అంతర్జాతీయ కుట్రమి కాదు. సామ్రాజ్యవాద విధానాల వల్ల తలెత్తే సమస్యలను వివిధ కోణాల్లో చర్చించి, ప్రత్యామ్నాయాలను రూపొందించే ఆలోచన, దృక్పథం గల గ్రూపుల, దేశాల, సంస్థల సంయుక్త వేదిక ఇది. సామ్రాజ్యవాదం తన ప్రపంచవ్యాప్త ప్రయోజనాల సంరక్షణ కోసం IMF, WB, WTO వంటి వ్యవస్థలను ఏర్పాటు చేసుకుంది. అయితే ఈ నూతన వేదికకు ఇంకా అలాంటి వ్యవస్థలు లేవు. అనేక దేశాల్లో ప్రజలు అనేక సందర్భాల్లో ఉద్వేగితమైన జరిపిన పోరాటాలే ఈ

వేదికకు స్ఫూర్తి. ఇంకా ప్రపంచ వ్యాప్త కుట్రమిగా రూపొందలేదు. సమస్యల వారిగా గాని, స్థానిక అవసరాల మేరకుగాని పోరాట కూటములు ఈ స్ఫూర్తితో ఏర్పడుతున్నాయి. పాలస్తీనా, ఇరాక్, పేదరికంలో మగ్గే ప్రపంచ ప్రజల జీవనావసరాలను సైతం తిరస్కరిస్తున్న పేటెంటు విధానం మొదలైన అంశాలు ఇటువంటి కోవకు వస్తాయి. పోర్టో ఆలిగర్ లో జరిగిన మొదటి WSF సదస్సులో 100కు పైగా దేశాల నుండి 4102 మంది ప్రతినిధులతో సహా ఇరవైవేల మంది పాల్గొన్నారు. ఈ స్పందన వల్ల, ప్రతియేటా WSF సదస్సు నిర్వహించాలనే ఉత్సాహాన్నిచ్చింది. 2002 జనవరిలో జరిగిన రెండో సదస్సుకు 151 దేశాల నుండి 15000 మంది ప్రతినిధులతో సహా 55 వేల మంది వచ్చారు. బ్రెజిల్ లోను ప్రత్యేకించి దక్షిణ ప్రాంతంలో వేళ్ళునుకు

ఆరాటపడే వారికిది ఒక కల్చుకునేచోటు. WSF అంటూ ఒక రాజకీయ ప్రణాళికలేదు. అందరూ అంగీకరించాలనే నిబంధన లేవీలేవు. ప్రస్తుతం వున్న "నయావలస - సామ్రాజ్యవాద" వ్యవస్థకు ప్రత్యామ్నాయంగా ఒక "నూతన ప్రపంచం సాధ్యమే" అనే విశ్వాసమే దీనికి ఊపిరి. దీనిలోకి వచ్చేవారు విభిన్న ఆలోచనల వారూ వుంటున్నారు. WTO ను WB/IMF లను సంస్కరించవచ్చుననే వారూ వున్నారు. వాటిని సంస్కరించడం అసాధ్యం అనేవారూ వున్నారు. సయోధ్య కావాలనుకునేవారు, సంఘర్షణ మార్గమే సరైనదనే వారూ అందరూ ఇందులో వున్నారు.


హైదరాబాద్ సదస్సు

వరల్డ్ సోషల్ ఫోరం విధానాలు ప్రాతిపదికగా, ఆసియా సోషల్ ఫోరమ్ ను హైదరాబాద్ లో నిర్వహించాలని నిర్ణయించడం జరిగింది. 2003లో జరిగే 3వ WSF సదస్సుకు ముందుగా ఇది జరుగు తున్నది. 2003 జనవరి 2-7ల మధ్య జరిగే ఈ ఆసియా సోషల్ ఫోరమ్ కూడ ఒక స్వేచ్ఛా వేదికే. ప్రపంచీకరణకు, సామ్రాజ్య వాదానికి, మతోన్మాదానికి, హింసావాదానికి వ్యతిరేకంగా నిలిచేవారికి, ప్రజాస్వామ్య విలువలకు, శాంతికాముకాలకు ఈ ఫోరం ఆహ్వానం పలుకుతున్నది.

దేశంలోనూ, యావత్ ఆసియా ఖండంలోనూ వున్న వివిధ సంస్థల, గ్రూపుల, వ్యక్తులు ఇందులో పాల్గొంటారు. ప్రాంతీయ మిలిటరీకరణ, మతోన్మాదం, పెట్టుబడిదారీ దోపిడీ, టెర్రరిజం వంటి సమస్యలను, అంతర్జాతీయ పోలీసుగా వ్యవహరిస్తున్న అవెరికా పెత్తనం వంటి సమస్యలనెదుర్కొనే ఈ ప్రాంతవారంతా వస్తారు. ఇతర ఆసియాదేశాల నుండి 1000 మందితో సహా మొత్తం 7000 మంది హైదరాబాద్ సదస్సులో పాల్గొంటున్నారు. శాంతి, భద్రత, ఋణగ్రస్తత, వాణిజ్యం, అభివృద్ధి, ప్రజాస్వామ్యం, వాతావరణ సమతుల్యత, సంస్కృతీ-విజ్ఞానం, సామాజిక అంశాలైన విద్య, వైద్యం, ఆహారభద్రత వంటి అనేక అంశాలు చర్చకు వచ్చేలా, ప్రత్యామ్నాయ, ప్రజా ఉద్యమాల దిశగా, అనేక సభలు, సెమినార్లు, వర్క్ షాపులు, సాంస్కృతిక ప్రదర్శనలు ఈ సందర్భంగా నిర్వహించబడుతున్నాయి.

ప్రత్యామ్నాయం సాధ్యమే.

- ప్రజర్ పురకాయన్న



ని వున్న వామపక్ష శక్తులు, పట్టణ మేయర్ సహకారం, సహజంగా గల బ్రెజిల్ ప్రజల పోరాట వారసత్వం, పోర్టో ఆలిగర్ పట్టణం ఈ ప్రపంచ ఫోరంకు వేదికగా తయారుకావడానికి దారి తీశాయి. ప్రభుత్వేతర స్వచ్ఛంద సంస్థలు, శాంతికాముక సంస్థలు, పౌరహక్కులు, సామాజిక ఆర్థిక న్యాయం కోసం నిలిచే సంస్థలు, కార్మిక సంఘాలు వంటి స్థానిక సంస్థలతో ఏర్పడ్డ ఒక జాతీయ కమిటీ దీనికి ఆహ్వానయేర్పాట్లు చేసింది.

ప్రపంచ సోషల్ ఫోరం ఒక సంస్థకాదు, ఇదోక ఐక్యవేదిక కూడ కాదు. సమస్యలపై ప్రజాస్వామ్య యుతంగా స్వేచ్ఛగా చర్చించుకోవడం, ఆలోచనలను, అనుభవాలను పంచుకోవడం, పరస్పరం సహకరించుకునేందు కోసం కూచుని మాట్లాడుకునే ఒక సమావేశ స్థలం ఇది. నయావలస విధానానికి, సామ్రాజ్యవాద, పెట్టుబడిదారీ పెత్తనానికి వ్యతిరేకించే ఆలోచనలకి దొక ఆటవిడుపు. మానవతా విలువలకు ప్రాధాన్యతనివ్వగల ఒక నూతన సమాజంకోసం

“మనసున మనసై, బ్రతుకున బ్రతుకై తోడొకరుండిన అదే భాగ్యము, అదే స్వర్గము” - మనసు లోపలి పొరల్ని సున్నితంగా తాకుతూ విన్నిస్తున్న ఆ పాటను కళ్ళు మూసుకుని వింటోంది సావిత్రి. కవి తన స్వానుభవం నుండి వ్రాశాడా అనిపించే ఆ పాటంటే సావిత్రికి చాలా ఇష్టం. “నిజమే కదా, ఆనందంలో, ఆవేదనలో పాలుపంచుకుని, ఒడిదుడుకులలో ఓదార్పు నివ్వగల మనిషి లేని జీవితం చాల భారంగా అనిపిస్తుంది.” అని ఆలోచిస్తూ అలాగే ఉండిపోయింది సావిత్రి.

ఈ మధ్య సావిత్రికి జీవితం నిస్సారంగా అనిపిస్తోంది. పేరుకి ఇంట్లో ఇద్దరం ఉన్నామన్న మాటేగాని, ఒకరితో ఒకరు తీరిగ్గా, హాయిగా మాట్లాడుకుని ఎన్నాళ్ళయింది. తమ మధ్య దూరం నానాటికీ పెరిగిపోతోందా అనే భయం కలుగుతోంది. ఈ సమస్య తన ఒక్కదానిదే కాదు. తనలాంటి చాల మంది ఎదుర్కొంటున్న దేనని ఈ రోజు అర్థమైంది. మధ్యాహ్నం లంచ్ టైమ్ లో తన కొలీగ్ సీత చాల ముఖా వంగా ఉంది. మూములుగా ఎప్పుడూ సీత అలా ఉండటం తను చూడనేలేదు. ఒక్కరోజు ఆమె

సెలవు పెట్టినా ఆ లోటు లంచ్ రూమ్ లో కొట్టాచ్చి నట్లు కనిపిస్తుంది. “ఏమై ఉంటుందబ్బా, బహుశా ఆరోగ్యం బాగాలేదేమో” అని తనే వెళ్ళి పలకరించింది. అప్పటిదాకా పాపం పంటిబిగువున ఓర్చుకుందే మో ఒక్కసారే బావురుమంది. “అరె సీతా, ఏమైంది? ఏంటిది చిన్నపిల్లలా, ఊరుకో. విషయం చెప్పుకుండా ఇలా ఏడిస్తే ఏం తెలుస్తుంది? నీ సమస్యేంటో చెపితే పరిష్కారం ఆలోచిద్దాం. లే, లేచి మొహం కడుక్కో” అంటూ సావిత్రి ఓదార్చింది. ఆ ఒక్క మాటకే సీత మొహంలో ఎంతో రిలీఫ్. “ఏం లేదు సావిత్రి, నీ దగ్గర దాపరికమెందుకు? చాల రోజుల్నుండి ఒంటరితనంతో నలిగిపోతున్నాను. మూర్తి ఈ మధ్య నా గురించి అసలు పట్టించుకోవటం లేదు. ఎంతసేపు బిజినెస్, డబ్బు అంటాడు. నాలుగు రోజులు జ్వరంతో పడివుంటే కనీసం డాక్టర్ దగ్గరకి తీసికెళ్ళే తీరికలేదు. ఎలా ఉంది అని పలకరించే టైమ్ లేదు. ఎంత డబ్బు, ఎంత హోదా ఉండి ఏం ప్రయోజనం చెప్పు? మనసు విప్పి మాట్లాడుకునే వ్యవధి లేకపోయిన తర్వాత? అంటూ ఏకరువు పెట్టింది.

నిన్న తనకి ప్రశాంతికి పెద్ద గొడవే జరిగింది. ఈ ఫ్రైవేట్ ఛానెళ్ళ పుణ్యమా అని ఇంట్లో ఉన్నంతసేపు టీ.వి.కి. అతుక్కుపోతాడు. తను ప్రొద్దున లేవగానే వంటగదిలో కాలుపెడితే, మళ్ళీ

ఆఫీసుకి వెళ్ళాకే ఊపిరి పీల్చుకోవటం. ఎన్ని గంటలైనా పేపరు ముందేసుకుని ముందుగదిలో కాలక్షేపం చేస్తాడు కాని వంటగదిలోకి తొంగి చూసిన పాపాన పోడు.

వదిగంటలకి ఇద్దరిదీ చెరోదారి. తను సాయంత్రం వచ్చి మరునాటి వంటకి సన్నాహాలు మొదలెడుతుంది. ప్రశాంత్ రాత్రెప్పుడో తొమ్మిది తర్వాత వచ్చి టీ.వి.ముందు సెటిలైపోతాడు. తను నిద్రపోతుంది. మళ్ళీ షరా మామూలే. ఆ మధ్య ఎప్పుడో తను ఒక పత్రికలో చదివింది. వివిధ టీ.వీ. ఛానెళ్ళ వల్ల కుటుంబ సభ్యుల మధ్య సరైన అవగాహన లోపిస్తోందట. అది ఇప్పుడు నిజమేనని తెలిసోచ్చింది. ఇంట్లో ఉన్నప్పుడైనా తమ మధ్య ఎలాంటి సంభాషణలు ఉండట్లేదు. పెళ్ళయిన కొత్తలో తను ఆరోజు ఆఫీసులో, ఇంట్లో విషయాలన్నీ ఏకరువు పెట్టేది. అవతలవైపు నుండి తగినంత స్పందన ఉందా, లేదా అనేది చూసేది కూడా కాదు.

మనసున మనసై

కానీ ఇప్పుడు ఏ విషయం అతన్ని అడగాలని, చెప్పాలని అనిపించట్లేదు. తన విషయాలు చెప్తే ఊ కొట్టి ఊరుకుంటాడు. అతని విషయాలు అడిగితే నీకు తెలీదులే, అర్థం కాదులే అని కొట్టి పారేస్తాడు. ఏం, తను చదువుకోలేదా, ఉద్యోగం చేసి సంపాదించట్లేదా? ఆఫీసులో ఏ విషయమైనా సలహాకోసం తన దగ్గరకి వస్తారు. కాని ప్రశాంత్ కి మాత్రం తనకు ఏమీ తెలియదనే ఒక పెద్ద నమ్మకం.

క్రితం నెల తన ఆడబడుచు వచ్చి వారం రోజులు ఉండి వెళ్ళింది. ప్రపంచంలోని భారమంతా తన నెత్తిమీదే ఉందా అన్నట్లు చాల దీనంగా కనిపించింది. ఏవో కబుర్ల మధ్యలో “ఆ... ఏంటోలే వదినా, ఏం జీవితాలో, విరక్తి కలుగుతోంది” అంటూ అరవయ్యేళ్ళ అమ్మమ్మలాగా దీర్ఘంగా నిట్టూర్చింది. “ఏమైంది మాలతీ, అంతమాట అనేశావ్” అంది తను వాతావరణాన్ని తేలికపరుద్దామనే ఉద్దేశ్యంతో. నెమ్మదిగా అసలు విషయం బయటబెట్టింది. ఆమె భర్త రాజు కుటుంబ విషయాలే పట్టించుకోవట్లేదు. ఇంటి పనులతోపాటు పిల్లల్ని స్కూలికి పంపి, తెచ్చుకుని, హోంవర్కు చేయించి, నిద్రపుచ్చే వరకూ అన్నీ మాలతి ద్యూటీలే. పాలప్యాకెట్ తెమ్మంటే అది ఆడవాళ్ళ పనంటాడు. పిల్లల చేత హోంవర్కు చేయించమంటే అలవాటులేని పని అంటాడు. టీ దగ్గర్నుండి రాత్రి భోజనం వరకు



ఏదీ నిమిషం ఆలశ్యం కాకూడదు. వీటన్నిటితో పడలేక ఒక చిన్న సెకండ్ హ్యాండ్ మోపెడ్ కొనుక్కుంటే, నెమ్మదిగా కరెంట్ బిల్లు, టెలిఫోన్ బిల్లు లాంటివి కూడ తనకే అంటకడుతున్నాడు. పైగా ఎవరింటికో ఫంక్షన్ కి వెళ్ళినప్పుడు అందరికీ పరిచయం చేస్తూ “తను ఉద్యోగం చెయ్యట్లేదండి, జస్ట్ హౌస్ వైఫ్ అంతే” అంటూ నిర్లిప్తంగా చెప్పాడు. అప్పట్నుండి మాలతికి

జీవితం అంటే విరక్తి కలుగుతోంది. “ఉద్యోగం చేయనన్న మాటే తప్ప, ఒక్క క్షణం ఖాళీ ఉండదు వదినా. తిన్న పళ్ళాలు తియ్యటం కూడా నామోషియే మనిషికి. ఇంట్లో, బయటా పన్నన్నీ చక్కదిద్ది, పిల్లల్ని చూసుకునే సరికే టైమంతా సరిపోతుంది. అలసి

పోయిన మనిషిని అయ్యో అని సానుభూతి తెలిపే మనస్సుకూడా లేదు. ఒక రకంగా ఉద్యోగం చేసే ఆడవాళ్ళే నయమనిపిస్తుంది వదినా. కనీసం తనకంటూ ఒక ప్రపంచం ఉంటుంది” అని చాల బాధపడింది.

అది కరెక్ట్ అనిపించింది సావిత్రికి. తనలాంటి వాళ్ళు, సీతలాంటి వాళ్ళు కొంతైనా ఊరట పొంద గలుగుతున్నారు. కాని ఈ యాంత్రిక జీవితంలో నుండి బయటపడాలని ప్రతి స్త్రీ కోరుకుంటోంది. డబ్బు సంపాదన, ఇంటి నిండా హోదాకి తగ్గట్టు వస్తావులు అమర్చుకోవటమేనా జీవితం? జీవితాంతం కష్ట సూఖాలలో భాగస్వాములు కావలసిన భార్యాభర్తల మధ్య పరస్పర అవగాహన, సహకారం, అనుబంధం, ప్రేమానురాగాలు లేనప్పుడు వాళ్ళ జీవితాలు ఎంత నిస్సారంగా ఉంటాయి? దీని వల్ల ఎన్నో కుటుంబాలు విచ్ఛిన్నానికి దారితీస్తున్నాయి. అలాంటి కుటుంబాల్లో పిల్లల మనసులు ఎంత దెబ్బతింటాయి? ఈ విషయాన్ని ఎలాగైనా సరే ఈ రోజు ప్రశాంత్ తో చర్చించాలి. అతనికి అర్థమయ్యేలా వివరించి తమ మధ్య ప్రారంభమైన అగాధాన్ని సాధ్యమైనంత త్వరలో పూడ్చేయాలి. ఇలా అనుకుంటూనే ఎంతో రిలీఫ్ తో లేచి కూర్చుంది సావిత్రి.

- పద్మశ్రీ

విశాల ఐక్యతే సిఐటియు లక్ష్యం ఎన్.పి.ఆర్. మేమోరియల్ లేక్సర్

యు.ఎన్.ఓ.కు పోయే వివిధ దేశాల ప్రతినిధి బృందాల్లో కార్మికవర్గ ప్రతినిధులను పంపుతున్నారు. కార్మికవర్గ సమస్యలపై జరిగే ప్రధాన సభలకు గూడ మనదేశంలో కార్మికవర్గ ప్రతినిధులను పిలవబోతుంది.

ఐ.ఎల్.ఓ. అధ్యయనం చేసిన 11 దేశాల్లో దేశ వ్యాప్తంగా ఒకే ఒక పెద్ద సంఘంగా వున్నా కార్మికవర్గాన్ని పక్కన పెట్టేస్తున్నారు. అనేక సంఘాలు గా చీలివున్న మనదేశం సంగతి చెప్పనక్కరలేదు.


స్వాతంత్ర్య పోరాట కాలంలో ఒకే ఒక్క సంఘంగా వున్నాం. వివిధ రాజకీయ పార్టీలున్నా, స్వాతంత్ర పోరాటంలో కలిసిపోరాడం. టి.యు.లో కూడా వివిధ రాజకీయాలిచ్చాయాల్సినా కలిసి ఒకే సంఘంగా పాల్గొన్నారు. ఎన్.ఎం.జోషి ఏ రాజకీయ పార్టీవాడూ కాదు. ఒక మానవ తా దృక్పథం గల ఆయన నాయకత్వంలో ఎఐటియుసి వుండేది. ఎఐటియుసి లో రాజకీయ తీర్మానాలుం డవనీ అందర్ని కలిపి వుంచుతామనీ హామీ వుండేది.

స్వాతంత్రం తర్వాత అధికారానికి వచ్చినా కాంగ్రెసు తన సంఘం వుండాలని ఎ.ఐ.టి.యు.సి. ని చీల్చి ఐ.ఎన్.టి.యు.సి.ని పెట్టింది. రాజకీయాల ఆధారంగా కార్మికవర్గాన్ని తొలిసారి చీల్చింది కాంగ్రెసే. తర్వాత వివిధ యూనియన్లర్పడ్డాయి. ఐ.ఎన్.టి.యు.సి.లోని కొందరు హెచ్.ఎం.ఎస్.ను ఏర్పరచారు. హెచ్ఎంఎస్ లోంచి, యు.టి.యు.సి., అందులోంచి యు.టి.యు.సి. (ఎల్.ఎస్) పుట్టాయి. జనసంఘం 1950లో బి.ఎం.ఎస్.ని ప్రారంభించింది. వాటి మధ్య బేధాలు, ఘర్షణలతో, బేరసారాల హక్కు బలహీనమైంది.

1964లో సి.పి.ఐ.(యం) ఏర్పడ్డది. అయినా ఎం.బసవపునయ్య, ఇ.ఎం.ఎస్.నంబూద్రిపాద్, పి.సుందరయ్య, బి.టి.రణదివే వంటి నాయకులు వేరే సంఘం వద్ద అని చెప్పారు. ఎ.ఐ.టి.యు.సి. లోనే కలిసి పని చేయమన్నారు. కమ్యూనిస్టు పార్టీ విభజన అనంతరం ఒక వర్గాన్ని చైనా అనుకూలుగా ముద్రవేసి ప్రభుత్వం నిర్బంధానికి గురిచేసి అరెస్టులు చేసింది. అయినా ఎ.ఐ.టి.యు.సి. నిరసన వ్యక్తం చేయలేదు. 1966లో ఎ.ఐ.టి.యు.సి. సభ జరగాల్సిన దాన్ని వాయిదా వేసేందుకు అంగీకరించలేదు.

సమైక్యత కోసం పి.రామూర్తి ఒక ఉమ్మడి ప్రోగ్రామ్ రూపొందించారు. దాన్ని అమలు చేయ లేదు. 1966 నుండి ఎ.ఐ.టి.యు.సి.గా కలిసి నాలుగేళ్ళు పని చేశాం. 1967లో జనరల్ కౌన్సిల్లో బి.టి.రణదివే విడుదల డిమాండ్ చేస్తూ తీర్మానం చేయాలంటే బి.టి.రణదివే టి.యు. నాయకుడు కాదన్నారు. పోరాటాలపై నమ్మకం కొరవడింది. ఈ వర్గసంకర విధానాలపై అంతర్గతంగా పోరాడం.

ప్రభుత్వంతో సహకరించాలని, ప్రభుత్వం-కార్మికవర్గం అనే రెండు స్తంభాల సిద్ధాంతం తెచ్చారు. ఎ.ఐ.టి.యు.సి. యూనియన్లకే పోటీ యూనియన్లను పెట్టి వాటికి అనుబంధం ఇచ్చారు. 300 యూనియన్లు తమ చెప్పు చేతల్లోని నాయకత్వం క్రింద లేవనీ అనుబంధం తిరస్కరించారు.



పి.సుందరయ్యగారు చంద్రరాజేశ్వర రావుతో చర్చించి ప్రతిపాదించినవి:

1. 1966లో పి.రామూర్తి ప్రవేశపెట్టిన తీర్మానాన్ని అమలు చేయాలి. 2. పోటీ యూనియన్ల అనుబంధం రద్దు 3. రద్దు చేసిన వాటిని తిరిగి తీసుకోవాలి. 4. నిర్మాణంగా కొన్ని ప్రమాణాలు, అంతర్గత ప్రజాస్వామ్యం పద్ధతులు పాటించాలి.

“ఉంటే ఉండండి పోతే పోండి” అనేది ఎఐటియుసి వైఖరి. ఇది ఉద్యమానికి నష్టం కలిగించినది.

ఈ బ్యాక్ గ్రౌండ్ లో 1970లో సి.ఐ.టి.యు.ను ఏర్పాటు చేశాం.

ఎఐటియుసిని చీల్చాలని, పోటీ సంఘం పెట్టాలని మేము ఎప్పుడు తలపెట్టలేదు. ఇదంతా డాంగే నాయకత్వం అనుసరించిన అప్రజాస్వామిక వర్గ సంకర విధానాల వల్ల తప్పనిసరిగా సిఐటియు ఏర్పడవలసి వచ్చింది. కా||సుందరయ్య, కా||బసవపునయ్య గార్లు కార్మికోద్యమం ఐక్యంగా ఉండాలనే కోరారు.

1969లో కలకత్తాలో ప్రత్యేకంగా యూనియన్ ఏర్పాటును చర్చించారు. కా|| సుందరయ్య, కా|| బసవపునయ్య గారలు దీనిని అంగీకరించలేదు. మార్చి 1970లో గోవాలో ఒక ప్రత్యేక సదస్సు జరిగింది. దీనికి కా|| సుందరయ్య, కా||బసవపునయ్య హాజరయ్యారు. తర్వాత మే 1970లో సిఐటియు ఏర్పడింది.

విశాల ఐక్యత పోరాటాలకు సిఐటియు ఇచ్చిన పిలుపుపై ప్రభుత్వం ఎలర్ట్ అయింది. ఎఐటియుసి, ఐఎన్ టియుసి, హెచ్ఎంఎస్ లతో ఎన్ సిటియుని ఏర్పరచింది. ఈ ఎన్ సిటియు బోసను 4% తగ్గించాలన్న ప్రభుత్వ నిర్ణయాన్ని సమర్థించడంతో కార్మికులు ఎన్ సిటియును తిరస్కరించారు.

సిఐటియు చొరవతో యునైటెడ్ కౌన్సిల్ ఆఫ్

ట్రేడ్ యూనియన్స్ (యు.సి.టి.యు) ఏర్పడింది. హెచ్.ఎం.ఎస్. వారు ఎన్.సి.టి.యు. నుండి బైటపడి యు.సి.టి.యు.లో చేరారు.

1978లో ఐ.ఆర్.బిల్లుకు వ్యతిరేకంగా జరిగిన పోరాటాన్ని ఎ.ఐ.టి.యు.సి. కూడా సహకరించాల్సి వచ్చింది. బిల్లును ఓడించి తిప్పికోట్టాం.

కార్మికవర్గానికి మంచి అనుభవం వచ్చింది.

1981లో జాతీయ ప్రచార కమిటీని ఏర్పాటు చేశాం. 7 జాతీయ సంఘాలు, 57 స్వతంత్ర సంఘాలు దీనిలో చేరాయి. ఐ.ఎన్.టి.యు.సి. కలిసి రాలేదు. 1982 జనవరి 19న చారిత్రాత్మక సమ్మె జరిగింది.

1985లో ప్రభుత్వరంగ సంస్థల కోసం సి వి ఎన్ టి యు ఏర్పాటు జరిగింది. సిఐటియు చొరవతో ఒకరోజు దేశ వ్యాపిత సమ్మె జరిగింది.

నేడు దేశవ్యాపితంగా అన్ని ట్రేడ్ యూనియన్లు కలిసి ఒకే కాన్ఫడరేషన్ గా ఏర్పాడలని సిఐటియు కోరుతున్నది. ఎఐటియుసి అసాధ్యం అన్నది. హెచ్ఎంఎస్ తో ఎఐటియు సి వారు విలీనానికై 6 సం||లు కుస్తీ పట్టారు. కాని వారి ఐక్యత సాధ్యపడలేదు. టి.యు. లో రాజకీయాలకు దూరంగా ఉండాలని ఇండ్రజిత్ గుప్తా పిలుపు.

ఐఎన్ టి యు సి - హెచ్ఎంఎస్ కలవాలని ప్రయత్నిస్తున్నాయి. అది జరిగేది కాదు.

వర్గపోరాట ప్రాతిపదిక లేకుండా ఐక్యత సాధ్యం కాదు. వర్గాలవారీ చీలి వున్న సమాజంలో, వర్గ పోరాట పంధాను వీడి ఐక్యపోరాటం సాధ్యం కాదనేది సిఐటియు వైఖరి.

నేడు అనేక సంఘాల్లో అంతర్గత ప్రజాస్వామ్యం లేదు. ఒప్పందాలు జరిపే తీరులో లోపాలు ఉంటున్నాయి. బొంబాయి వంటి చోట్ల మాఫియా ముఠాల గుప్పెట్లో సంఘాలు ఉన్నాయి.

30 కోట్లు బ్యాంక్ బ్యాలెన్స్ ఉన్న టి.యు.లున్నాయంటే ఆశ్చర్యం వేస్తుంది. ముఠాలతో ఐక్యత ఎలా సాధ్యం. వారి నుండి కార్మికులను వేరు చేయాలి. అలాంటివి పాలక వర్గాలకే ఉపయోగపడతాయి.

కార్మికులను అధ్యయనం చేయాలి. వారికి జవాబుదారీగా సంఘం ఉండాలి. “ఏ రాజకీయం లేని వాడికంటే, ఏదో ఒక రాజకీయ పార్టీని నమ్మవాడే నయం”-

కనీస ఉమ్మడి కార్యక్రమం ఆధారంగా, సమైక్యపోరాటం ఏర్పరచాలి. విశాల ఐక్యత కోసం గట్టి పోరాటం జరుగుతున్నది. సామాన్య కార్మికుడిదే కోరుకుంటాడు. విశాల ఐక్యత నిర్మించాలని నిజాయితీగా సిఐటియు వాంఛిస్తున్నది. దీని నిర్మాణం కోసం తగిన పాత్రను పోషిస్తుంది.

ప్రపంచీకరణ

పెరుగుతున్న

ప్రతిఘటన

హరిగోపాల్

ప్రపంచీకరణ వలన మన దేశ కార్మికవర్గం మీద ప్రభావం ఎలా ఉంది, ప్రపంచ వ్యాప్తంగా ఎలా ఉంది, అన్న విషయం ఆలోచించాలి.

నేనింత వరకూ 100, 200 అసోసియేషన్ల సమావేశాల్లో మాట్లాడాను. కార్మికులు, ఉద్యోగులు ఉద్రేకంగా ఉన్నారు. ప్రపంచీకరణ పట్ల అసంతృప్తిగా, ఆగ్రహంగా ఉన్నారు. కాని అన్ని రంగాల కార్మికులు, ఉద్యోగులు కలిసి కేంద్ర రాష్ట్ర ప్రభుత్వాలను స్తంభింప చేసే ఉద్యమం ఎందుకు జరగడం లేదు?

1970ల్లో కార్మికవర్గం కేంద్ర ప్రభుత్వాన్ని పునాదుల్నించి కుదిపేసిన రైల్వే సమ్మె పోరాటం చేసింది. ఇప్పుడలాంటి ఉద్యమం సాధ్యమా అని ప్రశ్న వస్తున్నది. కార్మికవర్గంలో అంత సంఘటిత శక్తి లేదా? లేక సమస్యలంత తీవ్రంగా లేవా అని అనిపిస్తుంది. భారతదేశంలో పరిస్థితి ఎలా ఉందో? మిగిలిన ప్రపంచంలోనూ అలానే ఉన్నది. అమెరికా కార్మికవర్గంలో అసంతృప్తి ఉన్నది కాబట్టి నోమ్ ఛామ్స్కీ అక్కడి సామ్రాజ్యవాదం పై సెప్టెంబరు 11 ఘటన తర్వాత కూడా ధ్వజమెత్తగలిగాడు.

ఫ్రాన్స్లో కూడా ప్రతిఘటన ఉన్నది. విద్యార్థులు పోరాడారు.

మేకి, లేబర్ సిద్ధాంతం పెట్టుబడి శ్రమతో రాజీపడకుండా మానలేదు. కార్మికులకు పర్మినెంటు ఉద్యోగాలు లేకుండా, జీతాలు పెరగకుండా జీవన ప్రమాణం పెరగకుండా, పెన్షన్లు ఇవ్వకుండా మనలేదు. బ్యూరోక్రసీ అనేది అదనపు విలువ యొక్క ఉప ఉత్పత్తి అని అన్నాడు. వచ్చిన హక్కులన్ని పెట్టుబడి, పోరాడే కార్మికులతో చేసుకున్న రాజీ ఫలితాలే.

శ్రమ కూడా పెట్టుబడితో సహజీవనం, పోరాటం అనే పద్ధతిలో కలిసి ఉన్నది. అయితే ప్రస్తుతం పెట్టుబడికి శ్రమతో సర్దుబాటు

చేసుకోవలసిన అవసరం లేదు.

ప్రస్తుతం ఆలోచనలో మార్పు వస్తోంది. రాజ్యం అవసరం లేదని వ్యాపారులు పెద్ద పెట్టుబడిదార్లు భావిస్తున్నారు. అంతర్జాతీయ పని విభజనలో పెద్ద దేశాలకు లాభం ఉండదని అమెరికా ఆర్థిక నిపుణులు విశ్లేషించారు.

రాజ్య వ్యవస్థ స్థానికులకే వనరులు చెందాలన్న సూత్రం నుంచి వచ్చింది. కాని ప్రస్తుతం ప్రపంచీకరణలో రాజ్యవ్యవస్థ ప్రతిబంధకంగా మారుతోంది. చైనాలోనే రాజ్యవ్యవస్థ గట్టిగా ఉంది. “మేం ఒలింపిక్స్ పెడతాం, అమెరికాను అధిగమిస్తాం” అని చైనాలో చిన్న బాలుడిని పెద్ద సైంటిస్టు దాకా అదే చెప్పారు. కాని మన దేశంలో అలా లేదు. బిజెపి నూడో నేషనలిజం మన దేశాన్ని వెనక్కి తీసుకోపోతున్నది.

అమెరికా వాళ్ళంటున్నారు - టి.యు. ఫ్రీజోన్ కావాలని, పోటీకి ఆటంకాలుండరాదు, కార్మిక చట్టాలను మార్చాలని చెప్తున్నారు. దేశ ఆర్థిక మంత్రి కార్మిక చట్టాలను మారుస్తాం అని మాట్లాడే సాహసం చేసారు. గతంలో ఎప్పుడూ ఇలా జరగలేదు.


దేశంలో న్యాయవ్యవస్థ కూడా కార్మికులను ఈసడించుకునే స్థితి వచ్చింది. కార్మికుల శ్రమవల్లే సంపదలుత్పత్తి అవుతున్నాయనే ప్రాథమిక అవగాహన కాని పరిస్థితి ఉంది. సమ్మెలోద్ధు బందు లోద్ధు అని అంటున్నారు.

పెట్టుబడి ప్రపంచ వ్యాప్తంగా పోగల స్వభావం కారణంగానే దోపిడీ పెరిగింది. అమెరికా వాళ్ళకు రాత్రి మనకు పగలు. వారి పగటి ఎకౌంటును మనతో పగలు చేయిస్తున్నారు. అమెరికాలో ఇచ్చే దానిలో నాలుగోవంతు మనకు ఇస్తున్నారు. శ్రమదోపిడీ చేస్తున్నారు. మనిషి యంత్రాన్ని, డబ్బుని, సాంకేతిక విజ్ఞానాన్ని సృష్టించాడు. అయితే మనిషే సృష్టించినవి మనిషిని శాసిస్తున్నాయి. శాస్త్రానికి నియంత్రత వచ్చింది.

మార్క్స్ మనిషిని మనిషిగా చూడాలన్నారు. శాస్త్ర సాంకేతిక పరిజ్ఞానం మనిషిని పని నుండి తొలగిస్తున్నది. సంఘటిత రంగం 30% నుంచి 15% పడిపోయింది. సమ్మెలు 70% తగ్గాయి.

కార్మిక ఐక్యతను గురించి మాట్లాడుతున్నారు మీరు. కాని కార్మికుల సంఖ్య తగ్గిపోతోంది. 2007 నాటికి శాశ్వత ఉద్యోగులందరూ విజన్ 2020 నిర్ణయించింది. శాశ్వత ఉద్యోగ ఉండరాదని జీతం నిర్ణయించవద్దని ఇటీవల ప్రపంచ బ్యాంకు బృందం చంద్రబాబు నాయుడికి సలహా ఇచ్చింది. మళ్ళీ స్వాతంత్ర్యానికి పూర్వం ఉన్న బానిస వ్యవస్థను సృష్టించాలని ప్రయత్నిస్తున్నారు.

గతంలో పెట్టుబడిదార్లు సమ్మె చేస్తే భయపడేవారు. జరగకుండా చేసేవారు. ఇప్పుడు



సమ్మె చేస్తే చేసుకో అంటున్నారు.

పెట్టుబడికి చలనం వచ్చింది, సరళత్వం వచ్చింది. శ్రామికుడు ఏ పనిచేస్తే అదే చేస్తాడు. కాని పెట్టుబడి తనొక పనిగాకపోతే మరో వ్యాపారం చేసుకునేది వచ్చింది.

మార్క్స్ చెప్పింది ప్రపంచ కార్మికులంతా ఐక్యం కండి - అని. కాని - పెట్టుబడి ఐక్యమవుతోంది.

మన సార్వభౌమత్వం చిన్నబోతోంది. బిల్గేట్స్కి అంత స్వాగతమేమిటి? అంబానికి గాంధీకన్న గౌరవం ఇచ్చినట్లున్నారు.

శ్రమ సాంకేతిక పరిజ్ఞానంపై ఆధిపత్యం సాధించాలి. అది సాధించాలంటే పెద్ద పోరాటం నిర్వహించాలి.

రైతాంగంలో కార్మికవర్గం సమైక్యంగాకుండా ప్రపంచీకరణకు ప్రతిఘటన సాధ్యమా? మధ్యతరగతికి - వ్యవసాయ కూలీకి, కార్మికుడికి రైతుకి వైరుధ్యం పెంచుతుంది పాలకవర్గం.

మధ్యతరగతినే దోపిడీ వర్గంగా చూపిస్తున్నారు. అసలు దోపిడీదార్లు, సంపన్నులు ఫుట్టినరోజు పార్టీకి రు.5 కోట్ల ఖర్చు పేట్టేవాడి గురించి గ్రామీణ పేదకు చేరడం లేదు. కార్మికవర్గం, మధ్యతరగతి తన చారిత్రక పాత్రను నిర్వహించాలి.

పెట్టుబడి సంక్షోభం అధిక ఉత్పత్తి - కొనుగోలు శక్తి జనానికి లేకపోవడంలో ఉంటుంది.

పెట్టుబడి ప్రజల్లో వస్తున్న అసంతృప్తిని మతాన్ని వాడుకుని పక్క దార్లు పట్టిస్తున్నది.

శ్రామిక వర్గాన్నికాదని, మనిషిని కాదని పెట్టుబడి అభివృద్ధి చెందినందు వల్లనే పెట్టుబడికి భద్రత లేకపోయింది.

విశ్వజనీనమైన ఐక్యత కావాలి. శ్రమలోనే అది క్రియేటివ్గా ఉంటుంది. కావున ఏనాటికైనా గెలుస్తారు. పెట్టుబడి విధ్వంసకరమైనది. శ్రమ ఐక్యతను కోరుకుంటుంది. అరుకని సిఐటియు ఆలోచించాలి. ఎలా ఈ ప్రాసెస్ జరుగుతుంది అనేది ఆశ్చర్యం గొలిపేనిగా ఉంటుంది. సిఐటియు వంటి బాధ్యత గల సంస్థదాన్ని సాక్షాత్కరించాలి.

సమరశీల సమైక్య పోరాటాలే నండ్మారికి నివాళి

ప్రథమ పర్వంతి సభలో వక్తల పిలుపు

కార్మిక వర్గంపై తీవ్రమైన దాడులు జరుగుతున్న నేపథ్యంలో సమరశీల సమైక్య పోరాటాలు నిర్వహించడమే అమరజీవి నండ్మారి ప్రసాదరావుకు నిజమైన నివాళి అని జాతీయ కార్మిక సంఘాల నాయకులు పేర్కొన్నారు. నండ్మారి ప్రసాదరావు ప్రథమ పర్వంతి సందర్భంగా సి.ఐ.టి.యు. ఏర్పాటు చేసిన సభలో ఆ సంఘం జాతీయ ప్రధాన కార్యదర్శి ఎం.కె.పాంధే, ఎ.ఐ.టి.యు.సి. రాష్ట్ర కార్యదర్శి టి.లక్ష్మీనారాయణ, బిఎంఎస్ రాష్ట్ర ఉపాధ్యక్షులు ఆర్వీ సుబ్బారావు, ఐఎఫ్ టియు రాష్ట్ర అధ్యక్షులు బిక్షమయ్య, సిఐటియు రాష్ట్ర అధ్యక్షులు ఎం.ఎ.గౌర మాట్లాడారు. సభకు సిఐటియు సీనియర్ నాయకులు పర్యావరణ నాయకులు అధ్యక్షత వహించారు. ఎం.కె.పాంధే మాట్లాడుతూ పోరాటాల్లోనే నండ్మారి జీవించాడని, ప్రభుత్వ ప్రజా వ్యతిరేక విధానాలపై ఆవిశ్రాంత పోరాటం నిర్వహించారని అన్నారు. ప్రపంచీకరణ విధానాల

కారణంగా రైతాంగం తీవ్ర ఇబ్బందులు ఎదుర్కొంటున్నదని, ఆత్మహత్యలు చేసుకుంటున్నదని అన్నారు. నండ్మారి చెప్పినట్లు కార్మిక, కర్షక మైత్రితో చేయాల్సిన పోరాటాలకు అధిక ప్రాధాన్యత నివ్వాలన్నారు. గ్రామీణ భారతం బహుళజాతి సంస్థల చేతుల్లో వెళ్లకుండా కర్షకులతో కలిసి సమరశీల పోరాటాలు నిర్వహించడం నండ్మారికి నిజమైన నివాళి అని పేర్కొన్నారు. పెట్టుబడిదారీ భావజాలానికి వ్యతిరేకంగా సైద్ధాంతిక రంగంలోనూ నండ్మారి అలుపెరగని పోరాటం సాగించారన్నారు. లక్ష్మీనారాయణ మాట్లాడుతూ ప్రభుత్వ రంగ సంస్థల విద్వంసానికి వ్యతిరేకంగా, కార్మికుల హక్కుల హరించేందుకు జరుగుతున్న ప్రయత్నాలకు వ్యతిరేకంగా ఐక్య ఉద్యమాలు నిర్మించడం ద్వారా నండ్మారికి నివాళి ఆర్పించగలమన్నారు. సుబ్బారావు మాట్లాడుతూ ప్రస్తుత పాలకులు ప్రపంచబ్యాంకు, బహుళజాతి సంస్థల ప్రయోజనాల కోసమే పని

చేస్తున్నారని విమర్శించారు. దీనికి వ్యతిరేకంగా నిర్వహించే పోరాటాల్లో బి.ఎం.ఎస్. కలిసి వస్తుందని చెప్పారు. బిక్షమయ్య మాట్లాడుతూ నండ్మారి ఆశయాలను తమదైన శైలిలో అమలు చేస్తామని చెప్పారు. నండ్మారిలాగా జీవితాన్ని కొనసాగించాలని తాను భావిస్తున్నట్లు చెప్పారు. కార్మిక సంఘాలను కార్మిక వర్గ రాజకీయ పార్టీగా అభివృద్ధి చేయకుండా నండ్మారి ఆశయాలను సాధించలేమన్నారు. గౌర మాట్లాడుతూ నండ్మారి చివరి శ్వాస వరకు పేదల రాజ్యానికై శ్రమించారని చెప్పారు. రాష్ట్రంలో సి.ఐ.టి.యు. ప్రధాన సంఘంగా ఎదగడానికి నండ్మారి కృషి ఎనలేనిదని పేర్కొన్నారు. సభకు అధ్యక్షత వహించిన పర్యావరణ నాయకులు నండ్మారితో ఆయన అనుభవాలను పంచుకున్నారు. నండ్మారి జ్ఞాపకార్థం ఉపయోగించాల్సిందిగా ఆయన సతీమణి సుమిత్రా 10వేల రూపాయల నిధిని సి.ఐ.టి.యు.కు అందజేస్తున్నట్లు ప్రకటించారు.

□ సమీక్ష

అసంఘటితరంగం - సంస్కరణల పభావం

ఎక్కడ బ్రేడ్ యూనియన్ చట్టాలు అమలు కావో వారిని అసంఘటితరంగ కార్మికులంటారు. సంఘటిత రంగంలోని కార్మికుల సంఖ్య కేవలం 2 శాతం మాత్రమే. అసంఘటితరంగంలో 98 శాతం ఉన్నారు. ఇందులో నెలజీతాలపై పనిచేసే క్యాజువల్, కాంట్రాక్ట్ కార్మికుల సంఖ్య 15 శాతం ఉంటుంది.

అసంఘటితరంగం వ్యవసాయరంగం నుంచి వచ్చింది. టి.యు.చట్టాలను ఉల్లంఘించటానికి అసంఘటితరంగాన్ని బాగా డెవలప్ చేస్తున్నారు. కంపెనీలలో క్యాజువల్ కార్మికుల సంఖ్యను పెంచుతున్నారు. రెగ్యులర్ కార్మికుల సంఖ్యను తగ్గించి వేస్తున్నారు. 1980 దశకం నుండే ఉద్యోగాల కల్పన వడిపోయింది. గత 10-15 సంవత్సరాలలో అసంఘటితరంగం బాగా పెరిగింది. ఆటో, బీడీ వగైరా కార్మికుల సంఖ్య పెరిగిపోతున్నది. శాశ్వత ఉద్యోగుల సంఖ్య మాత్రం తగ్గిపోతున్నది.

అసంఘటితరంగ కార్మికులకు చట్టాలు తయారు చేయాలని కార్మికుల సంఘాలు డిమాండ్ చేస్తున్నాయి. వరల్డ్ డెవలప్ మెంట్ రిపోర్టు 1990-95లో వరల్డ్ బ్యాంకు అసంఘటితరంగంలోని కార్మికులకు బాగా జీతాలు పొందుతున్నందు వల్ల అసంఘటిత రంగంలోని కార్మికులకు నష్టం

జరుగుతున్నదని, బ్రేడ్ యూనియన్లు కొద్ది మందికే లాభాలు చేకూరుస్తున్నాయి, కేంద్ర, రాష్ట్ర స్థాయిలలో బ్రేడ్ యూనియన్లు ఉండరాదని చెప్పింది.

బ్రేడ్ యూనియన్లు సమ్మెలు చేయిస్తాయి అందువల్ల ఉత్పత్తి దెబ్బతింటుంది. హ్యూమన్ క్యాపిటల్ కు ఆదాయం పెరగాలంటే ఉత్పత్తి పెరగాలి అని వరల్డ్ బ్యాంకు అంటున్నది. ఫైన మార్కెట్ వుంటే యాజమాన్యం తమకు ఇష్టం వచ్చినవారిని ఎన్నుకునే వీలుంటుంది, కార్మికులు నైపుణ్యం పెంచుకునే వీలుంటుందని ప్రపంచబ్యాంకు తెలిపింది.

డా॥కోదండరామ్


నిజాం కాలేజ్ పబ్లికల్ సైన్స్ డిపార్ట్ మెంట్

వ్యవసాయరంగం బాగా కుంచించుకుపోతున్నది. చేనేత వగైరా కుటీర పరిశ్రమలు మూతబడుతున్నాయి. చేతి పరిశ్రమలు మూతబడుతున్నాయి. ఈ నేపథ్యంలో రెండో లేబర్ కమిషన్ సిఫార్సుల వల్ల అసంఘటిత రంగానికి ఎటువంటి మేలు జరగటం లేదు.

కావున సంఘటిత కార్మికోద్యమం అసంఘటిత కార్మికుల సమస్యలపై పోరాడాలి.

విశ్వవిద్యాలయ ఉద్యోగుల ఉద్యమ స్ఫూర్తి పుదాత

కామ్రేడ్ నండ్మారి ప్రసాదరావు గారి మా నిష్ఠన జోహార్లు



ప్రోగ్రెసివ్ స్టడీ సర్కిల్

నాగార్జునా యూనివర్సిటీ

కార్మికుల చావులకు కారణమవుతున్న జి.వో.నెం.117, తేది: 27/03/2002ను రద్దు చెయ్యాలని

కార్మికులకు సకాలంలో వైద్య సదుపాయాలను దూరం చేస్తున్న జి.వో.నెం.117, తేది: 27/03/2002ను ప్రభుత్వం వెంటనే రద్దు చెయ్యాలని సిఐటియు రాష్ట్ర కమిటీ డిమాండ్ చేసింది.

ఇ.ఎస్.ఐ. చట్టం పార్లమెంట్ ద్వారా తీసుకొని వచ్చినపుడు, దీర్ఘకాలిక జబ్బులతో (గుండె, కిడ్నీ, బ్రెయిన్, క్యాన్సర్ మొదలగునవి వ్యాధులతో) బాధపడే కార్మికులకు, వారి కుటుంబాలకు సూపర్ స్పెషాలిటీ హాస్పిటల్స్ ద్వారా మెరుగైన సేవలు పూర్తి ఖర్చుతో ఇ.ఎస్.ఐ. భరించునట్లు పొందుపర్చటమైనది.

కాని ఆంధ్రప్రదేశ్ ప్రభుత్వం జి.వో.ఎం.ఎస్.117 ద్వారా దీర్ఘకాలిక జబ్బులతో బాధపడేవారికి ముందుగా గవర్నమెంట్ హాస్పిటల్కు పంపి, ఎస్టిమేషన్ అనంతరం రు.75,000/-లకు మాత్రమే చెక్కు తయారు చేసి, చికిత్సకయ్యే మిగిలిన ఖర్చును కార్మికులే భరించాలని, ఏ రాష్ట్రంలోను లేని విధంగా మన రాష్ట్రంలో ఈ జి.వో. ఇచ్చారు. దీనిని అమలు చెయ్యటం వలన కార్మికులు తీవ్రమైన ఇబ్బందులను ఎదుర్కొంటున్నారు.

ఈ జి.వో.వలన, ఇ.ఎస్.ఐ. అధికారుల నిర్లక్ష్యవైఖరి, ఎస్టిమేషన్ తయారీలోని కాలయాపన వలన ఇటీవలే సరైన సమయంలో చికిత్స లభించాక ఎ.పి. పేపర్ మిల్స్ కార్మికులు ఇద్దరు మరణించారు.

చికిత్సకయ్యే పూర్తి ఖర్చును ఎటువంటి కోత లేకుండా చెల్లించాలని సిఐటియు రాష్ట్ర కమిటీ ప్రభుత్వాన్ని డిమాండ్ చేసింది.

అనారోగ్యంతో బాధపడుతున్న కార్మికులను, మరింత ఇబ్బందులకు గురి చేస్తున్న జి.వో.117ను ప్రభుత్వం రద్దు చెయ్యాలని కూడా సిఐటియు రాష్ట్ర కమిటీ ప్రభుత్వాన్ని డిమాండ్ చేసింది.

వినిమయ ధరల సూచిక (2001-2002) (బేస్ 1982=100)

సెంటర్ సీరిస్	జూలై 2002	ఆగష్టు 2002	ఫ్యాక్టర్
అలిండియా	484	-	4.93
హైదరాబాద్	470	471	5.23
గుంటూరు	480	481	5.60
గూడూరు	453	458	4.33
విశాఖపట్నం	475	473	4.64
వరంగల్	509	506	4.48
కొత్తగూడెం	492	504	-
రాష్ట్ర సీరిస్		(1960=100)	
విజయనగరం	419	421	-
రాజమండ్రి	467	469	4.62
విజయవాడ	449	451	-
అదోని	473	475	4.38
ఎన్ఎస్ఐ కాంప్లెక్స్	470	472	4.76
ఎంజిపి కాంప్లెక్స్	455	456	-
వి.పి	-	-	4.93

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -
ఆంధ్రప్రదేశ్ ప్రభుత్వము జారీ చేసినది.
డి లేబర్ బ్యూరో గవర్నమెంట్ ఆఫ్ ఇండియా

తెల్లవినుగులు ఎవరు?

ప్రభుత్వరంగ సంస్థలను తెల్లవినుగులుగా నిందిస్తూ, ప్రజల ఆ సంస్థలను అప్రదిష్టపాలు చేయటం మన పాలకుల నిత్యకృత్యం. ఆపై వాటిని కారుచౌకగా అస్మదీయులకు కట్టబెట్టడం రివాజు. ఈ కళలో విశ్వవిఖ్యాతిగాంచారు మన ముఖ్యమంత్రి చంద్రబాబు.

శివుడి ఆజ్ఞలేనిదే చీమైనా కుట్టదని నానుడి. ప్రపంచబ్యాంకు అడుగులకు మడుగులు తుత్తూ సలహాదారు (కన్సల్టెంట్లు)లనే తెల్లవినుగులను ఎల్లా మేపుతున్నారో పరిశీలిద్దాం.

ఆర్థికశాఖలో సలహాదారుల నియామకం పూపందుకుంటున్నది. మరే శాఖకులేనంత మంది ముఖ్యకార్యదర్శులు, కార్యదర్శులు, సంయుక్త కార్యదర్శులు, ఉపకార్యదర్శులు, ఆఫీసర్స్ ఆన్ స్పెషల్ డ్యూటీ..... ఇలా ఎందరో అధికార బాబులు. వీరందరూ సీనియర్ ఐ.ఎ.ఎస్. అధికారులే. ఇంతమందికి అక్కడ పని ఏమిటన్నది ప్రశ్న.

ఇది చాలదన్నట్లు మూడు విదేశీ సలహా కంపెనీలు. అవి క్రిసెల్, ఐ.సి.ఐ.సి.ఐ., ధరాషా సంస్థలు. కోట్లాది రూపాయల ఫీజులు గుంజుతూ ఈ సంస్థల పనేమిటో అక్కడ కొందరు అధికారులకే తెలియదంటున్నారు. ఇది చాలదన్నట్లు ఆర్థికశాఖ ఫైళ్ళను కంప్యూటరీకరణ చేసే పనిని 'టాటా' కన్సల్టెన్సీకి తాజాగా అప్పగించింది ప్రభుత్వం. వీరి ఫీజు 1 కోటి రూపాయలు.

తమది పారదర్శక ప్రభుత్వం అంటారు చంద్రబాబు. అసెంబ్లీతో ప్రతిపక్ష నాయకులు ఏ అంశానికి సంబంధించిన పైలు కావాలన్నా... అది అతిరహస్యం వీలు కాదంటారు మంత్రివర్గం. అదే పాలకులు అత్యంత కీలక సమాచారం, కాన్ఫిడెన్షియల్ అని చెప్పే పైలును కూడా ప్రైవేటు సంస్థల పాదాల వద్ద వుంచి తమ ప్రభుభక్తిని చాటుకుంటున్నారు. కన్సల్టెన్సీ తెల్లవినుగుల పట్ల చంద్రబాబు ప్రభుత్వ భక్తి ప్రవత్తులకు చిన్న ఉదాహరణే పై సమాచారం.

With Best Compliments from



General Sports Co.,

Gandhinagar, Vijayawada - 520 003


Ph : 573332

చేబ్రోలు హనుమయ్య పొగాకు ఫ్యాక్టరీని తెరవాలి.

గుంటూరు నగరంలోని స్తంభాలగరువు నందుగల చేబ్రోలు హనుమయ్య & బ్రదర్స్ ప్రై.లి. ఫ్యాక్టరీ 1992 నుండి పొగాకు ట్రేడింగ్ ప్లాంట్ (ప్రాసెసింగ్ యూనిట్)గా ఉన్నది. ఈ ఫ్యాక్టరీలో 390 మంది కార్మికులు (98 మంది పురుష కార్మికులు, 253 మంది మహిళా కార్మికులు, 39 మంది మురా కార్మికులు) పని చేస్తున్నారు. గత 10 సం॥ల నుండి లాభాలతో నడుస్తున్నది. సంవత్సరానికి సరాసరి మిలియన్ల కేజీల పొగాకు ట్రేడింగ్ జరుగుతున్నది. యజమాన్యం ప్రభుత్వమునకుగానీ, యూనియన్ కుగానీ ముందుగా ఎటువంటి నోటీసులు ఇవ్వకుండా ఫ్యాక్టరీని అక్రమంగా 2002, అక్టోబరు 10న మూసివేశారు.

ఫ్యాక్టరీలో 390 మంది కార్మికులు పని చేస్తున్నా యజమాన్యం వారు కేవలం 118 మంది కార్మికులే పని చేస్తున్నారని తప్పుడు సమాచారము ఇస్తున్నారు. యజమాన్యం యొక్క అంతర్గత కలహాల వైఫల్యం వల్లనే సమస్య వచ్చింది.

గత 4 నెలల నుండి యజమాన్యం జీతాలు చెల్లించకుండా ఫ్యాక్టరీ నష్టాల్లో నడుస్తుందనే కుంటిసాకుతో అక్రమంగా ఫ్యాక్టరీని మూసివేశారు. అక్టోబరు 11వ తేదీ నుండి ఫ్యాక్టరీ గేటుకు తాళాలు వేసి కార్మికులను లోపలకు రానివ్వటం లేదు. ఈ విషయంపై లేబర్ కమిషన్ ధృష్టికి తీసుకువెళ్ళగా వారి ఆధ్వర్యంలో 5 జాయింట్ మీటింగ్లు 5 కన్సిలీయేషన్ మీటింగ్లు జరిగినవి. అయినా ఫలితం శూన్యం. అక్టోబర్ 11 నుండి కార్మికులు ఆందోళనలు చేపట్టారు. కార్మికులు యజమాన్యం యొక్క మొండివైఖరికి నిరసనగా ప్రదర్శనలు, ధర్నాలు



చేస్తున్నారు. గత 33 రోజులుగా కార్మికులు రిలే నిరహారదీక్షలు చేస్తూ, చుట్టుప్రక్కల వున్న ప్రాంతాలప్రజల వద్దకు వెళ్ళి, భిక్షాటన చేస్తూ, కరపత్రాలు పంచుతూ సమస్యలను ప్రజలకు తెలియజేస్తున్నారు. ప్రజలు సానుభూతితో వారికి తోచిన విరాళాలు, బియ్యం ఇస్తూ మద్దతు తెలియచేస్తున్నారు. ప్రజలు విరాళంగా ఇచ్చిన బియ్యాన్ని శిబిరం వద్ద కార్మిక నాయకులు ప్రతిరోజు (5కివంటాళ్ళు) కార్మికులకు పంపిణీ చేస్తున్నారు.

కార్మికుల డిమాండ్ : అక్రమంగా మూసివేసిన ఫ్యాక్టరీని వెంటనే తెరవాలని, కార్మికులందరికీ పని కల్పించాలని, 4 నెలల వేతన బకాయిలను వెంటనే చెల్లించాలని, పి.ఎఫ్.లేని కార్మికులందరికీ పి.ఎఫ్. , ఇతర సౌకర్యాలు కల్పించాలని ఆందోళన కొనసాగుతున్నది.

ఆంధ్రా యూనివర్సిటీ విద్యార్థుల పోరాటంపై ఉక్కుపాదం! విశాఖ సిఐటియు కార్యాలయంపై పోలీసులదాడి!!

ఆంధ్రా యూనివర్సిటీ వైస్ ఛాన్సలర్ వై.సి.సింహాద్రి అప్రజాస్వామిక, నిరంకుశ సర్క్యులర్స్ మరియు అటవిక చర్యలను నిరశిస్తూ విద్యార్థులు పెద్దఎత్తున ఆందోళన జరుపుతున్నారు. వీరి ఉద్యమం పై పోలీసు యంత్రాంగం వచ్చి దుర్మార్గంగా అణచి వేత చర్యలు చేపట్టింది. అనేక మందిని అరెస్టులు చేయటం, పలుసార్లు లారీచార్జీ జరిపారు. యూని వర్సిటీ మొత్తం 144 సెక్షన్ విధించి వందల సంఖ్య లో పోలీసులను మోహరించి భయాందోళనలకు గురి చేశారు.

విద్యార్థుల న్యాయమైన పోరాటానికి మద్దతుగా 2002, నవంబరు 15న జిల్లా కలెక్టర్ కి వినతిపత్రం ఇవ్వాలని అఖిలభారత ప్రజాతంత్ర మహిళా సంఘం (ఐద్వా) జిల్లా కమిటీ నిర్ణయించింది. ఉదయం 11 గంటలకు సిఐటియు జిల్లా కార్యాలయం నుంచి జగదాంబ మీదుగా కలెక్టరేట్ కు ప్రదర్శనగా వెళ్ళాలని నిర్ణయించారు. ఈ నేపథ్యంలో సిఐటియు కార్యాలయానికి మహిళలు పెద్దఎత్తున తరలివచ్చారు. అప్పటికే ఆ ప్రాంతమంతా వందల సంఖ్యలో

పోలీసులు మోహరించారు. సిఐటియు కార్యాలయానికి నాలుగు వైపుల మాటు వేశారు. అయినా ఐద్వా నాయకులు శాంతియుతంగా ప్రదర్శన ప్రారంభించారు. ఒకసారి పెద్దసంఖ్యలో పోలీసులు ప్రదర్శన పైబడి అదుపులోకి తీసుకునేందుకు ప్రయత్నించారు. దీనిని మహిళలు ప్రతిఘటించారు.

దీంతో పోలీసులు మహిళలను లారీలతో పొదుస్తూ, వ్యానుల్లోకి నెట్టారు. అనారోగ్యంతో ఉన్న కొందరు మహిళలు వెనుతిరిగి సిఐటియు కార్యాలయంలోకి వస్తున్న మహిళలపై అనేక మంది పోలీసులు, సి.ఐ.లు, ఎస్.ఐ.లు పరుగెత్తుకుంటూ సిఐటియు కార్యాలయంలోకి జొరబడడానికి ప్రయత్నం చేశారు. వారిని సిఐటియు జిల్లా ప్రధాన కార్యదర్శి బి.గంగారావు, విశాఖనగర అధ్యక్ష ప్రధాన కార్యదర్శులు బి.నర్సింగరావు, ఆర్.కె.ఎస్.వి. కుమార్లు తీవ్రంగా ప్రతిఘటించారు. ముందు భాగంలో ఉన్న నాయకులపై పోలీసులు విరుచుకుపడి లారీచార్జీ చేశారు. అన్యాయంగా అరెస్టు చేసి 144 సెక్షన్ ఉల్లంఘన పేర 23 మంది పై అక్రమ కేసులు బనాయించారు.

విద్యుత్ కాంట్రాక్టు కార్మికుల ధర్నా డి.ఇ. హామీ

భద్రాచలం డివిజన్ లో పనిచేస్తున్న సబ్ స్టేషన్ కాంట్రాక్టు కార్మికులకు కనీస వేతనాలు చెల్లించాలని, ఇ.పి.ఎఫ్. సౌకర్యం కల్పించాలని, చిట్ అగ్రిమెంటు క్రింద పనిచేయుచున్న కార్మికులకు ప్రతినెల వేతనాలు చెల్లించాలని, వారికి జీవితభీమా సౌకర్యం కల్పించాలని, బిల్ కలెక్టర్లకు టి.ఎ., డి.ఎ. సౌకర్యం కల్పించాలని, పర్మినెంట్ కార్మికులకు, ఉద్యోగులకు ప్రతినెల జీతాల పట్టిక ఇవ్వాలని, పెండింగ్ లో వున్న పాత బకాయి బిల్లులు చెల్లించాలని, ప్రతి కార్మికునికి ఇంక్రిమెంటు ఇవ్వాలని నవంబర్ 2న డివిజన్ లో ఇంజనీర్ కార్యాలయం ముందు ధర్నా కార్యక్రమము నిర్వహించారు. ఈ ధర్నా

కార్యక్రమానికి యూనియన్ జిల్లా నాయకులు, మాటూరు రాంచందర్ రావు, కొలగాని రమేష్, డివిజన్ అధ్యక్ష, కార్యదర్శులు కె.వెంకటేశ్వరరావు, బోల్లి వెంకటరాజు, సిఐటియు డివిజన్ కన్వీనర్ ఎర్రం శెట్టి శ్రీనివాస్ పాల్గొన్నారు. యూనియన్ గౌరవాధ్యక్షులు, స్థానిక శాసనసభ్యులు సున్నం రాజయ్యగారు పై సమస్యలపై డి.ఇ.గారితో చర్చించడం జరిగింది. అనంతరం డి.ఇ. గారు కాంట్రాక్టర్స్ అందరిని పిలిపించి టెండర్ షెడ్యూలు ప్రకారం కనీసవేతనాలు ఇప్పిస్తానని హామీ ఇవ్వడం జరిగింది. డి.ఇ. గారి పరిధిలోని సమస్యలను కూడా వెంటనే పరిష్కరించారు.



అరుణోదయ రణరంగంలో రణదివె

బి.టి.రణదివె గొప్ప సిద్ధాంత వేత్త, ఆలోచన పరుడు, మేధావి, రచయిత, వక్త, పోరాట యోధుడు, మార్క్సిజం-లెనినిజంకు అంకితమైన ప్రస్థ. మొత్తం కుటుంబాలనే కమ్యూనిస్టు కుటుంబంగా మలిచిన సాటిలేని కమ్యూనిస్టు శిల్పి.

అన్ని రకాల విచ్ఛిన్నకర శక్తుల పెరుగుదలను, వాటి యెడల కార్మికోద్యమం అవలంబిస్తున్న నిర్దిష్టత గురించి ప్రధానంగా సామ్రాజ్యవాదులు మన దేశాన్ని ముక్కలు చెక్కలు చేయడానికి చేసే ప్రయత్నాల యెడల కార్మికవర్గం అప్రమత్తంగా లేకపోవడం గురించి రణదివె తీవ్ర ఆందోళన చెందేవారు. దేశ సమగ్రతను రక్షించడానికి విచ్ఛిన్నకర శక్తులను సమఖ్యంగా ఎదరించడానికి అన్ని కార్మిక సంఘాలు కలిసి రావల్సిందిగా ఆయన పిలుపు నిచ్చారు.

మార్క్సిజం-లెనినిజం పతాకాన్ని సమున్నతనం గా వుంచడంలోనూ, భారతదేశ పరిస్థితులకు మార్క్సిజం-లెనినిజం శాస్త్రాన్ని సరిగ్గా అనువయింప చేయడంలోనూ బి.టి.రణదివె నిర్వహించిన పాత్ర కారణంగా ఆయనను పార్టీ, కార్మికవర్గం భారతీయ రాజకీయాల్లో గొప్ప పలుకుబడి శక్తిగా రాణించేందుకు దోహదపడింది. కా||రణదివె సామ్రాజ్యవాదానికి వ్యతిరేకంగా సాగిన పోరాటంలో ముందు ధృఢంగా నిలబడడమే గాక, ఆయన తన జీవితమంతా శ్రామికవర్గ అంతర్జాతీయ ధృక్పథానికి కట్టుబడి వున్నారు. రణదివె కమ్యూనిస్టు నాయకుడిగా అంతర్జాతీయ కమ్యూనిస్టు ఉద్యమ విప్లవ సంప్రదాయాలను ఖచ్చితంగా పాటిస్తూ తన యావజ్జీవితము మార్క్సిజం-లెనినిజం రక్షణకై పోరాడుతూ వచ్చారు.

విప్లవ ఆశయం కోసం రణదివె గడిపిన జీవితమంతా బాధలతోనూ, త్యాగలతోనూ నిండి వుంది. తొమ్మిది సంవత్సరాలు జైలు జీవితాన్ని ఐదున్నర సంవత్సరాల పాటు అజ్ఞాతవాస జీవితాన్ని ఆయన గడిపారు. తన జీవితంలో ఆయన అనేక కష్టాలను అనుభవించారు. ఆయన చూపిన ధైర్య సాహసాలు, గడిపిన నిస్వార్థ జీవితము కమ్యూనిస్టు లందరికీ ఎల్లప్పుడూ ఉత్తేజాన్ని కలిగిస్తాయి.

1904 డిసెంబర్ 19న పూనా నగరంలో జన్మించిన బి.టి.ఆర్. విద్యార్థి దశలోనే విప్లవ ప్రోత్సాహంతో సామ్రాజ్యవాద వ్యతిరేక పోరాటంలో దూకారు. అర్థశాస్త్రంలో పి.జి. మొదటి శ్రేణిలో తీర్చిదిద్దిన రణదివె 1928లో కమ్యూనిస్టు పార్టీ సభ్యులైనారు. ఆనాడు బాల్య దశలో వున్న కమ్యూనిస్టు, కార్మికోద్యమాలకు మహారాష్ట్రలో వున్నాది వేశారు. ముంబాయి జొళి కార్మికుల్ని సమరశీల కార్మిక సంఘాలుగా సంఘటితం చేశారు. కార్మిక హక్కులకై తిరుగులేని వాదన పటిమతో ఆయన

చేసిన కృషి కార్మికుల్లో సమ్మె హక్కు యెడల ఎంతో చైతన్యం తెచ్చింది. అందుకే ఆయన 1928-1929 నాటి చారిత్రాత్మక బొంబాయి జొళి కార్మిక సమ్మెకు ఎదురులేని నాయకులయ్యారు.

1929లో రణదివెను బ్రిటిష్ ప్రభుత్వం జైలుకు పంపింది. జైలో నుంచి రాగానే 1930 మార్చిలో ఆయన రైల్వే కార్మిక సమ్మెకు నాయకత్వం వహించారు. ఆనాటి కార్మిక సంఘాల్లోని యువ కార్మికుల్ని ఆర్గనైజ్ చేసి 1930 జూన్ లో 'యంగ్ వర్కర్స్ లీగ్'ను

పర్సనల్ ప్రొఫైల్

పేరు	: బి.టి.రణదివె
కుటుంబం	: విమల రణదివె (భార్య), ఉదయ్ (కుమారుడు),
జన్మ స్థలం	: పూనా నగరం, మహారాష్ట్ర
జననం	: 19.12.1904
మరణం	: 06.04.1990
విద్యార్హతలు	: అర్థశాస్త్ర పట్టభద్రులు
నిర్వహించిన పదవులు :	
3. సిపిఐ ప్రధాన కార్యదర్శి .	
2. సిపిఐ(యం) పోలిట్ బ్యూరో సభ్యులు	
3. సిఐటియు అధ్యక్షులు	
4. 'ది మార్క్సిస్టు' పత్రికకు సంపాదకులు	

ఏర్పాటు చేశారు. 1951లో జరిగిన ఎఐటియుసి కలకత్తా మహాసభకు ఆయన ప్రతినిధి. బొంబాయి గిర్నీ కామ్ గార్ యూనియన్ కు ప్రాతి నిధ్యం వహించిన ఆయన ఆ సభలో కమ్యూనిస్టు గ్రూపు ప్రతినిధి కూడా. ఆనాటి ఎఐటియుసిలో వామపక్షాల భావాల వ్యాప్తికై కా||బి.టి.ఆర్. అధ్యతీయమైన కృషి చేశారు. కా||బి.టి.ఆర్. 1946 లో నావికాదళం తిరుగుబాటుకు మార్గదర్శకత్వం వహించారు. ఆయన సిఐటియు వ్యవస్థాపక అధ్యక్షులు కూడా.

“ఏప్రిల్ 7న బి.టి.రణదివె చితికి నేను నిప్పంటించాలన్న పార్టీ నిర్ణయం నాలో రెండు రకాల భావాలను కలిగించింది. 60 ఏళ్ళకు పైగా పార్టీ సభ్యుడుగా ఉన్న బి.టి.ఆర్.కు పార్టీ పద్ధతిలో అంత్యక్రియలు జరుగుతున్నాయన్న సంతృప్తి ఒకటి. ఈ కాలంలో రాజకీయ, వ్యక్తిగత జీవితంలో వచ్చిన



ఒడిదుడుకులన్నీ తట్టుకొని ఆయన నమ్మిన ఆశయానికి అంకితమైయ్యారు. అందుకే ఆయనకు పార్టీ పరంగా అంత్యక్రియలు జరగడం సంతృప్తి కలిగించింది. మరో పక్క ఆయనతో నాకు గల 48 ఏళ్ళ సాన్నిహిత్యం సమాప్తం అవుతున్నదనే బాధ అవరించింది” అని ఆనాడు ఇ.ఎం.ఎస్.నంబూద్రిపాద్ పేర్కొన్నారు.

“1990 ఏప్రిల్ 6వ తేది తెల్లవారుజామున 3.10 ని||లకు రణదివె తుదిశ్వాస విడిచారు. ఆయన ఇంకా బతుకుతారనే ఆశతో నేను, అహల్య, ఉదయ్ ఆ రాత్రంతా ఆయన మంచం పక్కనే వుండి ఉపచర్యలు చేశాం. పరిస్థితి చూస్తే ఆయన జీవించడం కష్టమని నాకు అనిపించింది. తెల్లవారు జామున 3 గంటల వరకు ఆయన పిలుస్తే పలుకుతూనే వున్నారు. కానీ ఆ తర్వాత స్వహ లేదు.


“ఆయన ఒక తండ్రిలాంటి వారు. పార్టీకి, సిఐటియుకి అనేక ప్రజా సంఘాలకు బి.టి.ఆర్. తండ్రి లాంటి వారు. అందువల్ల ఆయన మరణించినప్పుడు కామ్రేడ్స్ లో అత్యధికులు తమ సొంత తండ్రిని కోల్పోయినంతగా బాధపడ్డారు. మేము అనాథులమయ్యమని విలపించారు. నా వరకు నేను ఒక సన్నిహిత మిత్రున్ని, జీవిత భాగస్వామిని, ఒక కామ్రేడ్ ని కోల్పోయాను. పార్టీ కోసం, శ్రమజీవుల కోసం, కార్మికవర్గం కోసం, స్త్రీల విముక్తికోసం, సిఐటియు కోసం కృషి చేయవల్సిందిగా బి.టి.ఆర్. నన్ను ప్రోత్సహించేవారు. ఆయన లేకపోవడం వల్ల పార్టీకి, ట్రేడ్ యూనియన్ ఉద్యమానికి ఏర్పడిన లోటు భర్తీ చేయలేనిది” అని ఆనాడు విమల రణదివె వాపోయారు.

- పులుగు శ్రీనివాస్

నవంబరు 15న ధర్మాలు



కృష్ణా జిల్లా బాపుల పాడు మండలంలో ధర్మా




వెంకటగిరి మండలంలో ధర్మా

గుంటూరు జిల్లా మున్సిపల్ కార్మిక మహాసభ

సత్తెనపల్లి నవంబర్ 24న ఎ.పి.మున్సిపల్ వర్క్స్ ఎంప్లాయిస్ ఫెడరేషన్ (సిఐటియు) గుంటూరు జిల్లా ప్రధమ మహాసభ పి.రామచంద్రరావు అధ్యక్షతన జరిగింది. ఈ మహాసభలో ముఖ్య అతిథిగా పాల్గొన్న ఫెడరేషన్ రాష్ట్ర గౌరవాధ్యక్షులు శ్రీ కొండ్రగుంట వెంకటేశ్వర్లు మున్సిపల్ కార్మికులు అనేక సమస్యలు ఎదుర్కొంటున్నారన్నారు. వాటి పరిష్కారానికి ఐక్యంగా ఆందోళనలు నిర్వహించాలని, రెండవ లేబర్ కమిషన్ సిఫార్సులు ఉన్న కొద్దిపాటి హక్కులు కూడా హరించుకుపోతున్నాయని అన్నారు. ఫెడరేషన్ రాష్ట్ర ప్రధాన కార్యదర్శి శ్రీ పాలడుగు భాస్కర్ కాంట్రాక్టు కార్మికులతో సహా మున్సిపల్ కార్మికులంతా ఐక్యంగా ఉండాలన్నారు. జీతాలు ప్రతినెలా మొదటివారంలో ఇవ్వాలి ఉండగా నెలల తరబడి చెల్లించటం లేదు. సబ్బులు ఇతర సౌకర్యాలు కూడా అమలు కావటం లేదు. వీటి సాధన కోసం ఐక్యంగా కృషి చేయాలన్నారు. రెండవ లేబర్ కమిషన్ సిఫార్సులకు వ్యతిరేకంగా, సమావేశం ఏకగ్రీవంగా తీర్మానం చేశారు. కరువు సహాయం వెంటనే అందజేయాలని, తీర్మానాలు చేశారు. ఈ సభలో మున్సిపల్ వైస్ చైర్మన్ శ్రీ బచ్చు వెంకటబాలాంజనేయులు, కౌన్సిలర్ శ్రీ మామిడి జగన్నాథరావు, కో-ఆప్షన్ సభ్యులు, మాజీ ప్రెసిడెంట్ శ్రీ సుబ్బారావు, మున్సిపల్ వర్క్స్ యూనియన్ నాయకులు శ్రీ గద్దెపకీరయ్య, ఫెడరేషన్ రాష్ట్ర సహాయ కార్యదర్శి శ్రీ పి.నారాయణ తదితరులు పాల్గొని ప్రసంగించారు. సి.పి.యం. డివిజన్ కార్యదర్శి శ్రీ గద్దె చలమయ్య, యస్.డబ్ల్యు.ఎఫ్ డిపో నాయకులు శ్రీ సింహాద్రి శివారెడ్డి సౌహార్ద సందేశమిచ్చారు. నూతన అధ్యక్ష కార్యదర్శులుగా శ్రీ పి.రామచంద్రరావు, శ్రీ వై.నేతాజీ, గౌరవాధ్యక్షులు ఈదా మాధవరెడ్డిలతోపాటు 18 మందిని కమిటీగా ఏకగ్రీవంగా ఎంపిక చేశారు. 8 మున్సిపల్ కార్మికుల నుండి 100 మంది కార్మికులు పాల్గొన్నారు.

చనిపోయిన ఆటోడ్రైవర్ పిల్లలకు ఆర్థిక సహాయం



ఎస్.డి.మహమ్మద్ ఆటో కార్మికుడు ప్రమాదంలో మరణించాడు. ఆయన మరణించిన 20 రోజులోనే అతని భార్య కూడా చనిపోయింది. వారి ఇద్దరు పిల్లలు అనాథులుగా మిగిలారు. సిఐటియు వరంగల్ ఆటో & ట్రాలీ డ్రైవర్స్ యూనియన్ ఆధ్వర్యంలో కార్మికుల నుండి వసూలు చేసిన రూ.5000/-లను నగర కార్యదర్శి ఎం.డి.పాషా పిల్లల పేరుతో బ్యాంక్ లో ఫిక్స్ డిపాజిట్ చేసినారు. ఈ కార్యక్రమంలో నగర నాయకులు పి.రవి, జి.బద్రి, మున్న, అజాద్ తదితరులు పాల్గొన్నారు. ఇప్పటి వరకు ఈ విధంగా 29 మందికి ఆర్థిక సహాయం అందించటం జరిగింది.

విశ్వవిద్యాలయ ఉద్యోగుల ఉద్యమ స్ఫూర్తి ప్రదాత
కామ్రేడ్ సంఘారి ప్రసాదరావు గారికి మా నిష్టల జోహార్లు



నాగార్జునా యూనివర్సిటీ
హాస్టల్ వర్క్స్ యూనియన్
మరియు ఉద్యోగులు

సిఐటియు అనుబంధం

చదవండి

చదివించండి

వర్కింగ్ క్లాస్

సి.ఐ.టి.యు ఇంగ్లీషు మాస పత్రిక.

వేతనాల పెంపుకై ఎఆర్ఎం కార్మికులు



హైదరాబాద్ నగరంలోని చర్లపల్లి పారిశ్రామిక ప్రాంతం వద్ద ఉన్న ఎ.ఆర్.ఎం. పరిశ్రమ 1989లో 50 మందితో ఒక డివిజన్ గా ప్రారంభించింది. నేడు 1300 మందితో 250 కోట్ల టర్నవర్తో టెలికమ్యూనికేషన్ రంగంలో దేశంలో మొదటి 10 పరిశ్రమలలో ఒక పరిశ్రమగా అభివృద్ధి చెందినది. కాని కార్మికుల జీతాలు మాత్రం కనీస వేతనాలకు దగ్గరలోనే ఉన్నవి. ఎఆర్ఎం ఎంప్లాయిస్ యూనియన్ సిఐటియు ఆధ్వర్యంలో ఫిబ్రవరిలో చార్జర్ ఆఫ్ డిమాండ్స్ యజమాన్యానికి ఇచ్చినా యజమాన్యం కనీస చర్చలకు కూడా రాలేదు.

కార్మికుల ఐక్యతను విచ్ఛిన్నం చేయడానికి యజమాన్యం తీవ్ర ప్రయత్నాలు చేసినది. జీతాలు సరైన సమయానికి ఇవ్వడం లేదు. మహిళా కార్మికులను బెదిరించడానికి యానం (పాండిచ్చేరి రాష్ట్రం)కు బదిలీ చేసినది. సెప్టెంబరు 23 నుండి గేట్ మిటింగ్ లతో ప్రారంభించి కార్పొరేట్ ఆఫీస్ కు 9 కి.మీ. 500 మందితో పెద్ద ప్రదర్శన నిర్వహించారు. కార్మికులందరూ వేతన సవరణ జరిగే వరకు ఎల్.టి.ఎ. బకాయిలు చెల్లించేవరకు చట్ట ప్రకారం రావలసిన ఓ.టి. అలవెన్స్ సాధించే వరకు పోరాటాని ముందుకు తీసుకుపోతామని ప్రతిజ్ఞ చేశారు. ఎ.ఆర్.ఎం. ఎంప్లాయిస్ యూనియన్ అధ్యక్షులు ఆర్.అల్లారయ్య, వర్మింగ్ ప్రెసిడెంట్ ఎస్.పి. అరీఫ్, ఉపాధ్యక్షురాలు కె.జయలక్ష్మి, ప్రధాన కార్యదర్శి పి.వెంకట్, సహాయకార్యదర్శి ఆర్.జంగయ్య, కోశాధికారి ఎ.వి.రామూ నాయకత్వం వహించారు.

తప్పాకరిది- శిక్ష వేరొకరికి

2002 జనవరి 6న 7086 బస్సులో ద్యూటీ చేయుచు 14.30 గంటలకు ఒంగోలులో బయలుదేరి అద్దంకి వెళ్ళుచున్నది. ఆ సమయంలో ఒక విద్యార్థి బస్సు ఎక్కి ద్యూటీలో వున్న కండక్టర్ పి.తిరుపతి రెడ్డి ఇ.నెం.501166 కు పాస్ చూపించాడు. ఆ పాస్ జారీ చేసిన అధికారి సంతకము లేదని అందువలన చెల్లదని చెప్పగా, అతడు తనను కొట్టాడని పోలీసు కేసు పెట్టాడు. ఆ విద్యార్థి కండక్టర్ నన్ను ఏమీ అనలేదని, ప్రెస్టేజికి పోయి తప్పుడు కేసు నమోదు చేశానని కేసును ఉపసంహరించుకున్నాడు. యజమాన్యం మాత్రం విద్యార్థిని కొట్టావని చెప్పి, సదరు కండక్టరుకు 18 నెలల ఇంక్రిమెంట్ అన్యాయంగా కోత విధించారు. “దున్నపోతు ఈనిందంటే దుడను గాటన కట్టెయ్యమన్నాట్టు” అద్దంకి డిపో మేనేజ్మెంట్ చర్యలున్నాయి. వాస్తవంగా సంతకము పెట్టకుండా పాస్ జారీ చేసిన వారిపై చర్య తీసుకోవాలని, కండక్టరుకు అక్రమంగా ఇచ్చిన ఇంక్రిమెంట్ కోత రద్దు చేయాలని ఎస్.డబ్ల్యు.ఎఫ్. అద్దంకి డిపో కమిటీ డిమాండ్ చేస్తున్నది.

ఆటో డ్రైవర్ల సమస్యలపై

రాష్ట్ర స్థాయి వర్క్ షాపు

సిఐటియు రాష్ట్ర కమిటీ ఆధ్వర్యంలో నవంబర్ 24న హైదరాబాద్ ఆటో డ్రైవర్ల సమస్యల పై రాష్ట్ర స్థాయి వర్క్ షాప్ జరిగింది. కేంద్ర రాష్ట్ర ప్రభుత్వాలు పెంచుతున్న ట్యాక్సులు, పెరుగుతున్న పెట్రోల్, డీజిల్ ధరలకు నిరసనగా, అమెరికా ఇరాక్ పై దాడి చేస్తే పెట్రోల్, డీజిల్ ధరలు ఇంకా పెరిగే అవకాశం ఉంది కాబట్టి వీటికి వ్యతిరేకంగా రాష్ట్ర వ్యాప్తంగా డిసెంబర్ 8 నుండి 16 వరకు అన్ని పట్టణాల్లో క్యాంపెయిన్ చేయాలని నిర్ణయం జరిగింది. ఈ క్రింది నిర్ణయాలు చర్చించి ఆమోదించారు.

డిసెంబర్ 8-10 కరపత్రాలు విస్తృతంగా పంపాలి.

డిసెంబర్ 10-13 స్థాంతు స్థాయి సమావేశాలు జరపాలి.

సంతకాల సేకరణ జరపాలి.

డిసెంబర్ 16 కలెక్టర్, ఆర్.డి.ఓ. కార్యాలయాల ముందు ప్రదర్శనలు.

యూనియన్ రాష్ట్ర ఉపాధ్యక్షులు కా||మహాబుబ్ పాషా అధ్యక్షతన జరిగిన ఈ సమావేశంలో సిఐటియు రాష్ట్ర అధ్యక్షులు కా||ఎం.ఎ.గఫూర్ గారు ముగింపు ఉపన్యాసం చేశారు.

ప్రకాశం జిల్లాలో రెండవ జాతీయ లేబర్

కమిషన్ వ్యతిరేక సదస్సులు

రెండవ లేబర్ కమిషన్ సిఫార్సులను వ్యతిరేకంగా సదస్సులు జిల్లాలో మున్సిపల్ పట్టణాలు, పారిశ్రామిక కేంద్రాలు 15 సెంటర్లలో జరిగాయి. ఒంగోలు, చీరాల, చీమకుర్తి, సూరారెడ్డి పాలెం ఐఓసి, బిపిసి, హెచ్పిసి డిపో, అద్దంకి లలో కా||ఎన్.ప్రభుదాస్ సిఐటియు జిల్లా ప్రధాన కార్యదర్శి దర్శి, పర్చూరు, కందుకూరు, పాదిలి కేంద్రాలలో కా||ఎ.రామాంజనేయులు సిఐటియు జిల్లా అధ్యక్షులు, కంభం, గిద్దలూరు, మార్కాపురం, కనిగిరి కేంద్రాలలో కా||జి.వి.కొండారెడ్డి సిఐటియు జిల్లా కార్యదర్శిలు పాల్గొని ప్రసంగించారు. అన్ని సదస్సుల్లో ఎన్.జి.ఓ. అసోసియేషన్ జిల్లా, స్థానిక నాయకులు హాజరవటం విశేషం. కేంద్ర ప్రభుత్వం, ఆర్థికరంగం, రాష్ట్ర ప్రభుత్వ కార్యాలయాల సిబ్బంది విరివిగా పాల్గొన్నారు. బ్యాంకింగ్ రంగ ఉద్యోగులు కూడా పాల్గొనటం జరిగింది. చట్ట సవరణల ద్వారా కార్మికవర్గానికి ఎటువంటి హక్కులు లేకుండా చేసే కమిషన్ సిఫార్సుల పట్ల తీవ్ర వ్యతిరేకత సర్వత్రా విన్పించింది. విస్తృత ప్రచారం చేసి ఉద్యోగులను చైతన్య పరిచి అందరినీ ఏకం చేయాలనే వాంఛను పలువురు వ్యక్తం చేశారు.



వి.టి.పి.ఎస్. ధర్మా

స్వర్ణాంధ్రలో 'కుబేర గేట్స్' పర్యటన బ్రహ్మాండం. శ్రీవారికి స్వాగతం చెప్పటం కోసం బేగంపేట ఎయిర్పోర్టులో ఈ రాష్ట్ర ముఖ్యమంత్రి ఇంకొంచెం ఎక్కువసేపు పడిగాపులు కాయాల్సి వచ్చేదేమో. తనకు సొంతలాభం, రాజకీయ ఉపయోగం ఉంటాయనుకున్నప్పుడు అలాంటి అసౌకర్యాలను... మానావమానాల వంటి చాదస్తపు గుంజాటనను పెట్టుకునే మనిషి కాదు మన బాబు. (అలాంటి పట్టింపులే ఆయనకు ఉంటే- ఢిల్లీలో ప్రధానమంత్రి గాని, ఢిల్లీ ముఖ్యమంత్రి గాని, కర్నాటక, మహారాష్ట్ర ముఖ్యమంత్రులు గాని చేయని రీతిలో- ఆప్టరాల ఒక అమెరికన్ షాపుకారును స్వాగతించటానికి ఎనిమిదికోట్ల ఆంధ్రుల సార్వభౌమాధికారానికి ఒక ప్రతీక అనుకునే ముఖ్యమంత్రి అధికారపు చొక్కాను విసిరేసి విమానాశ్రయానికి బిరబిర వెళ్లేవారే కాదు.

ఐదేళ్ళకింద తాను ఢిల్లీలో పది నిమిషాల అపాయింట్మెంటుకోసం వారినీ వారినీ ఆశ్రయించవలసి వచ్చిన సైబర్ సూపర్మాన్ ను ఏకంగా తన రాష్ట్రానికే రావించుకుని ఎంచక్కా ఒక రోజంతా అంటిపెట్టుకుని తిరగగలిగిన మహద్భాగ్యునికి సి.ఇ.ఓ. చంద్రబాబునాయుడు తెగ మురిసిపోవడంలో తప్పులేదు. ముఖ్యమంత్రికి పర్సనల్ ఫ్రెండ్స్ ఉండవచ్చు. కష్టపడి అవకాశం సంపాదించి గతంలో తాను రెండు మూడుసార్లు కలుసుకోగలిగిన అమెరికన్ అసామీని కూడా ఆయన పర్సనల్ ఫ్రెండ్స్ అనుకుంటే మనకు అభ్యంతరం లేదు. ఫ్రెండ్స్ ను రిసీవ్ చేసుకోవటానికి బేగంపేట ఎయిర్పోర్టుకే కాదు- ఇమ్మిగ్రేషన్ బస్ స్టాండుకు కూడా ముఖ్యమంత్రి వెళ్ళవచ్చు. కాని ఆ సోకాల్డ్ స్నేహితుడి సేవకు పరువుగల ప్రభుత్వ యంత్రాంగాన్ని పాదాక్రాంతం చేయడం ఎంతవరకు సబబు? హైదరాబాద్ లోగాని, షాద్ నగర్ లోగాని బిల్ దొర కార్యక్రమాల పటాటోపాన్ని చూసిన వారెవరికైనా కొట్టొచ్చినట్టు కనిపించేది ఈ రాష్ట్రాన్నేలే ప్రభుత్వం అతడికి దోసిలి ఒగ్గి తాబేదారులా నిలిచిన సిగ్గుచేటు భంగిమే. షాద్ నగర్ ప్రభుత్వ ఆసుపత్రిలో, ప్రభుత్వ ప్రమేయంతో ఏర్పాటైన సరికొత్త వాక్సినేషన్ కార్యక్రమంలో హాజరుకావడానికి ఈ రాష్ట్రంలో వైద్యశాఖను నియంత్రించే మాన్యమంత్రినే అమెరికా నుంచి అరుదెంచిన సెక్యూరిటీ వాళ్లు లోపలికి పోనీయకపోవటం... స్థానిక ఎమ్మెల్యేకు కూడా ప్రవేశం దొరకకపోవటం... ముఖ్యమంత్రి మాత్రం ఇవేవీ కానక, తనకు ప్రవేశం దొరకిందే చాలునని, బిల్ గేట్స్ అంతటివాడితో కాసేపు భుజాలు రాచుకోగలగటమే అదృష్టమన్నట్టు పొంగిపోవటం రాష్ట్ర ఆత్మగౌరవానికి ఎటువంటి గర్వకారణం? ఆస్పత్రుల మంత్రినే బయటనిలబెట్టి, షాద్ నగర్ ఆస్పత్రిలో ప్రభుత్వ వైద్యులను ఒక అమెరికన్ శ్రీమంతుడు ఇంటరాగేట్

చేయటం... "ఆస్పత్రి నీటుగా ఉంది. ఎప్పుడూ ఇంతేనా? నేను వచ్చానని ఇలా మార్చారా" అని మేలమాడితే "లేదు లేదు సార్... ఎప్పుడూ ఇలాగే ఉంచుతాం" అని ఆ ప్రభుత్వాధికారి నీళ్లు నమలటం ప్రభుత్వ ప్రతిష్ఠకు ఎంత శోభాయమానం? బస్ స్టాండుకో, ఎయిర్పోర్టుకో వెళ్లి తాను స్వాగతించి, వెంట పెట్టుకుతిరిగే పర్సనల్ ఫ్రెండ్స్ ఫ్రెండ్స్-కేవలం అధికారిక, అధికార సంబంధ కార్యక్రమాలకు ఉద్దేశించిన జూబ్లీహిల్స్ ముఖ్యమంత్రి రౌండ్ పేరంటాలు పెట్టిసారా? అనధికార హోదాలో ముఖ్యమంత్రి ఏర్పాటు చేసే రౌండ్ బేబుల్ కు ఆయా జిల్లా కలెక్టర్లు, ఇతర ప్రభుత్వాధికారులు కూడా అనధికార హోదాలోనే హాజరయ్యారా? శిల్పారామంలో ప్రభుత్వం పసుపున నిర్వహించిన కార్యక్రమానికి ఆహ్వానపత్రాలను ఒక అమెరికన్ సిరిగలవాడి పేరిట వెయ్యటం కూడా బాబుగారు భరోసా ఇచ్చిన "ఆత్మగౌరవ పరిరక్షణ కాండ"లో భాగమేనా?



పోనీ- ఇంతగా విధించెద్దా అమెరికన్ "దానకర్ణుడి" పుణ్యమా అని రాష్ట్రానికి మరెవరివల్లా కాని మహాపకారమేదైనా సిద్ధించిందా? శ్రీ మరియు శ్రీమతి గేట్స్ సౌజన్యం వల్ల కొన్ని జిల్లాల్లో హెపటైటిస్ వాక్సిన్ కొన్నేళ్లు కొల్లలుగా దొరకడమే తెలుగు ప్రజల మహద్భాగ్యమనుకుందామా? హెపటైటిస్ (పచ్చకామెర్లు) సోకిన వారిలో నూటికి 95 మంది ఎటువంటి మందులూ వాడకుండానే కోలుకుంటారని, కేవలం 1 శాతం కేసుల్లోనే వ్యాధి ప్రాణాంతకమవుతుందని అంతర్జాతీయ నిపుణులు చెబుతున్నప్పుడు మిగతా భయంకర

వ్యాధులన్నిటినీ వదిలి హెపటైటిస్ వెంటపడటం ఎవరి చెవిలో పూలు పెడదామని? పోనీ గేట్స్ గారు ఒట్టేసి చెబుతున్నట్టు ఆ వేసే వాక్సిన్ అయినా నూటికి నూరుపాళ్లు సురక్షితమా? అదే సురక్షితమైతే ప్రాస్సులో నాలుగేళ్లకిందే ఆ వాక్సిన్ ను ఎందుకు నిలిపేశారు? బిల్ గారి సొంత దేశంలోనే హెపటైటిస్ కేసులకంటే హెపటైటిస్ వాక్సిన్ తో రియాక్షన్ వచ్చిన కేసులే ఎక్కువట. నైడ్ ఎఫెక్ట్స్ వచ్చినప్పుడు పరిహారం చెల్లించేందుకు తెచ్చిన అమెరికన్ చట్టంలో హెపటైటిస్-బి వాక్సిన్ నూ చేర్చారట. లాభం లేని వర్తకుడు వరదన పోదన్నట్టు- స్వదేశంలో పీకలదాకా తీవ్రాభియోగాల్లో కూరుకుపోయిన బిల్ గేట్స్ హెపటైటిస్ బిజినెస్ పెట్టి మనకు చేయబట్టిందీ పూర్తిగా దానమేమీ కాదు. ఈ కార్యక్రమానికి అయ్యే ఖర్చులో ఐదోవంతును రాష్ట్రం భరించాలి. మూడేళ్ల తరవాత మొత్తం ఖర్చును ప్రభుత్వమే తలకెత్తుకోవాలి. దానికోసం మళ్లీ ప్రపంచ బ్యాంకు నవాబులకు మన తల ఇంకొంచెం తాకట్టుపెట్టి మరికాస్త ఊడిగం చేయటం బాబుకైతే ఇష్టమే. మరి రాష్ట్రానికో...? -

-సాక్షి

ఆంధ్రప్రదేశ్ లో పనికి ఆహారం పథకంలో భారీ స్థాయిలో అవినీతి జరిగిందని లండన్ సంస్థ అయిన ఓవర్సీస్ డెవలప్ మెంట్ ఇనిస్టిట్యూట్ కు సంబంధించిన ఫ్రియడేజింగ్ కార్, క్రేడ్ జాన్సన్ నివేదికలో వెల్లడించింది. చిత్తూరు, కృష్ణా జిల్లాలోని ఆరు గ్రామాల్లో సెప్టెంబరు 2001 నుండి జూన్ 2002 మధ్యలో సర్వేలు జరిపారు.

ముఖ్యమైన నిర్ధారణలు

◆ లబ్ధిదారుల ఎంపిక, పనుల గుర్తింపు, కూలీలను తీసుకోవడం, ఆహార ధాన్యాల కేటాయింపులలో అక్రమ పద్ధతులు అవలంబించబడ్డాయి. ◆ 30 లక్షల టన్నుల ధాన్యం కేటాయించబడింది. అందులో 10 లక్షల టన్నుల ధాన్యం కూలీలకు అందినాయి. (డబ్బు లేక ధాన్యం రూపంలో), 10 లక్షల టన్నుల ధాన్యం ఎఫ్.సి.ఐ.కి మళ్ళించబడ్డాయి. 10 లక్షల టన్నుల ధాన్యం సరిహద్దులు దాటించబడ్డాయి. ◆ 6 లక్షల పనులు ఒక సంవత్సర కాలంలో జరిగినట్లు చూపుతున్నారు. (జన్మభూమి పథకంలో 5 సంవత్సరాలలో 60,000 పనులు జరిగినట్లు ప్రభుత్వమే ప్రకటించింది). ◆ అవినీతి క్రింది స్థాయికే పరిమితం కాకుండా పై స్థాయికి కూడా వ్యాపించింది. రాష్ట్ర మంత్రులు, ఎం.ఎల్.ఎ.లు కూడా బియ్యం మళ్ళించినట్లు అభియోగాలు ఎదుర్కొంటున్నారు.

లండనోడికి తెలిసింది

◆ పరిశీలించిన గ్రామాల్లో 47 నుండి 99% వరకు బియ్యం దుర్వినియోగం అయ్యాయి. ◆ కరువు పనుల అవసరమైన ప్రాంతాలకు కాకుండా ఇతర ప్రాంతాలకే ఎక్కువ బియ్యం కేటాయించబడ్డాయి. ◆ పనికి ఆహార పథకంలో కాంట్రాక్టర్ల వినియోగాన్ని నిషేధించినప్పటికీ మొత్తం పనులన్నీ కాంట్రాక్టర్లే చేశారు. రాజకీయ పనులకుబడి కల్గినవారు కాంట్రాక్టర్లుగా మారి రకరకాల పద్ధతుల్లో బియ్యాన్ని కైంకర్యం చేశారు. ◆ అత్యధిక పనులలో ప్రోక్లయినర్లను వినియోగించారు. యంత్రాలను ఉపయోగించి కూలీలకు పనులు లేకుండా చేశారు. ◆ పనికి ఆహార పథకంలో అక్రమాలు రాజకీయ ఆమోదంతోనే జరిగాయి. బలమైన రాజకీయ శక్తులు అక్రమాలను ప్రభుత్వం కావాలని ఉపేక్షించింది. అవినీతి అవధులు దాటి పోయింది.

శ్రీ నారాచంద్రబాబు నాయుడు తన ప్రభుత్వం పారదర్శకమైనదని, అవినీతికి తావు లేదని బాకా ఉదుకుంటున్నారు. ఉద్యోగులను అవినీతి పేరుతో వేధింపులకు గురిచేస్తున్న ఈ ప్రభుత్వం తన మంత్రులు, ఎం.ఎల్.ఎ.లు అవినీతికి పాల్పడితే నోరుమెదపకుండా ఉండటం అంటే అవినీతికి రాజకీయ అండ ఉన్నదనేది స్పష్టం అవుతున్నది.

కార్పొరేట్ వర్గాలకు వరాలు- ఉద్యోగులకు భారాలు కేల్కర్ కమిటీ సిఫార్సులను తిరస్కరించాలి.

ఆదాయపన్ను రాయితీలను ఉపసంహరించాలని స్వదేశీ, విదేశీ కార్పొరేట్ సంస్థలకు పన్నుల రేటును బాగా తగ్గించాలని డా॥విజయ్ కేల్కర్ అధ్యక్షతన గల ప్రత్యక్ష పన్ను సంస్కరణల కమిటీ సిఫార్సు చేసింది. ఈ సిఫార్సు ఆదాయపన్ను పరిధిలోకి వచ్చే మధ్యతరగతి ఉద్యోగులు, కార్మికులు చిన్న వ్యాపారుల నెత్తిన పడుగులాంటిది.

రాయితీల ఉపసంహరణ : ప్రస్తుతం ఆదాయపన్ను చట్టం సెక్షన్ 88 క్రింద ఎల్.ఐ.సి. ప్రీమియం, పి.ఎఫ్.జమలు, ఎన్.ఎస్.సి. గృహ నిర్మాణ రుణం తిరిగి చెల్లించే వాయిదాలు, తదితర సేవింగ్స్ పై లక్ష రూపాయల వార్షిక గరిష్ట పరిమితి వరకు 15 శాతం అంటే రు.15000/- పన్ను మినహాయింపు పొందవచ్చు. సెక్షన్ 80ఎల్ క్రింద ఎన్.ఎస్.సి., పోస్టఫీసు డిపాజిట్లపై వచ్చే వడ్డీ 12 వేల రు. వరకు పన్ను మినహాయింపు ఉంది. సెక్షన్ 24 క్రింద హవుసింగ్ లోను మీద కట్టే వడ్డీ రు.70 వేల వరకూ నేరుగా ఆదాయం నుంచి మినహాయించబడుతుంది. అలాగే స్టాండర్డు డిడక్షన్ లక్ష లోపు ఆదాయం వారికి రు.30000, లక్ష పైబడి 5 లక్షల లోపు రు.25,000 ఆదాయం నుంచి తగ్గించబడుతోంది. మహిళా ఉద్యోగులకు ఆదాయం పన్ను నుండి నేరుగా 5000 తగ్గింపు రాయితీ వున్నది. కేల్కర్ కమిటీ పైన చెప్పిన రాయితీలన్నిటినీ రద్దు చేయాలని సిఫార్సు చేసింది. దీని వలన పన్నుభారం వివపరీతంగా పెరుగుతుంది. ఆదాయపన్నుపడే పరిమితిని 50 వేల నుండి లక్షకు పెంచినప్పటికీ రాయితీల రద్దు వల్ల నికరంగా పన్ను భారం పెరుగుతుంది.

కార్పొరేట్ సంస్థలకు వరాలు : స్వదేశీ కార్పొరేట్ సంస్థలకు పన్నును 36.75 శాతం నుండి 30 శాతానికి విదేశీ సంస్థలకు 40 శాతం నుండి 35 శాతానికి తగ్గిస్తూ సిఫార్సు చేసింది. డివిడెండు పై పన్నును ఎత్తివేయాలని మరో సిఫార్సు దీని వలన పెద్దమొత్తంలో డివిడెండు ఆదాయం పొంద సనవంతులైన షేరుహోల్డర్లకు లాభం చేకూర్చింది.

ఎగవేతదారులపై ప్రేమ-నిజాయితీపరులపై పగ : కార్పొరేట్ వర్గాలు సుమారు లక్ష కోట్ల రూపాయల ఆదాయపు పన్ను ఎగ్గొట్టారని పార్లమెంటులో చెప్పారు. దాన్ని వసూలు చేసే సత్తా కేంద్రంలోని బిజెపి-ఎన్డీఏ ప్రభుత్వానికి లేదు. కాని ఉద్యోగుల వద్ద మాత్రం నెలనెలా జీతాలిచ్చేటప్పుడే గోళ్ళూడగొట్టి వసూలు చేస్తున్నది.

తగ్గనున్న పొదుపు మొత్తాలు : ఈ సిఫార్సులమలయితే చిన్న మొత్తాల పొదుపులు ఇన్సూరెన్స్ ఫండ్ ఇతర డిపాజిట్లు తగ్గిపోతాయి. ఇప్పటికే స్థూల జాతీయోత్పత్తిలో పొదుపు శాతం అంతా ఆదర్శంగా చెప్పే చైనాలో 40 శాతం ఉండగా మన దేశంలో 24 శాతానికి పడిపోయింది. ఫలితంగా కేపిటల్ ఫార్మేషన్ తగ్గి అభివృద్ధి మందగిస్తుంది.

వినిమయతత్వం- స్పెక్యులేషన్ పెరుగుదలే లక్ష్యమా? పన్ను రాయితీ రానపుడు పొదుపు మానేసి ఆ మిగులును వినిమయ వస్తువుల కొనుగోలుకు షేరు మార్కెటులో స్పెక్యులేషన్ కు అనివార్యంగా తరలించవలసి వస్తుంది.



ఇదీ పెట్టుబడిదార్లకు లాభాలు చేకూర్చే చర్య. అంతగాకా షేరుమార్కెట్లో జరుగుతున్నా కుంభకోణాల వల్ల ఈ మొత్తాలకు గ్యారంటీ లేదు. నష్టపోయేది అత్యధికంగా ఉద్యోగులేనన్నది కౌతన్ వర్న్, హార్షడ్ మెహతా కుంభకోణాలు రుజువు చేసాయి.

కుడిఎడమల దగా : వేతన సవరణలు ఇక చేపట్టేది లేదని సాక్షాత్తు ప్రధాని వాజ్ పేయిగారు చెప్తున్నారు. బిజెపి ప్రభుత్వం ఆదాయపన్ను భారాన్ని పెంచుతున్నది. టి.డి.పి.

ఈ సిఫార్సులను ఆహ్వానిస్తున్నాది.

సమైక్యంగా ప్రతిఘటించాలి : 2వ జాతీయ లేబరు కమిషన్ సిఫార్సులతో కార్మిక హక్కులపైన, కేల్కర్ కమిటీ సిఫార్సులతో ఉద్యోగుల ఆదాయాలపైన కేంద్ర ప్రభుత్వం చేస్తున్న ఈ దాడుల్ని కార్మికులు ఉద్యోగులు సమైక్యంగా ప్రతిఘటించాలి.

హైకూలు

శాంతి గీతం....

ఆలపిస్తూ ఆయుధాలు

చిన్నబోయి పావురాలు!

యుద్ధ విమానాల

సంగీత విద్వాంసుడు

అమెరికా....

నిజం చెప్పతొడగక ముందే

అబద్ధం అమెరికా చుట్టింది.

కాఫాయపు కారెక్కి!

డేవిడ్ గొలియాత్ కథ

గుర్తు చేసుకోవాలిప్పుడు, విసరాలిగా...

అమెరికాపై వడిశల!...

పనీ, పాటా,

శ్రమ జీవనంలో

కవల పిల్లల్లా!

పల్లె నిద్రమానేసింది,

పట్నంలో దూరి

పని కోసం!

ముద్దుగా ఉంది వి.ఆర్.ఎస్.

మూతికాలుతుంది, అయ్యావంటే...

ఇంప్రెస్ !

చీకటి చెప్పింది

ధైర్యంగా ఉండు

నేనెంత సేవో ఉండను!

- రాతు రవి



కమ్యూనిజమే అంతిమ లక్ష్యం

చైనా కమ్యూనిస్టు పార్టీ 16వ మహాసభల పిలుపు

ప్రపంచం మొత్తానీ ఆకర్షించిన చైనా కమ్యూనిస్టు పార్టీ 16వ జాతీయ మహాసభలు జయప్రదంగా ముగిశాయి. 6 కోట్ల 60 లక్షల సభ్యుల గల పార్టీ అది. ఎన్ని ప్రతికూల పరిస్థితులు ఎదురై నా కమ్యూనిజమే పార్టీ అంతిమ లక్ష్యంగా ఉంటుందని మహాసభ ముక్తకంఠంతో ప్రకటించింది.



చైనా ప్రజలందరినీ ఏకం చేస్తూ సోషలిజాన్ని పటిష్టపరచడానికి నిర్మించేందుకు, అంతిమంగా కమ్యూనిజానికి కృషి చేయాలని మహాసభ ప్రతినబూనింది. ఇప్పటి వరకూ పార్టీ ప్రధాన కార్యదర్శిగా బాధ్యతలు నిర్వహించిన జియాంగ్ జిమిన్ రిటైర్ అయ్యారు. పార్టీ కొత్త సారథిగా హుజింటావోను ఎన్నుకున్నారు. జియాంగ్ జిమిన్ ప్రతిపాదించిన 'మూడు ప్రాతినిధ్యాలు' సవరించిన నిబంధనాపత్రంలో చోటు చేసుకున్నాయి. మహాసభ ప్రారంభం దగ్గర నుండి పశ్చిమ దేశాల మీడియా, అమెరికా ప్రభావిత వ్యక్తులు చైనాలో పెట్టుబడిదారి వ్యవస్థ

జన్మించనుందని చేసిన ఊహగానాలను మహాసభ తిప్పికొట్టింది. మార్క్సిజం- లెనినిజానికి, మావో ఆలోచనా విధానం, డెంగ్ సిద్ధాంతానికి, జియాంగ్ జిమిన్ మూడు ప్రాతినిధ్యాలకు చైనా కమ్యూనిస్టు పార్టీ కట్టుబడి ఉంటుందని, ఎన్ని ఆటంకాలు ఎదురైనా, ఏ సంస్కరణలు తీసుకువచ్చినా వీటికి, సోషలిజానికి లోబడి ఉంటాయని స్పష్టం చేసింది. చైనాను అన్ని రంగాల్లో సమగ్రంగా అభివృద్ధి చేయాలన్న ఆలోచనను మహాసభ ఆమోదించింది. సంస్కరణలపై దృష్టి సారించాలని, సోషలిస్ట్ ఆర్థిక వ్యవస్థ ఆధునీకరణ, సోషలిస్ట్ తరహా మార్కెట్ విధానం, సోషలిస్ట్ ప్రజాస్వామ్యం అభివృద్ధి


చేయాలని, సోషలిస్ట్ సంస్కృతిని ముందుకు తీసుకుపోవాలని మహాసభ ఆమోదించిన నిబంధనాపత్రం పేర్కొంటున్నది. ఇప్పటి వరకూ చైనా సాధించిన అభివృద్ధి మార్క్సిజం- లెనినిజం, సోషలిస్టు సిద్ధాంతాల వల్లేనన్న విషయాన్ని గమనంలో ఉంచుకుంటూ వాటిని మరింత ముందుకు తీసుకుపోవడానికి శక్తివంచనలేకుండా కృషి చేయాలని పిలుపునిచ్చింది. చైనా పునరేకీకరణ సాధించాలని, ప్రపంచ శాంతికి, ఉమ్మడి ఆర్థిక ప్రయోజనాలకు కృషి చేయాలని పేర్కొంది. జాతికి నూతన జవజీవాలు కల్పిస్తూ 'చైనా లక్షణాలతో' దేశాన్ని సోషలిస్టు మార్గాన నడిపించాలని పిలుపునిచ్చింది.

యుద్ధ వ్యతిరేక ప్రదర్శనలు

ఆసేలియాలో



అమెరికాలో...



సింగరేణిలో 'పరిరక్షణ ఉద్యమం'

సింగరేణి కాలరీస్ లో యాజమాన్య విధానాలకు వ్యతిరేకంగా పరిశ్రమలోని అన్ని ప్రధాన కార్మిక సంఘాలూ ఐక్య ఆందోళనకు సిద్ధం కావటం శుభపరిణామం.

పరిశ్రమను సర్వ నాశనం చేస్తున్న విధానాలను నిరసిస్తూ "సింగరేణి పరిరక్షణ కమిటీ"ని ఏర్పరచటం ఆహ్వానించదగ్గ పరిణామం. సంవంబరు 13న కొత్తగూడెంలో సమావేశమైన ఈ సంఘాలు 23, 24 తేదీలలో గోదావరిఖనిలో నిర్దిష్ట కార్యచరణ పథకం రూపొందించాయి. ఈ సమావేశంలో పాల్గొన్న 7 కార్మిక సంఘాలే కాకుండా ఉద్యమంలో కలిసివచ్చే అన్ని ఇతర సంఘాలను కూడా కలుపుకు పోవటానికి సుముఖత వ్యక్తంచేశాయి.

బెల్లంపల్లి, ఇల్లందు, కొత్తగూడెంలో స్థానిక స్థాయిలో ఏర్పడి పరిరక్షణ కమిటీ ఉద్యమాలకు తోడ్పాటునిస్తూనే మొత్తం సింగరేణిని పరిరక్షించుకు నేందుకు పోరాటాన్ని విస్తృత వర్గాలని నిర్ణయించాయి.

ఈ విధంగా అన్ని యూనియన్లు ఐక్య ఆందోళనా కార్యక్రమం చేపట్టడాన్ని సి.ఐ.టి.యు. హృదయపూర్వకంగా ఆహ్వానిస్తున్నది. ఏంతోకాలంగా ఐక్యపోరాటాల ఆవశ్యకతను సి.ఐ.టి.యు. ఎలుగెత్తి చాటుతున్నది. ఇప్పటికైనా అనేక ప్రతికూల అనుభవాల తర్వాత అన్నిసంఘాలూ మేనేజిమెంటు గీసిన లక్ష్యణరేఖను దాటి ముందుకు రావాలనుకోవటం హర్షించదగింది.

1991లో కేంద్ర ప్రభుత్వం నూతన ఆర్థిక విధానాల అమలును చేపట్టినప్పటి నుండి సింగరేణి పై దాడి ప్రారంభమైనది. బి.ఐ.ఎఫ్.ఆర్. వేటుకు గురైన సింగరేణి కార్మికుల, యూనియన్ల ఐక్య కృషితో దానినుండి బైట పడింది. కానీ సింగరేణిలో 51 శాతం వాటాకు యజమానిగానున్న చంద్రబాబు నాయుడు ప్రభుత్వం పరిశ్రమ సైజును కుదించేందుకు, కార్మికుల సంఖ్యను షుమారు 60 వేలకు తగ్గించేందుకు, దశలవారీగా ప్రైవేటీకరించేందుకు ప్రపంచబ్యాంకుతో ఒప్పందం కుదుర్చుకున్నది. సింగరేణి యాజమాన్యం ఈ ఒప్పందాన్ని వేగంగా అమలు జరిగేందుకు పావులు కదుపుతున్నది. క్రమంగా నేటికీ కంపెనీ విధానాల వికృత రూపం అందరి ముందూ స్పష్టంగా సాక్షాత్కరిస్తున్నది.


యాజమాన్యం చేపట్టిన చర్యలు

1991 లో సింగరేణిలో ఉద్యోగుల సంఖ్య 1,17,000 (లక్షా పదిహేడువేలు), 2002 లో 95,000 లకు తగ్గించారు. క్రొత్తగా ఉద్యోగ నియామకాలను నిలిపివేసి, గోల్డెన్ హ్యాండుషేక్

పథకం ద్వారా 5వేలకు పైగా కార్మికులను పరిశ్రమ నుండి బైటికి గెంటివేసి, డిపెండెంట్లకు ఉద్యోగం పొందేహక్కును కాలరాచి, కార్మికులను వేధింపులకు గురిచేస్తూ, నిర్బంధ విధానాలతో కార్మికులను పనుల నుండి తొలగించి ఈ సంఖ్యను కుదించివేశారు, యీ పర్వం ఇంకా కొనసాగుతూనే వుంది. మహిళా కార్మికులను వి.ఆర్.ఎస్. పెట్టుకోమని వత్తిడి తెస్తున్నారు. 90 దశకంలోనే ఓవర్ బర్డెన్ తొలగింపు పనిని కాంట్రాక్టర్ల పరం చేశారు. కంపెనీ చేసే పనిని కూడా ఆఫ్ థోడిండ్ చేసుకుని గోలేటి ఓపెన్ కాస్టులో ప్రైవేటు వారితోనే పనులు సాగిస్తున్నారు. కంపెనీ యంత్రాలను నిరుపయోగంగా పడాపు పెట్టారు. పనిలేదనే పేరుతో అక్కడి కార్మికులను దూర ప్రాంతాలకు బదిలీ చేస్తున్నారు. కోయగూడెం ఓపెన్ కాస్టులో ప్రైవేటు సర్వేసు మైనరుతోనూ, ప్రైవేటు వేబ్రిడ్జి, ప్రైవేటు ట్రాన్సుఫోర్మర్లలో పనులు చేయిస్తున్నారు. షుమారు 400 మంది కార్మికులకు ఈ ఓపెన్ కాస్టులో ఉపాధి అవకాశాలుండగా ఆ మొత్తం పనులను ప్రైవేటు కాంట్రాక్టర్లకే కంపెనీ అప్పగించింది. సింగరేణికి సమీప భవిష్యత్తులో అనేక క్రొత్త ఓపెన్ కాస్టు ప్రాజెక్టులు వచ్చే అవకాశం ఉన్నప్పటికీ కంపెనీ విధానాలవల్ల కంపెనీ కార్మికులకు మాత్రం పని దొరకదు. ఇప్పటికే ఓ.సి.పీ.లలో ఉన్న కార్మికులే అదనంగా చూప బడుతున్నారు. అంటే క్రొత్తగా వచ్చే ఓ.సి.పీ.లన్నీ ప్రైవేటు కాంట్రాక్టర్లకే కట్టబెట్ట చూస్తున్నారు.

సర్వేసు డిపార్టు మెంట్ లో శాశ్వత స్వభావం కలిగిన పనులలో కాంట్రాక్టు విధానాన్ని అవుట్ సోర్సింగ్ పేరుతో ప్రైవేటు వారికి అప్ప గించటం ప్రారంభం చారు. కొన్ని డివిజన్ లో అనేక సర్వేసు డిపార్టుమెంట్లను మూసివేశారు. శానిటరీ, సెక్యూరిటీ, డిపార్టుమెంట్లను మూసివేసి ఆ పనులను ప్రైవేటువారికి అప్పగిస్తున్నారు. కంపెనీ అంబులెన్సులు, జీపులు, కార్లు, లారీలు తదితర వాహనాలను కారుచౌవుకగా అమ్మకానికి పెట్టి ప్రైవేటు వాహనాలతో కాంట్రాక్టు కుదుర్చు

కుంటున్నారు. ఆటోగ్యారేజీలు, టింబర్ యార్డులూ, గుటకల పెడ్లు, కంపెనీ వర్కుషాపులు మూత వేయ జూస్తున్నారు. కంపెనీ టెక్నీషియన్లను పనిలేని వారిగా మార్చుతున్నారు. సివిల్ డిపార్టుమెంటు పనులన్నీ ఇప్పటికే కంట్రాక్టర్ల పరమైనాయి. ఓపెన్ కాస్టులలో మెయింటెనెన్సు పనులను కూడా కాంట్రాక్టర్లకే కైంకర్యం చేశారు. ఈ విధంగా కంపెనీలో సర్వేసులోని పనులన్నీ కాంట్రాక్టర్లమయమై పోతున్నాయి. శాశ్వత స్వభావం గల ఉద్యోగాలలో కాంట్రాక్టు పనులతో నింపివేస్తున్నారు. ఈ చర్యలతో మితిమీరిన ఉత్సాహంపొందిన యాజమాన్యం నేడు అండర్ గ్రౌండులో కూడా కాంట్రాక్టు పనులు ప్రారంభించుతోంది. గోదావరి ఖనిలో ప్రైవేటు ఎస్.డి.ఎల్ యంత్రాలను దింపటంతో ఇది ప్రారంభమైంది. కోల్ కట్టింగ్ పనికి కూడా నూతన యంత్రాలను ప్రవేశపెట్టాలనే పథకాన్ని సిద్ధం చేస్తున్నారు. ఈ చర్యలవల్ల పీస్ రేటెడ్ లాడీసు కార్మికులకు, కోల్ కట్టర్ ఉద్యోగాలకు ముప్పు ఏర్పడుతుంది. పరిశ్రమలో ఈ కేటగిరీల వారి సంఖ్య 35 శాతం వరకూ ఉంటుంది. ఈ క్రమమే గనుక కొనసాగితే రానున్న అయిదారు సంవత్సరాల లో సింగరేణిలోని ఉద్యోగుల సంఖ్య దాదాపు 50,000కు పడిపోతుంది. ఉత్పత్తి మాత్రం ఏటేటా



పెరుగుతూనే వుంది. సింగరేణిని తేలిగ్గా ప్రయివేటీ కరించటానికి, ట్రేడ్ యూనియన్లను నిర్వీర్యం చేయడానికి ఈ పరిశ్రమల కుదింపు పథకం కొనసాగిస్తున్నారు.

ఇవన్నీ ఏ క్రమంలో జరిగాయి ?

సింగరేణి యాజమాన్యం పథకం ప్రకారం

కరీంనగర్ జిల్లా నగునూర్ గ్రామ శివారులో రైస్మిల్లు యజమానులు, రైస్ మిల్లర్స్ అసోసియేషన్ ఆధ్వర్యంలో భారత ఆహార సంస్థ (ఎఫ్.సి.ఐ.) గోదాములను నిర్మించింది. ఆ గోదాములను కట్టించే కాంట్రాక్టును రైస్మిల్లు యజమానులే పట్టినారు. అసోసియేషన్ అధ్యక్షులు మాధవరావు గారి ఆధ్వర్యంలో అందులో పనిచేయడానికి హమాలి కార్మికులను నియమించటానికి నిర్ణయించినారు. గోదాములో 30 వేల మేట్రిక్ టన్నుల కెపాసిటీ గలదు. ఇందులో పనిచేయడానికి 150 మంది హమాలీలను తీసుకుంటామని రైస్మిల్లు యజమానులు చెప్పినారు. ఒక్కొక్క హమాలీ కార్మికుని నుండి 1 లక్ష రూపాయలు వసూలు చేసినారు. భార్యల మీద పుస్తెలు, ఇతరత్రా చిన్న చిన్న ఆస్తులు అమ్ముకొని పని దొరుకుతుందని లక్ష రూపాయలు హమాలి పనికి చెల్లించినారు. ఘడ్డదళారీలకు రు.20 వేల నుండి 50 వేల వరకు చెల్లించి పనిలో చేరినారు. 150 మంది ఉన్న హమాలి కార్మికుల సంఖ్యను 211 మందికి పెంచినారు. విందుకు పెంచుతున్నారని అడుగుతే పక్క గోదాములు కట్టి మీకే అప్పజెప్ప తామని చెప్పారు. మిగతా 61 మంది నుండి 1 లక్ష రూపాయల చొప్పున తీసుకొని పనుల్లో పెట్టినారు. మొత్తం 211 కార్మికులు పని చేస్తున్నారు.

20 వేల మేట్రిక్ టన్నుల గోదాములలో పని చేయడానికి కొత్తగా ఒక్కొక్క హమాలి కార్మికుని నుండి 1 లక్ష 50 వేల నుండి 2 లక్షల వరకు మళ్ళీ 111 మంది హమాలి కార్మికుల వద్ద వసూలు చేసారు. దీనికి వ్యతిరేకంగా పాత హమాలీ కార్మికులు పోరాటానికి దిగారు. పాత హమాలీలకు నాయకత్వము వహించిన ఇతర నాయకులు యజమానులకు తొత్తులుగా మారిపోయి తమను మోసం చేసినారని వారిని తొలగించి కొత్త నాయకత్వాన్ని ఎన్నుకొన్నారు. పాత

హమాలీలకు కొత్త గోదాములలో పనులు కల్పించాలని లేదా డబ్బులు మాకు తిరిగి చెల్లించాలని ఆందోళనకు దిగారు. కార్మికులను యజమానులు మే 28న చర్చలకు పిలిచి పోలీస్ తో అందరిని అరెస్ట్ చేయించినారు.

30వ తేదీన ధర్నా చేసి కలెక్టర్ గారికి మెమోరాండం ఇచ్చారు. 4వ తేదీన కలెక్టర్ ఆఫీస్ ముందు నిరదీక్షకు కూర్చున్నారు పెద్దఎత్తున యజమాన్యాలు పోటీ కార్మికులను పనుల్లో దింపడానికి ప్రయత్నించినారు. పాత కార్మికులు అడ్డుకోవడంతో లారీచార్జీ జరిగింది. 8 మందికి గాయాలు అయినవి. పోలీసులు రంగప్రవేశం చేసి అందరిని చెదరగొట్టి గోదాములకు తాళాలు వేశారు. ఆ రోజు నుండి అందరు కార్మికులు నిరహారదీక్షలో పాల్గొన్నారు. బయట గోదాముల ముందు 300 లారీలు నిలిచిపోయినవి. ట్రాఫిక్ ఇబ్బందులు ఎదురైనవి. కొన్ని లారీలను పాత కార్మికుతోని దింపి మిగతా వాటిని పంపించారు. అన్ని రంగాలలో కార్మికుల సంఘాలను దించి నగునూర్ హమాలి కార్మికుల పోరాటానికి మద్దతుగా జాయింట్ కమిటీ వేశారు. అట్టి సమావేశానికి సి.ఐ.టి.యు., ఎ.ఐ.టి.యు.సి., పెద్దపెల్లి ఎఫ్.సి.ఐ., జమ్మికుంట ఎఫ్.సి.ఐ., కరీంనగర్ ఎఫ్.సి.ఐ., సి.డబ్ల్యు.సి. గోదాముల సంఘాల నాయకులు హాజరైనారు. పోరాట కమిటీని ఎన్నుకున్నారు. పోరాటం ఉధృతం అయింది. కలెక్టర్ గారు చొరవ ప్రదర్శించి రైస్మిల్లు అసోసియేషన్ అధ్యక్షుడు మాధవరావు పై కేసులు నమోదు చేసారు. 37 రోజులుగా హమాలీ కార్మికులు నిరహారదీక్షలు చేపట్టినారు. మిత్తితో (వడ్డీతో) సహా డబ్బులు నెల రోజుల తర్వాత తిరిగి చెల్లిస్తామని, కలెక్టర్ ముందు ఒప్పందం జరిగింది. ఒప్పందం ప్రకారం యజమాన్యాలు 211 మందికి చెల్లించాయి. ఇది కార్మికుల చారిత్రక విజయం.

(27 తరువాయిభాగం)

సింగరేణిలో 'పరిరక్షణ ఉద్యమం'

కార్మికోద్యమాన్ని చీల్చే ఎత్తుగడలు వేస్తున్నది. బ్రేడ్ యూనియన్ల మధ్య తంపులు పెడుతున్నది. గుర్తింపు పొందని వారితో ససేమిరా మాట్లాడేది లేదని చెబుతూ, గుర్తింపును, ప్రాతినిధ్యం గల్గిన వారికి మొండిచేయి చూపి కార్మిక హక్కులను త్రుణీకరిస్తున్నది. గత 4 సంవత్సరాల్లో అనేక పెద్ద సమ్మెలు జరిగినా ఏదో కొంత ఆర్థిక వెసులుబాటు చూపి నోటికి బెల్లం రాసి, పోరాడి సాధించుకున్న హక్కులను మాత్రం ఆపహరిస్తున్నది. సమ్మెలు తర్వాత ఘన విజయాల హోరు ప్రచారం చేసుకున్న యూనియన్లు సైతం నేడు చేతులు కాలిన తర్వాత ఆకులు పట్టుకుంటున్నామని విచారించవలసిన పరిస్థితి ఏర్పడినది. కార్మిక హక్కులు హారతి కర్పారంలా కరిగి, పనిభారం పెరిగి కక్ష సాధింపు చర్యలకు గురవుతున్నారు.

అంతులేని అవినీతి?

నేడు అవినీతి తారాస్థాయికి చేరింది. శాసన సభహాజీకమిటి అవినీతి పరులుగా తేల్చిన అధికారులపై ఎటువంటి చర్య తీసుకోలేదు. పైగా వారికే ప్రమోషన్లు ఇచ్చి సత్కరిస్తున్నారు. అవినీతి చర్యల్లో దొరికిపోయిన వారికి వి.ఆర్.ఎస్. పేరుతో డబ్బులు బహుమానంగా ముట్టజెప్పి పంపుతున్నారే తప్ప వారిని దండించి, వారి అక్రమార్జనను మాత్రం దండించి స్వాధీనం చేసుకోవటం లేదు.

తక్కువ పవరుతో నడిచే బల్బులు, ట్యూబులు, ఫ్యానులు వాడాలంటున్నారు. కంపెనీ యాజమాన్యమే వాటిని కొని కార్మికులకు అంటగడుతున్నది. దోమతెరలను కూడా తెచ్చి వాటిని తలుపులకు, కిటికీలకు అమర్చుకోమని కార్మికులకు బలవంతంగా అంటగడుతున్నారు. వీటన్నింటికీ కార్మికుల జీతాల నుండి రికవరీ అవుతుంది సుమా! వీటి కొనుగోళ్ళలో పెద్ద గోల్ మాల్ వుందని పేపర్లు ఘోషిస్తున్నాయి. ఈ అవినీతి పర్వంలో ఎవరికెంత ముట్టిందో ఆ పెరుమాళ్ళకే ఎరుక.

కార్మికుల జేబుల కత్తిరింపు - సౌకర్యాల కుదించు

కంపెనీ సౌకర్యాలను కుదిస్తున్నది. కంపెనీ క్వార్టర్లు లేని వారు 60శాతం మంది. వీరికి గతంలో కంపెనీ మంచినీరు, శానిటేషన్, స్ట్రీట్ లైటింగ్, కరెంటు వంటి సదుపాయాలు ఇచ్చేది. ఇప్పుడు కంపెనీ వీటిని ఉపసంహరించుకుంటున్నది. మంచి నీటికి యూజర్ ఛార్జీలు ఇవ్వమంటుంది. కరెంటు ట్రాన్స్ కో నుండి తీసుకోమంటుంది. కంపెనీ ఇళ్ళల్లో వుండే కార్మికుల ఇండ్లకు పవర్టైమర్స్ బిగిస్తున్నారు. పోల్స్ పైన పోల్ మౌంటెడ్ ట్రాన్స్ ఫార్మర్లను బిగిస్తున్నారు. ఈ విధంగా కార్మికుల జేబులు కత్తిరించే పథకాలు ప్రారంభమయినాయి. కంపెనీ క్వార్టర్ల వుంటున్న కార్మికుల జీతాల నుండి ఎలాట్ మెంటు లేకుండా వుంటున్నందుకు వేలది రూపాయల కోత పెట్టారు.

అసలు దోషులు ఎవరు?

అసలు దోషులు ఎవరు? అనేది నేటి అసలు ప్రశ్న. ఈ దుర్మార్గ విధానాలు బోర్డు ఆఫ్ డైరెక్టర్స్ స్థాయి నుండి ప్లాన్ చేయబడి అమలుకోసం పంప బడుతున్నాయి. బోర్డు స్థాయిలో ఈ విధానాలను రూపొందించడంలో ప్రపంచ బ్యాంకు, చంద్రబాబు, ఆయన నియమించిన కన్నలెన్నీ సంస్థలు ఈ మంత్రాంగానికి రూపకల్పన చేస్తున్నాయి. కడు భక్తి శ్రద్ధలతో ప్రపంచబ్యాంకు ఆదేశాలను సుగ్రీవ ఆజ్ఞలాగా అమలు పరుస్తున్న చంద్రబాబు వత్తిడి వల్ల కార్మికులకు ఈ దుస్థితి దాపురిస్తుంది. కాని, కొంతమంది నాయకులుగా చెప్పబడే వారు తెలిసో, లేక తెలియకో హక్కులు హరించే వారికే భజన చేస్తూ వారి మోసపు చర్యలను మరుగు పరుస్తున్నారు. నేటికి కొన్ని బ్రేడ్ యూనియన్లై నా విధానపరమైన అంశాలపై పోరాడాలని నిర్ణయించాయి. ఇది ఆహ్వానించ దగిన మార్పు. గతంలో వలె మధ్యలో కార్మిక మనోభావాలకు తిలోదకాలు ఇచ్చి ఉద్యమాన్ని ఉపసంహరించే ప్రహసనం పునరావృతం కాదని ఆశిద్దాం. అందరూ కలసి కట్టుగా అంకితభావంతో కదిలి, ప్రజల మన్ననను, మద్దతును పొంది ఉద్యమాన్ని ముందుకు నడపాలని సిఐటయు ఆకాంక్షిస్తున్నది

- పి.రాజారావు అధ్యక్షులు

సింగరేణి కాలరీస్ ఎంప్లాయిస్ యూనియన్.

కా||జ్యోతిరాణికి సంతాపం

కా||జ్యోతిరాణి 38, అక్టోబరు 18వ తేదీ మ|| 12 గం||లకు అన్యారోగ్యంతో మరణించారు. ఆమెకు ఒక కుమారుడు ఉన్నారు. ఆమె మృతికి సిఐటియు రాష్ట్ర కమిటీ సంతాపాన్ని, వారి కుటుంబానికి సానుభూతిని తెలుపుతున్నది.

ఆమె గత 10 సం|| ఖమ్మం జిల్లా అంగన్వాడీ యూనియన్ నాయకుల్లో ఒకరు. ఆమె ఖమ్మం జిల్లా అంగన్వాడీ యూనియన్ ఉపాధ్యక్షురాలిగా, సిఐటియు రాష్ట్ర కౌన్సిల్ సభ్యురాలిగా ఉన్నారు.

ఆమె జి.వో.నెం.56 రద్దు చేయాలనే పోరాటంలోనూ, జి.వో.నెం.48కి వ్యతిరేకంగా జరిగిన పోరాటంలో ముఖ్యపాత్ర నిర్వహించారు.

అవినీతి అధికారులను నిరంతరం ఎండగడుతూ అంగన్వాడీల సమస్యలపై అనేక పోరాటాలు నిర్వహించారు. ఆమె మరణం జిల్లా అంగన్వాడీ ఉద్యమానికి తీరనిలోటని కమిటీ అభిప్రాయపడింది.

కా||భారతమ్మకు జోహార్లు

కా||భారతమ్మ నవంబరు 20వ తేదీ సెక్టారు మీటింగు కెళ్ళి తిరిగివస్తూ జీపు ప్రమాదంలో మరణించారు. 48 సం||లు. ఈమెకు ఒక కుమార్తె, ఒక కుమారుడు ఉన్నారు.

ఆమె గత 8 సం||ల నుంచి మాచర్ల ప్రాజెక్టులో అంగన్వాడీ యూనియన్ బాధ్యుల్లో ఒకరుగా ఉంది. యూనియన్ పట్ల ప్రధనంగా సిఐటియు పట్ల అంచంచల విశ్వాసంతో వుండేవారు. అక్టోబరు నెలలో ప్రాజెక్టుస్థాయి ధర్నా కార్యక్రమం ఆమె ప్రధనంగా బాధ్యత తీసుకుని నిర్వహించారు.

ఆమె అకాలమృతికి అంగన్వాడీ గుంటూరు జిల్లా ఉద్యమంకి, మాచర్ల ప్రాజెక్టు ఉద్యమానికి తీరనిలోటు. వారి మృతికి గుంటూరు జిల్లా యూనియన్ తన సంతాపాన్ని తెలియజేస్తున్నది.

కబోదుల కమిషన్

పశువుల చర్యం వలిచారన్న నెపంబ ఐదుగురు దళితులను ఊచకోత కోసిన దారుణకృత్యంపై ఎస్.సి., ఎస్.టి. కమిషన్ తననివేదికను వెల్లడించింది. ఆ హత్యాకాండలో పాల్గొన్న వారికి తాము దళితులను చంపుతున్నామన్న విషయం తెలియదని కమిషన్ సర్టిఫికేట్ ఇచ్చేసింది ఆవును చంపారంటూ కొందరు సంఘ విద్రోహశక్తులు తప్పుడు ప్రచారం చేయడంతో ఆగ్రహించిన ప్రజానీకం ముందూ వెనుకా చూడకుండా రెచ్చిపోయిందని, వివి పథకం ప్రకారం జరిగిన హత్యలు కావని కమిషన్ చెప్పుకొచ్చింది. పైగా దళితులను చంపిన గుంపులో దళితులు కూడా ఉండవచ్చని మరో ముక్తాయింపు జోడించింది. దళితులకు వివక్ష నుండి, దాడుల నుండి, దోపిడీ నుండి రక్షణ కల్పించవలసిన కమిషన్ రుజ్జుర్ దారుణ దురంతంపై ఇలాంటి అభిప్రాయాలను వ్యక్తం చేయడం విద్వారాల్లోకెల్లా విద్వారం. తమను నియమించింది. ఎన్టీఎ ప్రభుత్వమే కావచ్చు. అందులో బిజెపిది కీలకపాత్రతే కావచ్చు. బిజెపి అన్నది సంఘ పరివార్ రాజకీయ విభాగామే కావచ్చు. కాని ఎస్.సి., ఎస్.టి. కమిషన్ కు స్పష్టమైన లక్ష్యం, బాధ్యతలు ఉన్నాయి. కాని ఈ కమిషన్ అందుకు భిన్నంగా పాలిచ్చిన తల్లి రొమ్మునే గుద్దినట్లుగా ప్రవర్తించింది.

కా||శాంతిఘటక్కు శ్రద్ధాంజలి

పశ్చిమబెంగాల్ సిఐటియు రాష్ట్ర కమిటీ అధ్యక్షులు, సిపియం రాష్ట్ర కమిటీ సభ్యులు, కార్మికశాఖ మాజీ మంత్రి 2002 నవంబరు 1న కలకత్తాలో మృతిచెందారు. గత కొద్దికాలంగా వీరు ఆస్వస్థులతో ఉన్నారు. కా||శాంతిఘటక్ ఫరిదాపూర్ లో జన్మించారు. విద్యార్థిసంఘంలో పనిచేశారు. తర్వాత పూర్తికాలం కార్యకర్తగా 1940 నుండి పనిచేస్తూ వచ్చారు. 1943లో కమ్యూనిస్టు పార్టీ సభ్యులుగా చేరారు. వీరు కార్మికోద్యమానికి ఎనలేని సేవచేశారు. సిఐటియు ఎ.పి.రాష్ట్ర కమిటీ వీరి మృతికి శ్రద్ధాంజలి ఘటిస్తున్నది.

కాళోజి కి జోహార్లు

వారి ...

అతిథివోలె వుండి వుండి

అవని విడిచి వెళ్లాతాను

నే పాకని ఎత్తు లేదు

నే జారని లోదు లేదు

కంటకాల మధ్య నేను

కాలనడక నడిచినాను. అని కవిత్వంతో తన జీవన యాత్రను అక్షరించిన ప్రజాకవి కాళోజ్ గళం మూగబోయింది.



1914లో కర్ణాటకలో జన్మించిన కాళోజ్ నారాయణరావు బహుభాషాకి విదుడు. ఇరువదేళ్ల ప్రాయంలోనే తొలికథ చిత్ర సంస్థారాలు రాశారు. 1946లో నైజాం పాలకులు కమ్యూనిస్టు పార్టీపై నిషేధం విధించినపుడు “ప్రజా సంస్థపై పగ సాధించిన ఫలితము తప్పక బయటపడనే” అని తననిరసనను తెలియపర్చారు.

తనకలాన్ని గళాన్ని బలాన్ని అన్యాయాలకు వ్యతిరేకంగా పోరాడేందుకే వినియోగించిన కాళోజి కవిత్వంలో పాత భండస్సులుకాని, ఆధునిక పేరుతో వస్తున్న అస్తవ్యస్తాలు కాని వుండవు. అమే చెప్పదల్చుకున్నది సూటిగా ప్రజల భాషలో చెబుతారు.

ఒకవైపు కరువుతో రైతాంగం, రెండవలేబరు కమిషను సిఫారుసుల పేరుతోకార్మికుల నడ్డివిరిచే యత్నాలు, ప్రపంచీకరణ ముసగులో దిన దిన గండంగా బ్రతుకులీడుస్తున్నా ఉద్యోగులు. ఇలాంటి తరుణంలో ప్రజల సమస్యలపై విమర్శనాస్త్రాలు వినిపించే గళం లేకపోవడం! బ్రతికినంతకాలం..... అనారోగ్యంతో మరణించిన కాళోజ్ నారాయణ రావుగార్ని, సిఐటియు రాష్ట్ర కమిటీ తన ప్రగాఢ సంతాపాన్ని తెలియజేస్తున్నది.

అంబేద్కర్ ఆశయాలను సాధించడమే నిజమైన నివాళి

అంబేద్కర్ 46వ వర్ధంతి సందర్భంగా

భారత రాజ్యాంగ నిర్మాత, మేధా సంపన్నులు, అస్పృశ్యత, కుల నిర్మూలన కోసం అవిరామంగా పోరాడినదళిత ఉద్ధరకుడు డా॥బాబాసాహెబ్ అంబేద్కర్. 1891 ఏప్రిల్ 14 మహారాష్ట్రలోని మహర్ గ్రామంలో అంటరాని కుటుంబంలో రాంజీ, బీమాబాయి 14వ సంతానంలో అంబేద్కర్ ఆఖరివాడు. అంటరాని కాలంలో పుట్టి స్వయంగా ఆ బాధలను అనుభవించారు. చదువుకునే రోజుల్లోనే అగ్రకుల విద్యార్థుల బ్యాగులను కూడా ముట్టుకునే హక్కులేదు. చివరకు మంచి నీళ్ళు కూడా ఎవరైనా కుళాయి తిప్పితేనే తాగాలి. అంబేద్కర్ రక్షణశాఖా కార్యదర్శిగా బరోడాలో పని చేస్తున్నప్పుడు తను నివాసముంటున్న సత్రంపై అగ్రకులాలు కులం పేరుతో తిట్టి రాడిలతో కొట్టించి తక్కువ కులం వీడిని సత్రంలో వుండటానికి వీలేదని పెట్టి, సామాగ్రి చెట్టుకింద పడివేస్తే అవమానంతో కుమిలి చెట్టుకింద కూర్చుని బోరున విలపించారు. ఇంకెవరికి ఈ దుస్థితి రాకూడదని కోరుకున్నాడు. బానిసత్వం కంటే ఘోరమైన అస్పృశ్యతపై, హిందూ సమాజంపై తిరుగుబాటు చేసినాడు. డా॥అంబేద్కర్ దళితుల ఆత్మగౌరవాన్ని, ఆత్మాభిమానాన్ని ప్రజ్వరిల్ల చేసిన తిరుగులేని నాయకుడుగా దళితుల హృదయాలలో నిలిచి పోయారు. నీ బానిసత్వాన్ని, పేదరికాన్ని, అంటరానితనాన్ని సమాజంలో ఎవరి దయాదాక్షిణ్యాలపై ఆధారపడకుండా ఎదిరించి పోరాడాలని ఆత్మదైర్యాన్ని చాటి చెప్పారు.

అంబేద్కర్ కార్మికుల, రైతుల, మహిళల హక్కుల కోసం సైతం పోరాడినాడు. బొంబాయి లెజిస్లేటివ్ అసెంబ్లీలో కార్మిక నాయకునిగా, వైశ్రాయి కౌన్సిల్లో కార్మిక సభ్యునిగా భారత కార్మిక సంక్షేమానికి కృషి చేశారు. ప్రభుత్వ రంగ సంస్థల పరిరక్షణ తదితర ఏ సమస్యలపై అధ్యయనం చేసి వాటి సాధనకై నిర్విరామంగా కృషి చేశారు. అంబేద్కర్ కృషి ఫలితంగా రాజ్యాంగంలో విద్యా, ఉద్యోగాలలో రిజర్వేషన్లు పొందుపర్చబడ్డాయి. వాటివల్ల దళితులకు కొంత ఉపశమనం కలిగింది. కీలకమైన మార్పుమాత్రం జరుగలేదు. అలా జరగలంటే భూసంస్కరణలు అమలు పర్చాలి. దీనిలో ప్రభుత్వం విఫలమైంది. కేంద్ర, రాష్ట్ర ప్రభుత్వాలు విధానాల వల్ల రిజర్వేషన్లు లేకుండా పోతున్నాయి. దళితులు, గిరిజన, వెనుకబడిన వర్గాలు, కార్మిక కర్షకులు తీవ్ర పరిస్థితులను ఎదుర్కొవల్సి వస్తున్నది. ప్రైవేట్ సంస్థలు రిజర్వేషన్లు పాటించావు. దళితులు ఎక్కువగా వున్న ఉద్యోగాలను పర్మినెంట్ చేయకుండా డైలీవేజ్ వర్కర్లుగా

క్యాజువల్ లేబర్గా, తక్కువ వేతనంతో పని చేయిస్తారు. పంచాయితీ మున్సిపల్, గ్రామసేవకులు, అంగన్వాడీ రంగాలలో ఇచ్చే గౌరవవేతనం ఎంతో మనం చూస్తునే ఉన్నాం. సమర్థత పేరుతో ఐ.ఐ.ఐ.టి., అంతర్జాతీయ బిజినెస్ స్కూల్లో రిజర్వేషన్లు ఉండవని స్వయంగా ముఖ్యమంత్రి చంద్రబాబు నాయుడు సెలవిచ్చారు. రిజర్వేషన్లు, ఆర్థిక వనరులు లేకుండా చేసి దళితులను అణగద్రొక్కుతున్నారు. పాలకవర్గాలు, అగ్రకుల ధనవంతులు కుమ్మకై అణగారిన కులాలకు ఆర్థిక వనరులు అందకుండా కుట్రలు పన్నుతున్నారు. ప్రైవేటీకరణ వారికి ఆయుధంగా పనిచేస్తుంది. “మనదేశంలో పేద వాళ్ళ శ్రమను దోచుకుంటూ వేడినెత్తురు పీల్చుకుంటూ అగ్రకుల, భూ, ధనస్వాములు మత సంబంధమైన ముసుగులో తలదాచుకుంటున్నారని” అంబేద్కర్ పేర్కొంటూ దానికి హిందూ మతం పూర్తిగా రక్షణనిస్తున్నదని మతత్వం పై యుద్ధం చేశారు. నేడు మతత్వ వాదులు కులతత్వాన్ని పెంచి పోషిస్తున్నారు. మతత్వం నేడు మరణహోమం సృష్టిస్తున్నది. గోద్రా, గుజరాత్ పరిణామాలకు మూలం మతతత్వమే. ఆర్.ఎస్.ఎస్., వి.హెచ్.పి. భజరంగదళ్ మతతత్వాన్ని పెంచిపోషిస్తున్నాయి. మళ్ళీ మనుదర్శనాస్రాన్ని వెలుగులోకి తేస్తున్నాయి. మతతత్వవాదులు దళితులపై ప్రత్యక్ష, పరోక్ష దాడులకు పాల్పడుతున్నారు. హర్యాన రాష్ట్రంలో ఝజ్జార్ ఐదుగురి దళితులను హత్య చేస్తే ఆవు ప్రాణం కంటే ఐదుగురి దళితుల ప్రాణాలు సమానం కాదు అని వి.హెచ్.పి. జాతీయ ఉపాధ్యక్షులు గౌరాన్కోహిరాల్ అనడం దీనికి మచ్చుతునక.

అంబేద్కర్ ఈ రోజున లేరు. కాని ఆయన ఆశయాలు, ఆలోచనలు అలాగే వుండిపోయినాయి. ఆయన పోరాడి సాధించిన కార్మిక చట్టాలను ప్రభుత్వం పెట్టుబడిదారులకు అనుకూలంగా మార్చుతున్నది. రెండవ జాతీయ లేబర్ కమీషన్ పేరుతో కార్మిక చట్టాలను, యాజమానుల చట్టాలుగా మార్చేందుకు కుట్రలు జరుగుతున్నాయి.

సామాజిక న్యాయం కోరే అభ్యుదయ వాదులు ఐక్యంగా ఈ విధానాలకువ్యతిరేకంగా ఉద్యమించాలి. ప్రపంచబ్యాంకు షరతులు, కులతత్వం, మత తత్వానికి వ్యతిరేకంగా ఉమ్మడిగా పోరాడాలి. అంబేద్కర్ ఆశయాలను సాధించడమే ఆయనకు మనం అర్పించే నిజమైన నివాళి.

- పాలడుగు భాస్కర్

ప్రమోషన్లలో రిజర్వేషన్ల కై 22 గంటల బైరాయింపు

సి.ఎం. హామీతో విరమణ



ఎస్సీ, ఎస్టీ ఉద్యోగులకు ప్రమోషన్లలో రిజర్వేషన్లు కల్పించాలన్న డిమాండ్ పై ఎస్సీ, ఎస్టీ ఉద్యోగుల కార్యచరణ సమితి ఛలో అసెంబ్లీ నిర్వహించింది. రాష్ట్రంలోని వివిధ ప్రాంతాలకు చెందిన వందలాది మంది ఉద్యోగులు హైదరాబాద్లో ర్యాలీ నిర్వహించారు. ప్రభుత్వం నుండి స్పష్టమైన హామీ వచ్చేంత వరకు ధర్నాను విరమించేది లేదని బాబుజగ్జీవన్రాం విగ్రహం వద్ద 22 గంటల పాటు బైరాయించారు. రాజ్యాంగ సవరణనుసరించి దాదాపు 14 రాష్ట్రాల్లో రిజర్వేషన్లు అమలు పరిచారని, ఇక్కడి ప్రభుత్వం కూడా స్పందించాలని బిజెపితో సహా ప్రతిపక్షాలన్నీ అసెంబ్లీలో డిమాండ్ చేశాయి. అసెంబ్లీలో సి.పి.ఎం. పక్ష నేత నోముల నర్సింహయ్య మాట్లాడుతూ కంప్యూటర్ ప్రభుత్వం అంటున్న ముఖ్యమంత్రి తక్షణం ప్రకటన చేయాలని, నిర్ణీతకాల వ్యవధిని ప్రకటించి ప్రమోషన్లలో రిజర్వేషన్లు అమలు పరచాలని డిమాండ్ చేశారు. ముఖ్యమంత్రి ఇచ్చిన హామీ మేరకు బైరాయింపు విరమించుకున్నారు.

రెండవ లేబరు కమిషన్

వ॥ రెండవ లేబరు కమిషన్ నంటూ
హక్కులు పోతున్నాయి
బతుకులో చిచ్చును పెడుతున్నాయి
పోయేవాపచ్చు
కొత్తయి సాధించావచ్చు

చ॥ ఏడూ మంది సంతకమైతే
సంఘం అయ్యేది
నాడు పోరును నడిపేది
నేడు పది శాతం లేదా వందా
ఉండాలిప్పడు
వాళ్ళు దొరికేదెప్పడు ॥రెండవ॥

2. రెండూ వందల నలభై రోజులు
వరుసగా చేస్తేను
నాడు పర్సనెంటయ్యేది
నేడు ఎన్నీనాళ్ళు చేసిన కాని
కంట్రాక్టేనంట
మనకు హక్కులు లేవంట
॥రెండవ॥

3. వందకు మించిన కార్మికులుంటే
ప్రభుత్వాన్నడగాలి
కంపెనీ మూసేయాలంటే
నేడు మూడూ వందలు తక్కువ
ఉంటే

మూసేయ్యవచ్చు
మనల తీసేయవచ్చు ॥రెండవ॥

4. బయటివారు ఎవ్వరైనా
లీడరు కావచ్చు
కార్మికులెన్నుకుంటేనూ
నేడు కంపెనీలోనే
ఎవరో ఒకరు ఎన్నిక కావాలి
మనకూ ఇష్టం లేకున్నా ॥రెండవ॥

5. సూపర్ వైజరు వర్కారైనా
సంఘములుండొచ్చు
నాడు సమ్మెలు చేయొచ్చు
నేడు యూనియన్లోన
సూపర్ వైజర్లుండొద్దంటుండ్రు
మనలో చిచ్చును పెడుతుండ్రు
॥రెండవ॥

6. నోటీసిచ్చి కంపెనీలోన
స్ట్రైకులు చేయొచ్చు
నాడు సాధించే వరకు
నేడు అరువయ్యారు శాతం మంది
ఒప్పితేనే సమ్మె
లేదా చర్చలే లేవంట ॥రెండవ॥



7. ఉన్నోళ్ళకు ఊడిగమంటు
పాలకులున్నారు
కార్మిక చట్టాలెత్తేస్తూ
నేడు హక్కుల కోసం ఐక్యపోరుతో
ముందుకు పోదాము
వాళ్ళ సంగతి చూద్దాము.

- స్ఫూర్తి

కవిత

రెండవ లేబరు కమిషన్

రీతేంద్రా సూడరాన్నా

వ॥ రెండో లేబరు కమిషన్ రీతేంద్రా
సూడరాన్నా
ఉన్న హక్కులు ఊడబిస్తడట
లేని సంతకలను మెడకు వేస్తడట
సిఫారసంటూ సఫా జేస్తడట
॥రెండో లేబరు॥

చ॥ ప్రజల ఓట్లతో గద్దెనెక్కి మరి
ప్రజనే నిలుపున ముంచడానికి
నూతన ఆర్థిక విధానమంటూ
ధనిక స్వాములకు దాస్యం చేస్తూ
విదేశీ దొరల పంచనజేరిన....
స్వదేశీయుల పన్నాగమిది
॥రెండో లేబరు॥

2. లాకౌటయినా లేఅఫయినా
యజమానులదే ఆజమాయిషీ
వేతన స్థంభన చేయడానికి
వేజ్ బోర్డుకే మంగళమనిరి
ఒక్కరోజు నువు సమ్మెజేస్తివో...
మూడు రోజుల జీతం కోస్తరు
॥రెండో లేబరు॥

3. రహస్య ఎన్నిక బ్యాలెట్ రద్దు
చెకాఫ్ సిస్టమ్ చక్క నిదంట
కాంట్రాక్ట్ సిస్టం ప్రవేశపెట్టి
కార్మిక హక్కులుకాలరాస్తరట
సెలవు లెక్కువై సుఖిస్తున్నవని...
సెలవులకే ఇక సెలవుజెప్పిరి
॥రెండో లేబరు॥

4. ఫ్యాక్టరీలలో ఆఫీసుల్లో
పరిశ్రమించే కార్మిక సోదర
నీకు నాకూ ముప్పాచ్చింది
నిన్నూ నన్నూ ముంచుతున్నారు
ఈ కుతంత్రాలను వమ్ముజేయుటకు...
కలిసికట్టుగా పోరునడుపుదము
॥రెండో లేబరు॥

- ఆర్.రాజేశామ్

చాయ్ బండి



“పోరని తిండి వాడే కమాయించుకోవాలే... అనుకున్నాడు గానీ గా పాండుగాడు... లేకపోతే గవాని సిట్టి సేతులు గాకేబుల్ కంపిని కొడుకు ఖతం జేస్తాడని కలగన్నదా భయ్?... గట్ల అనుకుంటే గా పదేండ్లన్నా నిండ్లని కొడుకును ఎవడన్న కొలువుకు దోల్తడా జెప్పు?...” అడిగాడు యాదగిరి చాయ్ గ్లాసు అందిస్తూ.

“పాండు కొడుక్కు ఏమైంది గురూ?...” అన్నాడు ప్రసాద్ చాయ్ గ్లాసు అందుకుంటూ.

ఇద్దరూ గరంచాయ్ తాగుతూ, బండి పక్కనే వున్న వేపచెట్టుకింద కూర్చున్నారు.

“పాండు గానిది పెద్ద కుటుంబం. నీకెరికేగద భయ్!... పొద్దుగాల వాని పెండ్లాం బస్తీల పడి ఒక్కటే తిట్టుడు, ఏడుసుడు. ‘వాని కంపిన్ల మన్నువడ!... ఆ కంపినోనికి సావుజెయ్య!... బంగార మసోంటి నా పోరని సేతులేమాయే దేవుడో!...’ అనుకుంట ఏడుస్తోంటే... గుండెలు కలుక్కుమన్నయ్ భయ్!...” అన్నాడు యాదగిరి చాయ్ తాగుతూ.

“అఁ!... ఏమైందో ఇంకా చెప్పు గురూ...” అన్నాడు ప్రసాద్ ఆసక్తిగా చాయ్ చప్పరిస్తూ.

“మొన్న వాళ్ళ పిలగాడు కొలువుకు బోయొచ్చి అన్నం ముంగుట కూసోని తినకుంట ఒక్కటే బాధపడ పట్టిందట భయ్!... ‘ఏందిరా!... అన్నం బెట్టి జామాయే. తినవేందిరా!...’ అని వాళ్ళమ్మ కసురుకునుడు, దానికి వాడు... ‘నాకు చెంచా ఇయ్యవే!...’ అనుడు ఇన్న పాండు.. అనుమానంతోని కొడుకు అరిచేతుల్ని సూసిందట. అన్ని చాకుతోని గీసినట్లు గీతలున్నయట. రొండు జేతులు కప్పులోలెవాసి వున్నయట. వాటిని సూసిన వాళ్ళమ్మ ఒక్కటే ఏడుపులు, మొత్తుకోళ్ళు.

‘అరే!... ఊకోవే!... ఏంగాలే!... నెత్తురు బీ వస్తలేదు సూడు?... కారం తగులై జర మంటలేస్త దెందోనని చెంచ అడిగిన. గంతే ... గా దానికే గింత లొల్లా?... ఇంగ గిప్పుడు చెంచా బీ వద్దు తియ్!...’ అనుకుంట పోరడు జెప్ప జెప్ప అన్నం గలిపి ‘అబ్బా’ అని అరిచిందట.

‘అరే!... ఏమాయెరా?...’ అని కొడుకు కండ్లల్లకు జూసిన తల్లిదండ్రులకు చెప్పలేని బాధ, నీళ్ళు కన్పించినయట. పోరడు ఎన్నో రోజుల నుంచి పండ్లు బిగబట్టుకొని బాధపడుతున్నట్టు తెలుసుకున్నారు

బాల (కార్మికుల) దినోత్సవం

భయ్!...” అన్నాడు యాదగిరి ఖాళీ చాయ్ గ్లాసు కింద పెట్టి బీడీ అంటిస్తూ.

“ఎందుకలా గురూ?... ఆ పిల్లవాడు వాళ్ళ తల్లిదండ్రులకు ముందే తన బాధ గురించి చెప్పొచ్చు కదా?...” అడిగాడు ప్రసాద్ తాను కూడా ఖాళీ చాయ్ గ్లాసు కిందపెట్టి బీడీ అంటిస్తూ.

“గా పోరనికి జెర పెద్దరికం ఎక్కువట భయ్!... కుటుంబం కష్టాలను ఆదుకోవాలని పట్టుదలట. తను బోయి కొల్వ చెయ్యకపోతే, ఇంట్ల గడుసుడు కష్టమైత దని బాధను ఇంతకాలం తనలోపటే దాసుకున్నడట. ఆఖరికేమైంది?... ‘చేతులు సెప్టిక్ అయినయ్! ... కొట్టెయ్యాలి’ని డాక్టర్లు నిన్న జెప్పిందట. వాళ్ళు ఒక్కటే రొంబొచ్చె కొట్టుకుంట ఏడుసుడు. బస్తీ అంత బాధపడబట్టే!.. ఎవలేంజేయగలరు జెప్పు భయ్?” అన్నాడు యాదగిరి బీడీ పొగ బలంగా పీలుస్తూ.

“అసలు కంపెనీలో ఆ ప్రమాదం ఎలా జరిగిందట గురూ?...” అడిగాడు ప్రసాద్ బీడీ పొగ వదులుతూ.

“మెషిన్ల నుంచి ఎర్రగ కాలిన కేబుల్ వైరు... నీళ్ళనుంచి పోయి గిట్టుకు చుట్టుకుంటది భయ్. వైరు బొరుసులు బొరుసులు వుంటే ఎవడు కొనడు. గండుకే... స్మూత్ గ వుండెట్లు గిసోంటి పోరగాళ్ళు మెషిన్ కాడ నిలబడి గరం వైరుపట్టుకొని సూడాలే. వైరు ఇడవద్దు. అరి చేతులు కాలిపోతాంటయ్. వైరు మధ్యలో తెగినా, చీలినా చేతుల్ని కోసేస్తాంటయ్. అప్పుడప్పుడు తెగిన వైర్లు రువ్వడిగా వచ్చి మెడకు, ఒంటికి గూడ సుట్టుకొని, గుంజుకపోయి మెషిన్ల పడేసి సంపేస్తయి గూడ. గట్లనే... గా పాండు కొడుకు చేతులు గూడ కట్టయినయ్ భయ్!...” అని వివరించాడు యాదగిరి.

“అదేమిటి గురూ?... కేబుల్ నాణ్యతను పరీక్షించడానికి చిన్న పిల్లల అర చేతుల మీదుగా పంపడం కన్నా వాళ్ళకు మరో పద్ధతి లేదా?...” అడిగాడు ప్రసాద్ మరో బీడీ అంటిస్తూ.

“ఎందుకు లెవ్వు భయ్?... మంచి మంచి టెక్నికల్ పద్ధతులే వున్నయ్. కానీ, చిన్న పోరగాళ్ళ చేతులు దారికినంత అగ్గువగ గామెషిన్లు దొరకయ్ గద?... కంపిని శేట్లకు నాలుగు రూపాయలు ఎక్కువ దొరకుతయంటే...సిన్న పోరగాళ్ళ సేతుల మీదికెళ్ళే గాడు... వాళ్ళ బొండిగల మీదికెళ్ళి గూడ వైర్లు పోనిస్తరు భయ్!... గా కేబుల్ కంపిన్ల... వాళ్ళు ప్రొడక్షన్ జేసే కేబుల్ వైరు సరిగ్గా వున్నదా లేదా అని చూసేటందుకు చిన్న పిలగాళ్ళ అరిచేతుల మీద దాన్ని పోనిస్తరు. అరిచేతులు గీసుకపోతే కేబుల్ సరిగ్గా లేనట్టు లెక్క, రక్తాలు గారితే ఇంకా మంచిగ లేనట్టు

లెక్క పాండు కొడుకు అరిచేతులు లోతుగ తెగినయ్ కాబట్టి కేబుల్ క్వాలిటీ అస్సల్ బాగలేదన్న మాట. గిడీ వాళ్ళ లెక్క భయ్!...” అన్నాడు యాదగిరి తాను కూడా మరో బీడీ అంటిస్తూ.

“ఎంత దారుణం గురూ!... చాచానెహ్రూ జయంతి అయిన నవంబర్ 14వ తేదీన ఆయన జ్ఞాపకార్థం మనం ‘బాలల దినోత్సవం’గా జరుపుకుంటున్నాం. కానీ, నెహ్రూ కలలుగన్న బాలల బంగారు బాల్యాన్ని నిర్మించడంలో మాత్రం మనం విఫలమవుతున్నాం!...” అన్నాడు ప్రసాద్.

“అవ్ భయ్!... పసి పోరగాళ్ళ జిందగీలన్నీ బేకార్ అయిపోతున్నయ్. అన్యాలం పాలయితున్నయ్. పోరగాళ్ళను బాల కార్మికులగ మార్చి వాళ్ళ బాల్యం పసివయస్సులోనే మసిబారెట్లు జేస్తున్నరు. మెతుకు కరువై బతుకు బరువై పసివాళ్ళు కుంగిపోతున్నరు. లంబదోళ్ళు సాదలేక పసికందులను అంగట్ల సరుకుల లెక్క అమ్ముకోబట్టిరి. దిక్కులేని పసివాళ్ళు బజార్ల ఎంటబడి అడుక్కోబట్టిరి. కోట్లాది మంది పిలగాండ్లు దోపిడీలకు, దౌర్జన్యాలకు, ఎట్టిచాకిరికి, ఆత్మాచారాలకు గురి కాబట్టిరి. గులాబీల అసోంటి చిన్న పోరగాళ్ళ జిందగీలన్నీ చిదిమేయ పడుతాంటే ఇంకా ‘బాలల దినోత్సవం’ ఏంది భయ్?...” అన్నాడు యాదగిరి బీడీ పొగ వదులుతూ.

“బాలల సంక్షేమం కోసం మన రాజ్యాంగంలో ఎన్నో ప్రత్యేక చట్టాలను చేశారు గురూ!... కానీ, ఎవరు వాటిని పెద్దగా పట్టించుకోక పోవడంతో బాలలు అన్యాయాలకు గురవుతూనే వున్నారు. చట్టం ప్రకారం 14 సంవత్సరాలలోపు బాలలను కర్మాగారాలలో, గనులలో, ఇతర ప్రమాదకర పనుల్లో నియమించకూడదు. కానీ, నీవే ఇప్పుడు చెప్పావు కదా!... పాండు కొడుకుతో పాటు మరెంతో మంది బాల కార్మికులు కేబుల్ పరిశ్రమలో పని చేస్తూ ప్రమాదాలకు గురవుతున్నారని వివరించావు కదా?... ఇది పూర్తిగా చట్ట విరుద్ధం గురూ!... కానీ, ఎవరు పట్టించుకుంటారు చెప్పు?... లంచాలకు మరిగిన లేబర్ డిపార్ట్మెంట్ వాళ్ళా?... దోపిడీలకు మరిగిన పెట్టుబడిదారులా?... నిజానికి సమాజంలో అధికంగా దోపిడీకి, అణచివేతకు గురవుతున్నది బాలలేనని చెప్పక తప్పదు గురూ!...” అన్నాడు ప్రసాద్ బీడీ దమ్ము లాగుతూ.

“లేదు భయ్!... గిట్ల పసిపోరగాళ్ళకు అన్యాలం జరగొద్దు. పిల్లలు దేవుళ్ళతోని సమానం. పాపం, పుణ్యం తెల్వని అమాయకులు. ఆకలైతే తినుడు, నిద్రవస్తే పండుడు తప్ప వాళ్ళకు హక్కులు పోరాటాల గురించి ఏమెరుక భయ్?... కాబట్టి బాలల తరపున మనమే, పెద్ద వాళ్ళమే ఉద్యమాలు చెయ్యాలే భయ్!...” అన్నాడు యాదగిరి ఆవేశంగా.

సైరన్ మోగగానే ఇద్దరూ బీడీలు కిందపడేసి, గబగబా కంపెనీలోకి వెళ్ళిపోయారు.

- పులుగు శ్రీనివాస్

కామ్రేడ్ నండూరి ప్రసాదరావు గారికి నివాళి

ముఠా వర్కర్స్ యూనియన్



విజయవాడ

రి.నెం. సి-47

సి.ఐ.టి.యు. అనుబంధ సంస్థ - నెం. ఎ.పి. 3

11-24-2, 2వ అంతస్తు, బావనారాయణవీధి, విన్నకోటవారి చౌక్, విజయవాడ - 1

ఫోన్ : 2561838, 2578022

వి. కృష్ణమోహన్ రావు
గౌరవ అధ్యక్షులు

పి. ఎరకయ్య
ప్రెసిడెంట్

కె. సుబ్బారెడ్డి
జనరల్ సెక్రటరీ



కామ్రేడ్ నండూరి
ప్రసాదరావు
గారికి నివాళి

ఫాడ్ ఎంప్లాయిస్
యూనియన్
విజయవాడ



కామ్రేడ్ నండూరి
ప్రసాదరావు గారికి
నివాళి

విజయవాడ హోటల్
అండ్ బేకరీ వర్కర్స్
యూనియన్



With Best Compliments on the occasion of A.P. State Formation Day

CONNECT TO THE FINEST CRAFTSMEN IN INFRASTRUCTURE DEVELOPMENT



PROJECTS ACCOMPLISHED

272 Industrial Parks

Hitec City

IIIT, Gachibowli

Apparel Export Park

Growth Centre, Hindupur

EPIP Pashamylaram

Rythu Bazaars

Polytechnics

Hospitals

PROJECTS UNDERWAY

Hardware Park

Games Stadia

Games Village

IDA Pashamylaram

Food Processing Park

IDA Parwada

PROJECTS ON THE ANVIL

Special Economic Zone

Gangavaram Port

Vizag Indl. Water Supply

IT Park, Vizag

International Golf Centre

International Convention Centre

Financial District

Hyd. Metro Rly. Project

Gas Supply Project

International School

Green Business Centre

Andhra Pradesh Industrial

Infrastructure Corporation Ltd.

6th Floor, Parishrama Bhavan, Basheerbagh, Hyderabad - 29. Ph : 3212798, 3237622, 3240209

Fax : 040-3240205, E-mail : apic@hd1.vsnl.net.in/tirchandan@rediffmail.com

Crossing milestones and creating landmarks of global standards, is APIIC (Andhra Pradesh Industrial Infrastructure Corporation), marching ahead with an enchanting History of 27 years of expertised excellence. A legion of prestigious ventures in global partnership to its credit, it is bridging the present into the future.

A visionary, it is, brings the technological marvels of the globe, down to the backyard of your home Hyderabad. Restructuring the economy with 272 industrial estates in a thriving, eco-friendly area of 30,000 acres with every facility you can dream of. And the reason why AP rightly be termed as the Global destiny.





మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KL Vol 1A.347
పుస్తకం పేరు	50 Q&A on SO
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Manika
పరీక్ష చేసినది	AMRUTHA
విజ్ఞాన సలహానామ	
లైబ్రరీ చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good